



కార్మిక లోకం

మాసపత్రిక

సంచిక : 11

సంపుటి : 29

నవంబర్ - 2016

రూ.7/-



ప్రపంచ కార్మిక వర్గానికి బిక్నూచి
అక్టోబర్ మహావిప్లవం

ఆదర్శనేత 'నందూరి ప్రసాదరావు'



1912 సెప్టెంబర్ 24వ తేదీన కృష్ణా జిల్లా ఆరుగొలను గ్రామంలో సనాత భూస్వామి కుటుంబంలో నందూరి ప్రసాదరావు జన్మించారు. ఎన్.పి.ఆర్. ఆదర్శనీయుడు. ఎంతో అరుదైన లక్షణాలు యన్.పి.ఆర్.లో కనిపిస్తాయి. ఇలాంటి వారు నూటికో, కోటికో ఒకరుంటారని చెప్పకోవచ్చు. అఖిల భారత కిసాన్ సభ ప్రధాన కార్యదర్శిగా రైతు ఉద్యమంలో ఎన్నో కొత్త పుంతలు తొక్కించాడు. కొత్త సవాళ్లను ఎదుర్కొన్నారు. తెలంగాణా సాయుధ పోరాట రథసారథులలో ఒకరు. మునగాల పోరాటం ముందుండి నడిపించారు. 1970లో అనివార్య పరిస్థితుల్లో ఎ.వి.టి.యు.సి. నుండి సి.వి.టి.యు.గా ఏర్పడింది. ఆంధ్రరాష్ట్రంలో ఎన్.పి.ఆర్. పర్యా బాలాజీదాస్ గార్లు సి.వి.టి.యు.కి నేతృత్వం వహించారు. ఆనాటి నుండి అసువులు బాసే వరకు ఈ రంగంతో మమేకం అయ్యారు. ట్రేడ్ యూనియన్ రంగంలో అనేక కీలక రంగాలకు బాధ్యతలు నిర్వహించారు. ప్రభుత్వరంగంలోని అనేక సమస్యలపై నిత్యం కృషిచేసేవారు. అధికారులను, మంత్రులను కలిసి సమస్యలు పరిష్కారానికి ఒత్తిడి తెచ్చేవారు. ప్రైవేటీకరణకు వ్యతిరేకంగా కార్మికులు పెద్ద ఎత్తున ఉద్యమం ఏర్పడినప్పుడు 1999వ సంవత్సరంలో పార్లమెంటు లోపల ధర్నాలో స్వయంగా పాల్గొన్నారు. కీలక రంగాలపై కేంద్రీకరించాలని నొక్కి చెప్పేవారు.

ఉద్యమ విస్తరణకు అసంఘటిత రంగాన్ని సంఘటిత పర్చడానికి అనునిత్యం పాటుపడేవారు. చిన్న చిన్న సంఘాల నుండి వచ్చిన వారికి అమూల్యమైన సలహాలు ఇవ్వడం, చిన్న యూనియన్లు రిజిస్ట్రేషన్ కి దగ్గర ఉండి చేసేవారు. ఉదా: విశాఖ సామిల్ వర్కర్స్ యూనియన్, విజయవాడ ముతా, షాప్స్ అనేక సంఘాలకు ప్రత్యేక గైడెన్స్ ఇచ్చేవారు. విశాఖలోని బి.హెచ్.పి.వి. యూనియన్ అధ్యక్షులుగా ఉండగా దళితులతోటే లెట్రిన్స్ కడిగించే పద్ధతికి స్వస్తి చెప్పించారు. ఇదే కంపెనీలో కుల వైషమ్యాలు తలెత్తినప్పుడు “కులం కూడు పెట్టడు గువ్వల చెన్నా” అనే కరపత్రం రాశారు. అది నేటికీ కార్మికవర్గానికి శిరోధార్యం. కుల సంఘాల్లో సి.వి.టి.యు. సభ్యులు చేరకుండా చైతన్యపరిచేవారు. సి.వి.టి.యు తరపునే కుటుంబాల పిక్నిక్ లను ఏర్పరచి చైతన్యం కల్పించాలనేవారు.

అధ్యయనం అంటే ఆయనకు కొట్టిన పిండి. చదవడమంటే చాలా మంది కష్టంగా భావిస్తారు. కానీ ఐదు నిమిషాలు తీరిక దొరికినా ఏదో ఒక పుస్తకం ఎన్.పి.ఆర్. చేతిలో ఉండేది. రాత్రి ఏ సమయంలో పడుకున్నా ఉదయం ఐదు గంటలకు లేవడం ఆయన నిత్య జీవితంలో ఎప్పుడూ ఆగలేదు. నిత్యం ఉదయం రాయడం, చదవడం ఆయన దినచర్యల్లో తప్పకుండా ఉండేది. ఏ విషయమైన చెప్పాలన్నా రాయాలన్నా దానికి సంబంధించిన పుస్తకాలను ముందు సిద్ధం చేసుకునేవారు. ఆయన విజ్ఞాన గని. ఒక ఎన్.సి.కో-పీడియా ఏ శాస్త్రంపైనైనా తన అభిప్రాయాలను చెప్పే శక్తి, లోతుగా పరిశీలించే శక్తి ఆయనకు ఉండేది.

ఎల్లవేళలా కార్మిక వర్గ ఆలోచన, వర్గ దృక్పథంతో ఉండేవారు. నమ్మిన సిద్ధాంతం గురించి చెప్పటమే కాదు. ఆచరించి చూపించటం ప్రధానం. కృష్ణా జిల్లా మచిలీపట్నంలో కామధుసూదనరావుగారితో ఎన్.పి.ఆర్ రిక్తాలో వెళుతుండగా రిక్తాను ఆటో గుడ్డేసింది. ముగ్గురూ పడిపోయారు. వాళ్లద్దరికీ దెబ్బలు తగలేదు. ఎన్.పి.ఆర్ కి మాత్రం కాలు విరిగింది. అయినా ఆయన ముందుగా రిక్తావాలా ఎలా ఉన్నాడు. దెబ్బలు తగిలాయా వెంటనే హాస్పిటల్ కి తీసుకువెళ్లండి అని చెప్పారు. పోలీసులు కేసు నమోదు చేశారు. లారీ డ్రైవరు కూడా ఒక కార్మికుడు అన్న దృష్టితో, వారి కుటుంబం ఆర్థిక ఇబ్బందులు ఎదుర్కొంటోందని కోర్టులో డ్రైవరు తప్పేమిలేదని చెప్పి తన కార్మికవర్గ దృక్పథం కనబరిచారు..

తెలంగాణా సాయుధపోరాటం జరుగుతున్న రోజులు. సాయుధ దళాలు అడవిలో ఉండి పోరాడుతున్న కాలం. ఆ అడవిలో కాప్రసాదరావు ఇతర దళ సభ్యులు పచ్చి మాంసం తినే రోజులు. మాంసం కాల్చుతూ ఉంటే పొగవచ్చి తమ ఉనికి శత్రువుకు తెలుస్తుందని, మాంసం కాల్చకుండా, వండకుండా పచ్చి మాంసం తినేవారు.

ఒక సనాతన బ్రాహ్మణ కుటుంబం నుండి వచ్చినా, తను నమ్మిన సిద్ధాంతం కోసం పోరాడుతూ, ఆచరిస్తూ తన ఆహార అలవాట్లను కూడా మార్చుకున్నారన్న మాట. రోజువారీ జీవన విధానంలో సిద్ధాంతాన్ని అమలు చేయటం. 'ఆచరణ' అనేది చాలా ముఖ్యమయిన అంశం. సిద్ధాంతాలు చెప్పటమేకాదు. అన్ని కోణాల్లో, అన్ని రంగాల్లో ఆచరించటం చాలా ముఖ్యం.

ఒక వ్యక్తి గుడిలో ఉల్లిపాయలు తినొద్దని ఉపన్యాసం చెప్పి ఇంటికొచ్చి సాంబారులో ఉల్లిపాయలు వెయ్యలేదని ఇల్లాలిని కొట్టాడట! అలా ఉండకూడదు. చెప్పింది ఆచరించటం- ఆచరించటానికి ప్రయత్నించటం అదే కాప్రసాదరావుగారిలోని బేస్తృత్యం.

ఆయన వ్యక్తిత్వం ఆదర్శనీయం. ఆయన జీవితమంతా నిరాడంబరత పాటించారు. ఆయన పనులన్నీ ఆయనే చేసుకునేవారు. వారు ఎవరింటికి వెళ్లినా ఆ కుటుంబాల పెద్దగా సలహాలిచ్చేవారు. నాయకుడుగా కాక సాధారణ వ్యక్తిగా ఆయనలో నమ్రత ఉట్టిపడేది. ఎంత చిన్నవారితోనైనా కలసి మెలసి పోగల వ్యక్తిత్వం ఆయనది. సరదాగా నవ్వుతూ నవ్వించేవారు.

కార్మిక లోకం

సి.వి.టి.యు. ఆంధ్రప్రదేశ్ కమిటీ మాసపత్రిక

సంపుటి : 29
సంచిక : 11
విడి ప్రతి వెల : రూ. 7/-
సం|| చందా : రూ. 75/-

విషయసూచిక

సంపాదకీయం	3
బొమ్మలు చెప్పిన కథ	4
ఈ మాసం కవిత	5
వినిమయ ధరల సూచిక	7
కవర్ పేజీ కథనం	8-9
సుప్రీంకోర్టు తీర్పు	10,11
కార్మికులు చట్టాలు	12,13
అంతర్జాతీయ	14
సందర్భం	15
మధ్యపేజీ కథనం	18,19
శ్రామిక మహిళ	20
కార్మిక తరంగాలు	21-25
తిల్లాల కార్మికమాలు	26-28
సామాజిక న్యాయం	29
కార్మిక తరంగాలు	24, 25, 26
జిల్లాల్లో కార్మికమాలు	27, 28, 29
ఈ మాసం కథ	30, 31
రవాణా రంగంపై సెమినార్	32
సినిమా సమీక్ష	34

అడ్రస్ :

నందూరి ప్రసాదరావు భవన్,
24-24-14, రజకవీధి,
దుర్గాపురం, విజయవాడ-3

సెల్ : 9490098022 - 0866-2442988

మేనేజర్ : పి. రోజా

ఎడిటోరియల్ బోర్డు :

ఎస్. పుణ్యవతి, పి. అజయ్ కుమార్,
కె. ఉమామహేశ్వరరావు, ఎ. రఘునాథరెడ్డి

ఎడిటర్ : కారుసాల శ్రీనివాసరావు

సంపాదకీయం

నల్లధనం వెలికితీత నాటకమే..!

యు.పి.ఏ అసమర్థ, అవినీతి పాలన మూలంగా గాడితప్పిన ఆర్థిక వ్యవస్థను సమర్థవంతమైన మోడీగారి నాయకత్వాన పట్టాలెక్కించి, శరవేగంగా పరుగులెత్తిస్తామని బి.జె.పి. చెప్పిన మాటలు ఊకదంపుడువేసని తేటతెల్లమవుతున్నది. యు.పి.ఏ హయాంలో కంపుకొట్టిన అవినీతి కుంభకోణాలకు తావులేకుండా స్వచ్ఛమైన పాలనను అందిస్తామని పలికిన మాటలన్నీ ఓట్ల కోసం అడిన నాటకమేనని తేలిపోయింది.

దేశంలో అవినీతి, ఆశ్రిత పక్షపాతంతో కుప్పతెప్పలుగా పోగుపడ్డ నల్లధనాన్ని వెలికితీసేందుకు మోడీ సర్కారు ప్రకటించిన స్వచ్ఛంద ఆదాయ వెల్లడి పథకం (ఐడీఎస్) డెడ్లైన్ ముగిసింది. భారత్ లో సామాజిక, రాజకీయ, ఆర్థిక రంగాలను కుదిపేస్తున్న నల్ల ధనం భరతం పడతామని ఎన్నికల ముందు మోడీ ఊదరగొట్టారు. స్విస్ బ్యాంకుల్లో మూలుగుతున్న నల్ల ధనాన్ని రప్పించి ప్రతి కుటుంబానికి బ్యాంకు ఖాతాలో 15 లక్షల రూపాయలు జమ చేస్తామన్నారు.




నీతి మంతమైన పాలన అందిస్తామని బి.జె.పి నాయకులు నమ్మ బలికిన అవినీతి, ఆశ్రిత పక్షపాతానికి పాల్పడిన ఘటనలు ఒకదాని తర్వాత ఒకటిగా బయటపడుతున్నాయి. ఉదా: క్రికెట్ అసోసియేషన్ లో ముఖ్య బాధ్యతలు నిర్వహించి అనేక అక్రమాలకు పాల్పడిన లలిత్ మోడీ, మహారాష్ట్రలో మంత్రి పంకజ్ ముందే మహిళా శిశు సంక్షేమ నిధులతో వస్తువులు కొనుగోలు కుంభకోణం. అధికారంలోకి వచ్చిన వెంటనే నల్లదబ్బును దేశానికి రప్పిస్తామని ఎన్నికల్లో వాగ్దానం చేసిన బి.జె.పి. నిబంధనలు అడ్డుకుంటున్నాయని ఇప్పుడు కుంటిసాకులు చెబుతోంది. నల్ల దబ్బు కూడబెట్టిన వాళ్లు కాంగ్రెసుకు ఎంత కావాల్సిన వాళ్లో, బి.జె.పి.కి అంతే కావాల్సిన వాళ్లు.

నయా ఉదారవాద విధానాల ద్వారా బడా సంపన్నులు, స్వార్థపరశక్తులు, రాజకీయాలు పెనవేసుపోయిన పర్యవసానమే అవినీతి. అరుదైన అతివిలువైన గ్యాస్, ఖనిజాలు, భూమి, నీరుతో సహా సహజ వనరులను లూటీ చేస్తున్నారు. దేశం నుండి అక్రమంగా తరలించిన బ్లాక్ ఎకానమీ సొమ్ము రూ.20.92 లక్షల కోట్లకు పైగా ఉంటుందని యాంబిట్ క్యాపిటల్ అంచనా వేసింది. నయా ఉదారవాద విధానాల అమలు ప్రారంభమయిన తర్వాత అక్రమ నిల్వలు, నిధులు తరలిపోయాయి.

విదేశీ బ్యాంకుల్లోనూ, స్విస్ బ్యాంక్ లోనూ అక్రమంగా చేరుకున్న నిధులను స్వాధీనం చేసుకొని భారత దేశానికి తీసుకువచ్చి ప్రజోపయోగానికి వినియోగిస్తే విద్యకు ఇప్పటి కన్నా 14 రెట్లు, ఆరోగ్యానికి 31 రెట్లు సామాజిక తరగతుల సంక్షేమానికి 14 రెట్లకు పైగా కేటాయించే వీలు కలుగుతుంది. భారతదేశంలో పేదరికాన్ని, అకలిని తరిమికొట్టే అవకాశాలున్నాయి. కొత్త పరిశ్రమలు స్థాపించవచ్చు. దాని ద్వారా నిరుద్యోగ సమస్య పరిష్కారమవుతుంది.

ఈ దబ్బును వెనక్కు తీసుకురావటానికి గత యు.పి.ఏ. ప్రస్తుత బి.జె.పి. ప్రభుత్వాలు ఎలాంటి సీరియస్ చర్యలూ చేపట్టలేదు. అందుకు భిన్నంగా లలిత్ మోడీ లాంటి నేరగాళ్లను కాపాడేందుకు సుష్మాస్వరాజ్ లాంటివాళ్లు చేసిన ప్రయత్నాలను చూశాం. పన్ను ఎగవేతదారులు, దోపిడీదార్లు రాజ్యమేలుతున్నారు. విదేశీ, స్వదేశీ కార్పొరేట్ శక్తులకు మోడీ పాలన వారు కోరుకున్న విధంగా సాగుతోంది. సామాన్య ప్రజలకు నష్టం కలిగించే చర్యలు, కార్పొరేట్ శక్తుల ప్రయోజనాల కోసం అమలు చేయడానికి ఏ మాత్రం వెనుకంజ వేయడం లేదు.

అవినీతికి వ్యతిరేకంగా చట్టాలను అమలుపరచి, నేరస్తులపై కఠిన చర్యలు తీసుకుని దేశాన్ని విముక్తి చేయటం, మనదేశ వనరులను యధేచ్ఛగా లూటీ చేసే కార్పొరేట్లను అనుమతిస్తున్న ప్రభుత్వ ప్రజావ్యతిరేక విధానాలపై పోరుబాటే శరణ్యం.



దేశమా .. బహు పరాక్ ..!!

దేశమా .. బహు పరాక్ ..!!

వాళ్లు

(అనుకున్నట్టుగానే

గాంధీని చంపిన గాడ్సేకి

గుడి కట్టేసి

పూజలూ భజనలూ మొదలెట్టారు !!

చూస్తూ కూచుంటే...

చరిత్ర మొత్తం తిరగేసి

చెవిలో పూలూ

చేతిలో శూలాలూ పెట్టేస్తారు !!

ఏదోక మంట రగిలించి

దృష్టిని మళ్లించటం

గోబెల్స్ నేర్పిన ధూర్త పాఠం !

ఉద్వేగ వెల్లువ సృష్టించి

ఉన్మాద సేద్యం వెలయించటం

వారి నిత్య పారాయణ మంత్రం !!

దేశమా .. బహు పరాక్ ...

దొంగలు దొంగల్లా లేరిప్పుడు !!

గాంధీ పుట్టిన దేశంలో

ప్రశ్నకు వణికే రాజ్యంలో

మాట్లాడటం తప్పా ?

ప్రశ్నించటం తప్పా ?

అభిప్రాయం చెప్పటం తప్పా ?

అభ్యంతరం వ్యక్తీకరించటం తప్పా ?

ప్రజానాయకులపై ఇంత దాష్టీకమా ?

ప్రజల పక్కన నిలిస్తే ఇంత దౌర్జన్యమా ?

ప్రతిపక్షంలో ఉన్నప్పుడు నీకు ప్రజాస్వామ్యం కావాలి !

అధికారంలో ఉంటే... అంతా నీ తంతే నడవాలి !!

ప్రజలంటే సింగపూరు భజన బృందమా ?

ప్యాకేజీ పెన్నుల బలగమా ??

ప్రశ్నకు భయపడే పిరికి సన్నాసి ఎవడైనా

చరిత్ర పుటలో ఇరుక్కు చచ్చే అంగిలి పురుగే !!

- సత్యాజీ

కార్మిక వర్గపు “దాసుడి”గా..... హక్కుల పోరుకు సారథిగా...

పల్లవి:-

కార్మికవర్గపు “దాసుడి”గా ... హక్కుల పోరుకు సారథిగా...

సాగించావు నీపయనం - సమసమాజమే లక్ష్యంగా.....

దాసన్నా ... మా దాసన్నా ... నావూరీ ప్రభుదాసన్నా ... ||కా||

చరణం 1:-

ఐ.ఎల్.టి.డి. కంపెనీలో అమ్మానాన్నలు కూలీలు

కార్మిక కష్టం దోపిడిపై నేర్పిరి నీకూ పాఠాలు

శ్రమదోపిడిపై సమరం చేయగ స్థాపించారు సంఘాన్ని

బాల్యంలోనే చూశావు బడుగుల ముక్తికి మార్గాన్ని ||దాసన్నా||

చరణం 2:-

ఆర్టీసీ ఫెడరేషన్ను పోరాటాల కేంద్రంగా

నిర్మించటంలో నీత్యాగం సమున్నతంగా నిలిచింది

డ్యూటీతో సమానంగా సంఘం పనిలో సాగావు

స్టాఫ్ ఫండ్ వర్క్స్ ఫెడరేషన్ కు సారథ్యం వహించావు ||దాసన్నా||

చరణం 3:-

శ్రామిక వర్గ నేస్తంగా (ఐక్య) ఉద్యమాలకు క్షేత్రంగా

సి.ఐ.టి.యు.ని నడుపుటలో చెరగని ముద్ర వేశావు

సంఘాలెన్నో పెట్టావు సమస్యలను జయించావు

సాధనతో వాదనతో సమస్యలను జయించావు ||దాసన్నా||

చరణం 4:-

ఆలుబిడ్డలకు అందించావు ఆదర్శాల భావాలు

ఆటంకాలెన్నెదురైనా అంకితభావం వీడొద్దన్నావ్

అందరి కోసం బతుకుటలో ఆనందం ఉందన్నావు

ఊపిరి ఉన్నంతవరకు “ఊరికి” ఉపకారం చెయ్యన్నావు ||దాసన్నా||

చరణం 5:-

కష్టాలెన్నో వెంటాడి కట్టకట్టుకొని వేధిస్తే

కన్నీరును దిగమింగుకొని కమ్యూనిస్టు నేనన్నావు

ఆశయాలకు అంకితమైన జీవితమెట్టిదో చాటావు

కష్టజీవుల పోరుబాటలో కలకాలం కనిపిస్తావు ||దాసన్నా||

- కంకణాల ఆంజనేయులు, ఒంగోలు



డాక్టర్... డాక్టర్...

జామపండు చేసే మేలు మగువలకా? మగవారికా?

జామపండును చూస్తే చాలా మందికి నోట్లో నీళ్లురతాయి. ఎప్పుడెప్పుడు తిందామా అనిపిస్తుంది. పిల్లల గురించి చెప్పాల్సిన పనేలేదు. ఇళ్ల పెరట్లో ఉండే పండ్ల చెట్లలో జామకే మొదటి ప్రాధాన్యం. ఆరోగ్యంలోనూ జామపండుకు మొదటి ప్రాధాన్యం



ఇవ్వాలంటున్నారు వైద్యులు. వీటి ధర తక్కువ, రుచి పోషకాలూ ఎక్కువ.

ఆపిల్ కంటే జామ పండులో ఎక్కువ పోషక విలువలుంటాయి. ఆపిల్ పండ్లు పేదవాళ్లు కొనే పరిస్థితి లేకపోవడం, ఆ స్థాయి కంటే ఎక్కువ పోషక విలువలు జామ పండులో లభిస్తుండడంతో దీనిని పేదవారి ఆపిల్ గా న్యూట్రిషన్లు పిలుస్తున్నారు. సీజన్ లో లభించే జామ పండులోని పోషక విలువలు మరే ఇతర పండులోనూ లభించవని హైదరాబాదులోని నేషనల్ ఇన్ స్టిట్యూట్ ఆఫ్ న్యూట్రిషన్ ప్రతినిధులు పరిశోధనల్లో తేల్చారని న్యూట్రిషన్లు, వైద్యులు అంటున్నారు. జామ ఆకుల్లో సైతం బోలెడన్ని పోషకాలున్నాయి. జామ ఆకులతో ఎన్నో రకాల మందులు కూడా తయారవుతాయని ఆయుర్వేద నిపుణులు స్పష్టం చేస్తున్నారు. జామ పండు జ్యూస్ కు కూడా గిరాకీ పెరుగుతోందని వ్యాపారులు చెబుతున్నారు. జామ పండులో లభించే విటమిన్లు, పోషకాలు,

వాటిని తినటం వల్ల కలిగే లాభాల గురించి తెలుసుకుందాం.

జామ పండుతో లభించే విటమిన్లు

జామపండులో అత్యధికంగా విటమిన్ సి, పొటాషియం ఉంటాయి. వీటి ద్వారా యాంటీ ఆక్సిడెంట్లు శరీరానికి తగినంత లభిస్తాయి. వీటిని తినటం వల్ల రోగ నిరోధక శక్తి పెరిగి మనిషి ఉల్లాసంగా ఉంటారు. విటమిన్ సి ఉసిరితో సమానంగా, కమలా కన్నా 5 రెట్లు, నిమ్మ, నారింజ పండుల్లో కంటే 10 రెట్లు అధికంగా జామలో లభిస్తాయి. జామ పండును తొక్కతో పాటు తినటం వల్ల ఇందులోని పీచు పదార్థం శరీరానికి మంచి చేస్తుంది.

చర్మ సౌందర్యంలో...

చర్మ సౌందర్యంలో జామపండు గుజ్జు అధిక ప్రాధాన్యం సంతరించుకుందని బ్యూటీషియన్లు అంటున్నారు. బొప్పాయి, టమోటా కంటే జామపండు గుజ్జుతో ఫేషియల్ చేసుకునేందుకు ఎక్కువమంది మహిళలు ఆసక్తి చూపుతున్నట్లు తెలిపారు. చర్మ సౌందర్యాన్ని పెంచటంతో పాటు నల్లటి మచ్చలను తొలగించే పోషకాలు జామ పండులో ఉన్నాయి.

ఆయుర్వేద వైద్యంలో జామ ఆకుల పాత్ర...

జామ ఆకులను ఆయుర్వేద మందుల తయారీలో విరివిగా వాడుతున్నారు. ప్రధానంగా తలనొప్పి, జలుబు, గొంతు నొప్పి, పంటినొప్పితో తరచూ బాధపడుతున్న వారికి ఉపయోగించే ఆయుర్వేద మందుల్లో జామ ఆకుల పాత్ర కీలకం. జామ ఆకులను నీటితో శుభ్రం చేసి బాగా ఎండబెట్టిన తరువాత పొడిచేసుకుని మజ్జిగ, తేనెలో కలుపుకుని తినటం వల్ల సైనస్, మైగ్రేన్ (తలనొప్పి) తగ్గుతాయి.

పొట్టవద్ద పేరుకున్న కొవ్వును కరిగించే శక్తి జామ ఆకులకు ఉంది. జామ బెరడును బాగా శుభ్రం చేసి నీటిలో మరిగించి వడకట్టుకుని రెండు పుదీన ఆకులను అందులో వేసుకుని రోజూ ఉదయం టీ, కాఫీలకు బదులుగా తీసుకుంటే శరీరంలో ఉష్ణోగ్రతను సమతుల్యం చేసి రక్తం శుద్ధి చేస్తుంది. పళ్ల సమస్యలుండేవారు రోజూ రెండు లేత జామ ఆకులు నమిలి మింగితే మంచి ఫలితం ఉంటుంది. అయితే జామ ఆకులు, పండ్లు తినడానికి ముందు వాటిని నీటితో బాగా శుభ్రం చేయాలని లేదంటే ఇతర ఆరోగ్య సమస్యలు తలెత్తే అవకాశం ఉందని వైద్యులు అంటున్నారు.

వినిమయ ధరల సూచిక (బేస్ 2001=100) 2016

సెంటర్ సిరీస్	జూన్	జూలై	ఆగస్టు	సెప్టెంబర్
ఆల్ ఇండియా	277	280	278	277
గుంటూరు	278	278	273	272
విశాఖపట్నం	278	280	279	269
విజయవాడ	273	273	271	278
హైదరాబాద్	243	245	243	242
రాష్ట్ర సిరీస్	ఏప్రిల్	మే	జూన్	జూలై
విజయనగరం	277	283	287	285
రాజమండ్రి	288	292	295	294
జగ్గయ్యపేట	297	303	307	306
తిరుపతి	272	276	278	277
ఏ.పి	275	280	283	283

రివింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
విజయవాడ	-	-	4.28
విజయనగరం	-	-	3.93
కాకినాడ	2.55	1.81	4.26
జగ్గయ్యపేట	-	-	4.28
తిరుపతి	-	-	4.57

పాఠకులకు విజ్ఞప్తి

‘కార్మికలోకం’పై పాఠకుల స్పందనను ఆహ్వానిస్తున్నాం. పత్రికలోని వ్యాసాలు, వార్తలు, వ్యాఖ్యల పై పాఠకులు తమ అభిప్రాయాలు నిర్మోహమాటంగా రాయడం ద్వారా పత్రిక అభివృద్ధికి సహకరించాలని విజ్ఞప్తి చేస్తున్నాం. లేఖలతో పాటు పాస్‌పోర్ట్ సైజ్ ఫోటో కూడా పంపగలరు.

అడ్రస్ : నందూరి ప్రసాదరావు భవన్, 24-24-14, రజకవీధి, దుర్గాపురం, విజయవాడ-520003.

ఫోన్ : 9494899322, 9490098022, e-mail : karmikalokam@gmail.com,

సర్క్యులేషన్ వివరాలకు సంప్రదించాల్సిన ఫోన్ నెంబర్లు
9490098022, 9494899322

కొత్త చందాలు కట్టేవారు, పాతవి పునరుద్ధరించుకొనే వారు దయచేసి
యానియన్ బ్యాంక్ విజయవాడ పేరుతో పంపించగలరు.

Karmika Lokam A/c No. : 448802010000833
(IFSC UBIN0534641), Governorpet Branch, Vijayawada.

రచయితలకు సూచన

కార్మికలోకం పత్రికకు

రచనలను ఆహ్వానిస్తున్నాం. కార్మికుల జీవితానికి సంబంధించిన కథలు, కవితలు, వాస్తవ జీవిత చిత్రణలు పంపించవచ్చు. కార్మికులను కదిలించే వాటికి ప్రాధాన్యత. రచనలను 20వ తేదీలోపు కార్మికలోకం మెయిల్ లేదా పోస్టల్ ఆధ్వర్యం పంపించ మనవి.

- ఎడిటర్



శ్రీనివాసరావు ఆపేందుకు ప్రయత్నించినా ఆ అమ్మాయి గడగడా చెప్పేసింది.

నిండుసభలో చంద్రబాబు నోట్లో వచ్చివెలక్కాయ పడ్డట్టు అయ్యింది. ఏయూ కాన్వీకేషన్ హాల్లో డిజిటల్ తరగతులను ప్రారంభించిన అనంతరం నగరంలోని విద్యార్థినీ విద్యార్థులతో ఇంటరాక్షన్లో పాల్గొన్న చంద్రబాబుకు ఓ స్కూల్ విద్యార్థిని ఝుల్క్ ఇచ్చింది. డిజిటల్ వ్యవస్థను అభివృద్ధి చేయడం మంచిదని, విద్యార్థులు చాలా నేర్చుకుంటారని చెప్పిన ఓ విద్యార్థిని, కళాశాల విద్య చాలా బలహీనంగా ఉందని చంద్రబాబుతో అనడం విశేషం. లంచం అన్నిచోట్లా ఉందని, ఈ వేదికపైనా అవినీతి పరులున్నారంటూ ఆ బాలిక ఎలాంటి మొహమాటం లేకుండా కుండబద్దలు కొట్టింది. దీంతో ఒక్కసారిగా చంద్రబాబు తల గోక్మోవడం, ఇబ్బందిగా ముఖం పెడుతూ ఆ బాలిక వైపు చూశాడు. అయినా ఆ బాలిక ఆగకుండా తన ఉపన్యాసాన్ని స్పీడుగా కొనసాగించింది. వెనక నుంచి మంత్రి గంటా

ప్రపంచ కార్మిక వర్గానికి బిక్నూచి అక్టోబర్ మహా విప్లవం

ప్రపంచ చరిత్ర గతినే మలుపు తిప్పింది 1917 రష్యన్ అక్టోబర్ విప్లవం. దీనికి ముందు ప్రపంచంలో జరిగిన విప్లవాలన్నింటికీ ఇది భిన్నమైనది. గతంలో జరిగిన విప్లవాలు పాత దోపిడీ వ్యవస్థను కూలదోసి కొత్త దోపిడీ వ్యవస్థను నెలకొల్పింది. కానీ రష్యన్ విప్లవం అలాంటిది కాదు. ఒక మనిషిని మరొక మనిషి, ఒక జాతిని వేరొక జాతి దోపిడీ చేసే విధానాన్ని కూకటి వేళ్లతో కూలదోసింది. ఈ విప్లవం మానవ జాతి మనుగడకే కొత్త అర్థాన్నిచ్చింది. కూడు-గూడు, విద్యా - వైద్యం వంటి కనీస అవసరాలను ప్రతి ఒక్కరికీ కల్పించే నూతన వ్యవస్థను పాదుకొల్పింది. అదే మహత్తర సోషలిస్టు వ్యవస్థ. అట్లాంటి వ్యవస్థ భౌతిక ప్రపంచంలో సాధ్యమేనా? అదెక్కడో స్వర్గలోకంలో ఉంటుందేమో అనుకునే ఊహలోకాటటలను చేదించి భౌతిక ప్రపంచంలో సమ సమాజం సాధ్యమే,

సుసాధ్యమే అని నిరూపించింది కామ్రేడ్ లెనిన్ నాయకత్వంలోని బోల్షెవిక్ పార్టీ (కమ్యూనిస్టు పార్టీ). ఆ వ్యవస్థ ఏర్పడి వందేళ్లు కావస్తున్నది. ఈ నేపథ్యంలో అక్టోబర్ విప్లవ శతవార్షికోత్సవాలను నిర్వహించాలని సి.ఐ.టి.యు. అఖిలభారత కమిటీ నిర్ణయించింది. ఆ విప్లవ విశేషాలను ఒక సారి నెనురు వేసుకుందాం.

విప్లవానికి ముందు రష్యా దేశం జార్ చక్రవర్తి పాలనలో ఉండగా అన్ని వర్గాల ప్రజానీకం దుర్భర దారిద్ర్యంలో మగ్గిపోతుండేది. రైతాంగంతోసహా అన్ని వర్గాల ప్రజలు స్వేచ్ఛా వాయువుల్ని పీల్చుకునే హక్కులేదు. రాచరిక పాలనలో నలిగిపోతున్న ప్రజానీకాన్ని సమీకరించి, చైతన్యపర్చి పోరు నడిపిన, వేగుచుక్క రష్యన్ కమ్యూనిస్టు పార్టీ. దోపిడీ వ్యవస్థను కూలదోసి, దోపిడీ రహిత సమ సమాజాన్ని నిర్మించుకుంటేనే మానవాళి నిత్య కళ్యాణానికి పచ్చతోరణంగా ఉంటుందని, ప్రజలకు అవగాహన కలిగించి సామాన్య మానవులను సహితం పోరాటాల వీరులుగా, ధీరులుగా తీర్చిదిద్దిన ఘనత ఎర్ర జెండాదే.

నూతనంగా ఏర్పడిన సోషలిస్టు వ్యవస్థ, అప్పటి వరకు సమాజాన్ని పీడిస్తున్న రుగ్మతలను ఒక్కొక్కటి తొలగిస్తూ మానవాళి మనుగడకు కొత్త బాటలు వేసింది. పెట్టుబడిదారులు, భూస్వాములు కార్మిక వర్గాన్ని, ప్రజల్ని పీల్చి పిప్పి చేసి పోగేసిన సంపదను సమాజ

పరం చేసి, పేదలకు పంచి పెట్టింది. పరిశ్రమలన్నీ జాతీయం చేసింది. పరిశ్రమలకు కార్మికులనే యజమానులను చేసింది. ప్రజలందరికీ మౌలిక వసతులు కల్పించే బాధ్యత ప్రభుత్వమే తీసుకుంది. అందరికీ విద్య, వైద్యం, ఉపాధి గ్యారంటీ చేసింది. ఉపాధి కల్పించలేక పోతే నిరుద్యోగులకు నిరుద్యోగభృతిని ప్రాథమిక హక్కుగా కల్పించింది. స్త్రీ - పురుష వివక్షను రూపుమాపి మహిళలకు సమాజంలో సమున్నత స్థానాన్ని కల్పించింది సోషలిస్టు వ్యవస్థ.



పెట్టుబడిదారీ దేశాల్లో మానవ విలువలను భూతద్దం పెట్టివెతికినా కానరావు. పేద-ధనిక తారతమ్యాలు సమాజ అభివృద్ధిని ఆటంకపరుస్తాయి. స్త్రీలను రెండవజాతి వారుగా

పరిగణించడం, మహిళల్ని సరుకుగా బావించడం ప్రస్తుతం మనము గమనిస్తూనే ఉన్నాం. విద్యా - వైద్యం అన్నీ ప్రియమౌతాయి. సంపదను సృష్టించే కార్మిక వర్గం కనీస సౌకర్యాలు అనుభవించలేక వేతన బానిసలుగా బతకడం పెట్టుబడిదారీ వ్యవస్థ ప్రత్యేకతలు.

సోషలిస్టు వ్యవస్థ పెట్టుబడిదారీ వ్యవస్థకు భిన్నమైనది. మానవుల్లో సృజనాత్మకతను వెలికితీసి, మట్టిలో నుండి మాణిక్యాలను తయారు చేస్తుంది. 'నేను', 'నా' అనే సంకుచిత స్వభావానికి స్థానం ఉండదు. శాస్త్ర, సాంకేతిక రంగాలు అభివృద్ధి చేయబడినాయి. కాబట్టే అంతరిక్షంలోకి తొలి వ్యోమగామిని పంపిన చరిత్ర సోషలిస్టు వ్యవస్థది కావడం దీనికి ప్రత్యక్ష నిదర్శనం. పరిశ్రమల్లో కార్మికుడు ప్రమాదానికి గురయితే మెరుగైన వైద్యం అందించేందుకు హెలికాప్టర్లు, విమానాలు వినియోగించింది కూడా సోషలిస్టు వ్యవస్థ కావడం విశేషం. ప్రపంచ క్రీడలన్నింటిలో అగ్ర దేశాలను పతకాల పట్టికలో వెనక్కినెట్టి తిరుగులేని ఆధిక్యాన్ని కనబర్చింది సోషలిస్టు వ్యవస్థలోనే.

తమ దేశంలోని ప్రజల సుఖ సౌకర్యాలను చూసుకోవడం వరకే వరిమితం కాకుండా ప్రపంచమంతా శాంతి-సౌభ్రాతృత్వాలతో విలసిల్లాలని కోరుకుని రష్యన్ సోషలిజం అందుకు చేయూతనిచ్చింది. కండబలం, అర్థబలంతో ఇతర దేశాలపై దురాక్రమణ చేసి వలసాధిపత్యం చెలాయించాలనే

సామ్రాజ్యవాదుల ఆటలకు కళ్లెం వేసింది. వెనుకబడిన దేశాలకు అండ దండలనిచ్చి ఆ దేశాల అభివృద్ధికి ఇతోధికంగా తోడ్పడింది. ఉదాహరణకు భారతదేశం సామ్రాజ్యవాదం, సోషలిస్టు శిబిరాల మధ్య తన దారేదో తేల్చుకోకుండా ఊగిసలాడుతున్నా పిలిచి సాయమందించిన ఘనత సోషలిజానిదే. మన దేశంలో అనేక భారీ పరిశ్రమల ఏర్పాటుకు తన శాస్త్ర పరిజ్ఞానాన్ని అందించి, మన దేశం తన కాళ్ల మీద తాను నిలబడేటందుకు ఊతమిచ్చింది. రూరేలాలోని ఉక్కు పరిశ్రమ రష్యా సాయంతో నిర్మించబడిందే. భారత భూభాగంలోకి అమెరికా సామ్రాజ్యవాదం అక్రమంగా ఆయుధ స్థావరాలకు కేంద్రంగా మలుచుకుంటుంటే దానిని పసిగట్టి మన దేశాన్ని తట్టి మేల్కొల్పింది సోవియట్ రష్యానే. ప్రపంచంలో 105 దేశాలకు ఈ విధంగా తోడ్పాటునిచ్చి ప్రపంచ శాంతి పరిధివిల్లాలని కాంక్షించి అందుకు అనుగుణంగా అడుగువేసింది.

పండింట్ నెహ్రూ గారే సోవియట్ యూనియన్ పర్యటనకు వెళ్లిన సందర్భంలో ఎదురైన ఒక ఘటన గురించి ఆయన మాటల్లోనే చూడాలి. సోషలిజం గొప్పతనానికి అబ్బుర పడ్డారంటే అతిశయోక్తి కాదు. “ఒక సరుకును రూపాయికి కొని 2 రూపాయలకు అమ్మితే లాభం ఎంత అని నాటి రష్యాలోని పాఠశాల పిల్లవాడిని ప్రశ్నిస్తే ఆ పిల్లాడు చెప్పిన సమాధానం “అలా అమ్మడం నేరం” అని. అదే ప్రశ్న మన భారతీయ పిల్లల్ని అడిగితే “లాభం రూపాయి తక్కువ” అని చేప్పేవాడు, ఇదే సోషలిజానికున్న ప్రత్యేకత అని చాచా నెహ్రూ చెప్పిన విషయం సోషలిజం ఔన్నత్యాన్ని చాటి చెప్పింది.

సోవియట్ యూనియన్ ప్రభుత్వం ఆ దేశంలో కార్మిక వర్గాన్ని అందల మెక్కించిన ప్రభావం ప్రపంచం నలు మూలలా వ్యాప్తి చెందింది. ఇతర దేశాలలోని కార్మికులు, రైతాంగం, మేధావుల్ని ఆకర్షించడం ప్రారంభం కావడం, సోషలిస్టు సాహిత్యం ప్రపంచం నలు దిశలా విస్తరించడం, దోపిడీ వర్గాలైన పెట్టుబడి దారీ, భూస్వామ్య వర్గాల వెన్నులో వణుకు పుట్టించింది. ఈ పరిస్థితుల్లో తమ అధికార పీఠాలను కాపాడుకునేందుకు పెట్టుబడిదారీ పాలక వర్గాలు సంక్షేమ పథకాల బాట పట్టక తప్పని స్థితిని తెచ్చి పెట్టింది. కార్మిక వర్గానికి కొన్ని హక్కులు కల్పించాల్సి వచ్చింది. మన దేశంలో కార్మిక వర్గం యూనియన్ పెట్టుకునే చట్టం (ట్రేడ్ యూనియన్ యాక్ట్-1920), ‘కార్మిక నష్ట పరిహార చట్టం’ (వర్క్మెన్ కాంపెన్సేషన్ యాక్ట్-1923) ఆకోవకు చెందినవే.

పెట్టుబడిదారీ దేశాలు, తమ సరుకులను అమ్ముకునేందుకు మార్కెట్ల కోసం వెనుకబడిన దేశాలను ఆక్రమించుకునేందుకు పోటీలుపడేవి. వాటి మధ్య పోటీ ఫలితంగానే ప్రపంచ యుద్ధాన్ని తెచ్చిపెట్టి, ప్రజల రక్త మాంసాలు జుర్రుకునేందుకు ప్రయత్నించేవి. అలా వచ్చినవే ప్రపంచ యుద్ధాలు రెండూ, ప్రత్యేకించి రెండో ప్రపంచ యుద్ధంలో నాజీ హిట్లర్ దురాక్రమణలను తిప్పికొట్టి,

వాడి కబంధహస్తాల్లో ఇరుక్కునిపోయిన దేశాలను విముక్తి చేసింది. ఈ సందర్భంగా సోవియట్ యూనియన్ రెండున్నర కోట్ల మంది “ఎర్ర సైన్యం” నాజీ హిట్లర్ కసాయి కత్తులకు బలి అయ్యింది. అయినా చలించకుండా నిలబడి నాజీ హిట్లర్ సైన్యాన్ని తరిమి కొట్టింది. ఈ వీరోచిత పోరాటం మూలంగానే 16 దేశాలు కమ్యూనిస్టు దేశాలుగా ప్రకటించుకున్నాయి.

ఇంతటి విశిష్టత కలిగిన సోవియట్ను నాశనం చెయ్యకపోతే ప్రపంచమంతా తిరగబడుతుంది. దోపిడీ వర్గాలకు స్థానం లేకుండా పోతుందని బావించిన సామ్రాజ్యవాదులు అవకాశం కోసం గుంటనక్కల్లా కాచుకొని కూర్చున్నారు. కృశ్చేవ్ నుండి గోర్బచేవ్ కాలంలో ఆ దేశంలోని పరిపాలకులు, అనుసరించిన వైఖరి సామ్రాజ్యవాద ప్రమాదాన్ని తక్కువచేసి చూడటం, పెట్టుబడిదారీ సరకులకు, భావజాలానికి పూర్తిగా గేట్లు తీయడంతో 1991లో సోవియట్ యూనియన్ వ్యవస్థ 74 ఏళ్ల తర్వాత కూలదోయబడింది. పెట్టుబడిదారీ వ్యవస్థ రష్యన్ గడ్డపై పునరుద్ధరించబడింది.

సోషలిజం ఉన్నంత కాలం కరవు-కాటకాలు, నిరుద్యోగం, దారిద్ర్యం ఆదేశ దారిదాపుల్లోకి చేరాలంటేనే భయపడేవి. ఎప్పుడైతే సోషలిస్టు వ్యవస్థ కూలిపోయి పెట్టుబడిదారీ వ్యవస్థ వచ్చిందో అన్నిరకాల జాడ్యాలూ ఆ దేశంలో జొరబడ్డాయి. అన్నింటిలోనూ పతనావస్థకు చేరుకుంది. కార్మికులు యాజమాన్య స్థానం నుండి వేతన బానిసలుగా మార్చబడ్డారు. రైతాంగం సహకార సంఘాల నుండి గెంటివేయబడ్డారు. నిరుద్యోగం పెరుగుతోంది. మహిళలకు సమానత్వ హక్కులు దూరం చేయబడ్డాయి.

ఆ దేశ ప్రజలకే కాదు తృతీయ ప్రపంచ దేశాలకు పెద్ద దిక్కు లేకుండా పోయింది. ఈ దేశాలన్నీ అనివార్యంగా సామ్రాజ్యవాదుల విషకౌగిల్లోకి నెట్టబడ్డాయి. భారతదేశం పరిస్థితి అందుకు భిన్నం కాదు.

మన దేశానికి స్వాతంత్ర్యం వచ్చిన కాలంలో సోషలిజం ప్రభావం ప్రపంచ దేశాల్లో పెద్ద చర్చనీయాంశంగా ఉండేది. మన దేశంలో ప్రవేశ పెట్టిన ‘పంచవర్ష ప్రణాళికలు’ అనే విధానం అక్కడ నుండి అరువు తెచ్చుకున్నదే. భారతదేశాన్ని ‘సోషలిస్టు తరహా రాజ్యంగా’ రాజ్యాంగాన్ని మారుస్తూ 1957లో తెచ్చిన సవరణ ఆ నేపథ్యంలో వచ్చిందే. ప్రభుత్వ రంగం బలంగా ఉండటానికి పరోక్షంగా సోవియట్ యూనియన్ అందించిన సహకారమే కీలకమైనది.

కానీ, నేడు మన దేశ పరిస్థితిని పరిశీలిస్తే 1991లో సోవియట్ యూనియన్ కుప్ప కూల్చబడిన తరువాత సామ్రాజ్యవాదలకు మోకరిల్లడం రోజురోజుకీ పెరుగుతోంది. నయాఉదారవాద విధానాల పేరుతో స్వదేశీ, విదేశీ బహుళ జాతి (కవర్ పేజీ కథనం తరువాయి)

(తరువాయి16వ పేజీలో)

రెగ్యులర్ ఉద్యోగుల వేతనాన్ని తాత్కాలిక ఉద్యోగులకు వర్తింపజేయాలన్న సుప్రీం కోర్టు తీర్పు హర్షణీయం

2016 అక్టోబరు 26న సుప్రీంకోర్టు ఇచ్చిన తీర్పు వర్క్చార్జి, డియిలీవేజ్, కాజువల్, అడ్ హాక్, కాంట్రాక్ట్ ఇంకా ఎటువంటి పరహా తాత్కాలిక ఉద్యోగులకు ఊరటనిచ్చింది. తాత్కాలిక ఉద్యోగులు చేసే పని రెగ్యులర్ ఉద్యోగులు చేసే పని ఒకటే అయినంత మాత్రాన రెగ్యులర్ పే స్కేలులోని కనీస వేతనానికి తాత్కాలిక ఉద్యోగులు అర్హులుకారని పంజాబ్ హర్యానా హైకోర్టు గతంలో తీర్పు ఇచ్చింది. పంజాబ్ రాష్ట్ర ప్రభుత్వంలో పని చేస్తున్న తాత్కాలిక ఉద్యోగులకు ఈ తీర్పు వచ్చింది. వారు సఫదఫాలుగా ఈ తీర్పునకు వ్యతిరేకంగా సుప్రీంకోర్టుకు వెళ్లారు. సుప్రీంకోర్టు అక్టోబరు 26న హైకోర్టు తీర్పును సక్కున పెట్టింది.



కేసులు వేసిన తాత్కాలిక ఉద్యోగులందరూ అతి తక్కువ గ్రేడ్ వద్ద రెగ్యులర్ స్కేలులోని కనీస వేతనానికి అర్హులని సుప్రీంకోర్టు డివిజన్ బెంచ్ తీర్పు చెప్పింది. సుప్రీంకోర్టు తన తీర్పును ఇవ్వటానికి పరిగణనలోకి తీసుకున్న అంశాలు ఈ విధంగా ఉన్నాయి.

“ఒకే పనికి తీసుకున్న ఉద్యోగికి, వేరొక వ్యక్తి కంటే తక్కువ వేతనం ఇవ్వకూడదు. సంక్షేమ రాజ్యంలో ఆపని అనలే వేయకూడదు. అలా చేస్తే అవమాన పరచటమేగాదు, మానవత్వ పునాదులనే అది పెకలిస్తుంది. పరిస్థితులు నెడితే తప్ప స్వతహాగా ఎవరూ తక్కువ వేతనానికి పని చేయరు. తమ కుటుంబానికి కూడు, పడ కల్పించేందుకే ఆత్మగౌరవాన్ని, హుందాతనాన్ని, విలువలను, పరిపూర్ణతను పక్కన పెట్టి ఆ పని చేస్తారు. ఆ వేతనానికైనా పని చేయకపోతే తమ మీద ఆధారపడినవారు తీవ్ర ఇబ్బందులు పడతారని వారికి తెలుసు.”

“అదే పనిలో ఉన్న వారితో పోల్చినప్పుడు, తక్కువ వేతనం ఇవ్వటం బానిస దోపిడీ కిందకు వస్తుంది. ఇది క్రూరమయిన పద్ధతి. బలవంతంగా లొంగదీయటం అనేది ఎటువంటి సందేహానికి తావులేకుండా అణచివేత, పీడన చర్య కిందకు వస్తుంది.”

“1966 ఆర్థిక, సామాజిక, సాంస్కృతిక హక్కులకు సంబంధించిన అంతర్జాతీయ ఒప్పందంలోని ఆర్టికల్ 7ను ఈ సందర్భంలో పునశ్చరణ చేయదల్చుకున్నాం.”

“ఆర్టికల్ 7:-

ఒప్పందంలో భాగస్వాములుగా ఉన్న దేశాలు న్యాయమైన,

అనుకూలమైన పని పరిస్థితులను ప్రతి ఒక్కరూ పొందే హక్కును గుర్తిస్తున్నాయి. ప్రత్యేకించి;

ఎ) కార్మికులు పొందే కనీస ప్రతిఫలం ఈ కింది వాటితో కూడినదై ఉండాలి:

- 1) సమాన విలువ కలిగిన పనికి ఎటువంటి వివక్ష లేకుండా న్యాయమయిన, సమానమయిన వేతనాలు. ప్రత్యేకించి మహిళలకు సమాన పనికి సమాన వేతనం. పురుషుల కంటే తీసిపోని పని వరిస్థితులు మహిళలకు గ్యారంటీ;
- 2) ఒప్పందంలోని నిబంధనల ప్రకారం తమకు, తమ కుటుంబాలకు యోగ్యమయిన జీవనం;



బి) భద్రత ఆరోగ్యకర

పని పరిస్థితులు;

సి) సీనియార్టీ, సామర్థ్యాల మినహాయింపుతో ప్రతి ఒక్కరికీ సమాన అవకాశాలతో పై స్థాయికి ప్రమోషన్లు

డి) విశ్రాంతి, న్యాయమయిన పరిమితులతో పని గంటలు, వేతనాలతో కూడిన లీవులు, పబ్లిక్ హాలిడేస్..”

“భారత దేశం ఆ ఒప్పందం మీద సంతకం చేసింది. 10.4.1979న దాన్ని స్థిరపర్చింది (ఆమోదించింది). పైన పేర్కొన్న బాధ్యత నుండి తప్పుకోడం కుదరదు. రెగ్యులర్ లేదా తాత్కాలికం ఎవరయినా సరే ప్రతి ఒక్క ఉద్యోగికి సమాన పనికి సమాన వేతనం పొందటం నిస్సందేహమయిన హక్కు. పైన పేర్కొన్న రాజ్యాంగంలోని వివిధ నిబంధనలు, భారత రాజ్యాంగంలోని ఆర్టికల్ 141 కి లోబడి ఈ కోర్టు ప్రకటించిన న్యాయం దృష్ట్యా ఇది స్పష్టం.”

సుప్రీంకోర్టు తీర్పు ఒక రాష్ట్ర ప్రభుత్వంలో పని చేస్తున్న తాత్కాలిక ఉద్యోగులకు సంబంధించినది. అయినప్పటికీ కోర్టు పరిగణనలోకి తీసుకున్న అంశాలను చూసినప్పుడు ఈ తీర్పు అందరికీ వర్తిస్తుందని ఎటువంటి సందేహాలకూ తావులేకుండా చెప్పవచ్చు.

పంజాబ్ ప్రభుత్వంలో పనిచేస్తున్న టెంపరరీ ఉద్యోగుల కేసుపై సుప్రీంకోర్టు డివిజన్ బెంచ్ తన తీర్పు ఇవ్వటానికి ముందుగా అదివరలో సుప్రీంకోర్టు తీర్పు ఇచ్చిన అనేక కేసులను ఉటంకించింది. వీటిలో కేంద్ర ప్రభుత్వం, రాష్ట్ర ప్రభుత్వం, కేంద్ర

ఇద్దరు న్యాయమూర్తుల సుప్రీంకోర్టు డివిజన్ బెంచ్ తీర్పు కారు చీకట్లో కాంతిరేఖ. దీన్ని కేంద్ర, రాష్ట్ర ప్రభుత్వాలు అమలు చేయాల్సిన బాధ్యత ఉంది. ప్రభుత్వ శాఖలు, ప్రభుత్వ రంగ సంస్థల్లోనే కాకుండా, ప్రైవేటు పరిశ్రమలు, సంస్థల్లో పనిచేసే క్యాజువల్, కాంట్రాక్టు, డైలీవేజ్, అడ్ హాక్ తదితర కార్మికులందరికీ సమాన పనికి సమాన వేతనాన్ని అమలు చేయాలి. ఇటీవల జరిగిన భారత కార్మిక మహాసభలు తీర్మానించినట్లుగా సమాన పనికి సమాన వేతనం అంశాన్ని కాంట్రాక్టు కార్మికుల చట్ట ప్రధాన భాగంలోకి చేర్చాలి. సరళీకరణ విధానాలు అమలవుతున్న నేటి కాలంలో కేంద్ర, రాష్ట్ర ప్రభుత్వాలు అంత తేలికగా తీర్పును అమలు చేస్తాయని చెప్పలేం. కేంద్ర, రాష్ట్ర ప్రభుత్వాల్లో ఏవైనా సరే తీర్పుపై అప్పీలుకు పోవని చెప్పలేం. ఒకసారి ఇచ్చిన తీర్పునకు విరుద్ధంగా మరో పెద్ద బెంచ్ స్పందించదని కూడా అనుకోలేం.

ప్రభుత్వ రంగ సంస్థలు, రాష్ట్ర ప్రభుత్వ రంగ సంస్థలు, స్టేట్ బ్యాంక్, యు.పి.కో-ఆపరేటివ్ బ్యాంక్లకు సంబంధించిన ఉద్యోగుల కేసులు ఉన్నాయి.

అంతేకాదు, తీర్పులో ముఖ్యమయిన మరో భాగం ఉంది. సుప్రీంకోర్టు ఈ తీర్పు కోసం అంతకుముందు తాము ఇచ్చిన అనేక తీర్పులను పరిశీలించింది. రాజ్యాంగంలోని అనేక నిబంధనలను ఆ తీర్పులలో ఉటంకించారు. చివరిలో పంజాబ్ ప్రభుత్వ తాత్కాలిక ఉద్యోగులకు తాను ఇచ్చిన తీర్పునకు కూడా సుప్రీం కోర్టు రాజ్యాంగాన్ని ఉపయోగించుకొంది. తీర్పుల కోసం పరిశీలించిన రాజ్యాంగంలో ముఖ్యమైన భాగాలు...

రాజ్యాంగ పీఠిక	-	అవకాశాలు, హోదాల్లో సమానత; ఆర్థిక, సామాజిక, రాజకీయ న్యాయం
ఆర్టికల్ 14	-	చట్టం ముందు అందరూ సమానులే. వివక్షతను రూపుమాపాలి.
ఆర్టికల్ 16	-	ఉద్యోగంలో సమాన అవకాశాలు
ఆర్టికల్ 38 (1)	-	ఆదాయంలో అసమానతలు తగ్గించాలి. హోదా, సౌకర్యాలు, అవకాశాల్లో ఉన్న అసమానతలను రూపుమాపేందుకు రాజ్యం ప్రయత్నించాలి.
ఆర్టికల్ 39 (డి)	-	సమాన పనికి సమాన వేతనం
ఆర్టికల్ 141	-	సుప్రీం కోర్టు ప్రకటించిన న్యాయం, ధర్మాలకు దేశంలోని అన్ని కోర్టులు కట్టుబడి ఉండాలి.
ఆర్టికల్ 142	-	సుప్రీం కోర్టు ఆదేశాలు అమలు కావాలి.
రాజ్యాంగంలోని 4వ భాగం (ఆదేశిక సూత్రాలు)	-	ఇందులో ఉన్న ఉద్దేశాలను ఆచరణలోకి తెస్తే సంక్షేమ రాజ్యాన్ని స్థాపించినట్లే

సుప్రీంకోర్టు తీర్పు సంకుచితమైనది కాదు. ఏదో కొంత మంది ప్రభుత్వ శాఖల్లో పనిచేసే వారికే అది పరిమితం కాదు. పరిధిలో కార్మికులందరికీ అది వర్తిస్తుంది. రాజ్యాంగం ముందు అందరూ సమానులే. రాజ్యాంగంలోని అనేక నిబంధనలను సుప్రీం కోర్టు తన తీర్పునకు ప్రాతిపదికగా తీసుకుంది. అందుకని అన్ని రకాల కార్మికులు, ఉద్యోగులకు దీన్ని పరిమితం చేయాలి.

ఇద్దరు న్యాయమూర్తుల సుప్రీంకోర్టు డివిజన్ బెంచ్ తీర్పు కారు చీకట్లో కాంతిరేఖ. దీన్ని కేంద్ర, రాష్ట్ర ప్రభుత్వాలు అమలు చేయాల్సిన బాధ్యత ఉంది. ప్రభుత్వ శాఖలు, ప్రభుత్వ రంగ సంస్థల్లోనే కాకుండా, ప్రైవేటు పరిశ్రమలు, సంస్థల్లో పనిచేసే క్యాజువల్, కాంట్రాక్టు, డైలీవేజ్, అడ్ హాక్ తదితర కార్మికులందరికీ సమాన పనికి సమాన వేతనాన్ని అమలు చేయాలి. ఇటీవల జరిగిన భారత కార్మిక మహాసభలు తీర్మానించినట్లుగా సమాన పనికి సమాన వేతనం అంశాన్ని కాంట్రాక్టు కార్మికుల చట్ట ప్రధాన భాగంలోకి చేర్చాలి. సరళీకరణ విధానాలు అమలవుతున్న నేటి కాలంలో కేంద్ర, రాష్ట్ర ప్రభుత్వాలు అంత తేలికగా తీర్పును అమలు చేస్తాయని చెప్పలేం. కేంద్ర, రాష్ట్ర ప్రభుత్వాల్లో ఏవైనా సరే తీర్పుపై అప్పీలుకు పోవని చెప్పలేం. ఒకసారి ఇచ్చిన తీర్పునకు విరుద్ధంగా మరో పెద్ద బెంచ్ స్పందించదని కూడా అనుకోలేం.

సమాన పనికి సమాన వేతనం అమలు కోసం ఉద్యోగులు, కార్మికుల ఉద్యమాన్ని మహాన్నతంగా చదివాలి. ఉద్యమానికి సుప్రీం కోర్టు తీర్పు ఆసరాగా నిలుస్తుంది. కార్మికోద్యమం ఒక్కటే సమాన పనికి సమాన వేతనం అమలు చేయాలి అని నిలుస్తుంది.

(అనువాదం పి.అజయకుమార్)

పారిశ్రామిక వివాద చట్టం 1947 నిర్వచనాల ప్రాధాన్యత (సీరియల్ - 1)

పారిశ్రామిక "వివాద" చట్టం పేరును పారిశ్రామిక "సంబంధాల" చట్టంగా మార్చడానికి కేంద్ర ఎన్టీఏ ప్రభుత్వం కంగం సిద్ధం చేసింది. ప్రపంచీకరణ విధానాల ప్రభావం చట్టాలపై తీవ్రంగా వుంది. ఇన్ స్పెక్టర్ అనే పదానికి బదులుగా ఫెల్సిటీటర్ సర్దుబాటు చేసే వ్యక్తిగా మార్చనున్నారు. 44 చట్టాలను 4 కోడ్స్ గా మారుస్తున్నారు. పారిశ్రామిక వివాద చట్టం, ట్రేడ్ యూనియన్ చట్టం, ఇండస్ట్రియల్ ఎంప్లాయ్ మెంట్ (స్టాండింగ్ ఆర్డర్స్)గా మార్చబోతున్నది. ఈ చట్టాల్లో ఉన్న సారాంశాన్ని సులభమైన పర్చి యాజమాన్యాలకు అనుకూలంగా మార్చడమే బి.జె.పి. ఉద్దేశ్యం. గతంలో పూర్తిగా కార్మికవర్గానికి అనుకూలం కాకపోయినా తమ ప్రభుత్వాలు కార్మికులకు అనుకూలం అనే నాదనలు చేసేవారు. కానీ నేడు కేంద్ర, రాష్ట్ర ప్రభుత్వాలు తాము యజమానులకు అనుకూలం (మేనేజ్ మెంట్ ప్రెండ్లీ) అనే విధానాన్ని పట్టాయి. కార్మికులు పోరాడి సాధించుకున్న అనేక హక్కులను మరితెగించి కాలరాస్తున్నారు.

కార్మికుల వివాదాలను ప్రధానంగా పరిష్కరించే లేబర్ పార్ట్ మెంట్ వివాద విషయాలను పక్కకు నెట్టారు. గత కాంగ్రెస్ ప్రభుత్వంలో బాల కార్మికుల పేరుతోనూ, నేడు టి.డి.పి. ప్రభుత్వం కేంద్రాన్ని బీమా పేరుతోను కాలంగడుపుతున్నారు. బి.జె.పి. ప్రభుత్వం మేడే కాదు విశ్వకర్మను జరపందని పిలుపునిచ్చింది. విశ్వకర్మ ఒక గొప్ప శిల్పి అని దేవతలకు ఆయుధాలు సరఫరా చేశాడని పురాణాలు చెబుతున్నాయి. ఆయనకు ఒక పుట్టిన రోజు పాదించి దానిని విశ్వకర్మ జయంతిగా కార్మికులంతా జరపాలని ప్రభుత్వం పిలుపునిచ్చింది. కార్మికుల పోరాటానికి, హక్కుల సాధనకు మేడే చిహ్నం. వర్గ పోరాటం కాదు వర్గ సామరస్యమే మ విధానమని చెప్పడం. వర్గ సామరస్యం అంటే పేరుకు సామరస్యం, కార్మికులను అణచడం అందులో కీలకం. బ్రిటీష్ కాలంలో వచ్చిన పారిశ్రామిక వివాద చట్టాన్ని ప్రభుత్వాలు రుగారుస్తున్నాయి.

కార్మికులు యాజమాన్యంతో చర్చించుకునే అవకాశం నప్పుడు బ్రిటీష్ కాలం నాటి మెరుపు సమ్మెలు జరగక తప్పవు. 016 ఏప్రిల్ లో బెంగుళూరులో లక్ష మంది గార్మెంట్ కార్మికులు, శాఖ బ్రాండిక్స్ లో 13వేల మంది కార్మికుల పోరాటాలు ఈ పకు చెందినవే. మెరుపు సమ్మెల ప్రారంభ దశలో ఉన్నాం. నున్నది పోరాటాల కాలం. మెరుపు సమ్మెలు మరింత తీవ్ర

రూపం దాల్చకతప్పుదు.

ఏది పరిశ్రమ : పారిశ్రామిక వివాద చట్టం, మొత్తం కార్మిక చట్టాల్లో గుండెకాయలాంటిది. కార్మికులు, యూనియన్లు లేబర్ ఆఫీసు మెట్లు ఎక్కేది అత్యధిక సందర్భాల్లో ఈ చట్టంలోని అంశాలపైనే. ఈ చట్టంలో ఎవరు కార్మికుడు, ఏది పరిశ్రమ, ఏది వివాదం, ఏది చట్టపరమైన సమ్మె, ఏది చట్టపరమైన లాకౌటు, ఏది చట్టపరమైన తొలగింపు లాంటి నిర్వచనాలు కీలకమైనవి. చట్టంలోని 2(జె) ప్రకారం పరిశ్రమ అంటే వ్యాపారం, వాణిజ్యం, ప్రభుత్వ ఆధ్వర్యంలో నడిచే సంస్థ, ఉత్పత్తిదారులు, ఉద్యోగులు ఉన్న సంస్థ, సేవా సంస్థ, ఉపాధి సంస్థ, వర్తక సంస్థ, పారిశ్రామిక సంస్థ, హస్తకళల కేంద్రం, కార్మికుల పని కేంద్రం అని నిర్వచించారు.

ఈ నిర్వచనంలో అనేక విధాలైన పనుల్లో భాగస్వాములైన కార్మికులురారు. సుప్రీంకోర్టు న్యాయమూర్తి జస్టిస్ కృష్ణయ్యర్ బెంగుళూర్ వాటర్ సపై అండ్ సీవరేజ్ బోర్డ్ వర్సెస్ రాజప్ప(1978) తీర్పులో కార్మికుల పరిధిని విస్తరించారు. ప్రభుత్వరంగ, ప్రైవేట్ రంగ లేదా ఇతర రంగంలో ఉన్న ఏ సంస్థ అయినా లాభాపేక్ష ఉన్నా లేకపోయినా కార్మికులు అవుతారని తీర్పు ఇచ్చారు. అంతకుముందు లాభాపేక్షతో నడిచే సంస్థలే పరిశ్రమ పరిధిలోకి వస్తాయనే నిర్వచనాన్ని తప్పుబట్టారు. విద్యా సంస్థలు, వైద్యశాలలు, సహకార సంఘాలు, క్లబ్బులు, పరిశోధనా సంస్థలాంటివన్నీ పరిశ్రమ నిర్వచనం కిందకే వస్తాయని తీర్పులో వెల్లడించారు. యజమానికి, కార్మికులకు మధ్య సంబంధం ఉండాలి. సమాజంలో అవసరమైన వస్తువులఉత్పత్తి, పంపిణీ, సరఫరా, సేవల్లో నిమగ్నమైన సంస్థలను పరిశ్రమలంటారు.

మతపరమైన పనులకు మినహాయింపు ఉండదు. మతపరమైన సంస్థల్లో భారీ ఎత్తున ఆహారం, ప్రసాదం తయారు చేయడం, వందల మందిని రవాణా చేసే రవాణా సంస్థ వగైరా పనులు ఉన్నందు వలన ఈ సంస్థలు కూడా పరిశ్రమల కిందే పరిగణించ బడ్డాయి. తిరుపతిలో ప్రసాదం, లడ్డు కార్మికులుగానే, వేలాది మందిని కొండమీదకు చేరేవేసే రవాణా వ్యవస్థ ఉండడం వలన టి.టి.డి.ని పరిశ్రమగా గుర్తించారు. ఇన్సూరెన్స్ కంపెనీలు, ప్రావిడెంట్ ఫండ్ శాఖ, ఫుడ్ కార్పొరేషన్ గోదాములు కూడా పరిశ్రమల కిందే వస్తాయి. కార్పొరేషన్లు, మున్సిపాలిటీలను కూడా పరిశ్రమలుగా పరిగణించాలి. వ్యవసాయక పనులు మాత్రమే

నిర్వహించే వారు పరిశ్రమ కిందకిరారు. 10 మంది కన్నా తక్కువ సంఖ్యలో పనిచేసే పక్షంలో పరిశ్రమ కింద పరగణించబడదు.

ఎవరు కార్మికులు : కార్మికులు, ఎంప్లాయిస్ అంటే సాధారణ అర్థంలో వేరువేరు అనుకుంటారు. కానీ చట్ట ప్రకారం రెండూ ఒక్కటే. ఈ చట్టంలో ఎక్కడా ఉద్యోగి అని ఉండదు. వర్కర్ లేదా వర్కమన్ అని ఉంటుంది. కానీ ఈ నిర్వచనం వర్తించే వారందరూ ఎంప్లాయిస్ గా పరగణించబడతారు. ఒక సంస్థలో ఉద్యోగస్తుడైన ప్రతి వ్యక్తికీ ఈ చట్టం వర్తిస్తుంది. అద్దెకయినా, ఒక బహుమతికైనా, కాంట్రాక్టు లేబర్ అయినా, అప్రెంటిస్ అయినా, పార్టు టైం ఉద్యోగి అయినా, క్యాజువల్ ఉద్యోగి అయినా, శారీరక శ్రమకు, గుమస్తా పనికి, లేక నైపుణ్యంలేని, నైపుణ్యం ఉన్న, సాంకేతిక మయినా, స్వయంగా చేయవలసిన, లేదా పర్యవేక్షించవలసిన పనికి నియుక్తులైన వ్యక్తులెవరికయినా ఈ చట్టం కింద హక్కులు లభిస్తాయి.

అప్రెంటిస్ లు కార్మికులు కారని చట్టంలో చెబుతుంది. కానీ అనేక సందర్భాల్లో కార్మికుల్లాగా పనిచేయడాన్ని గుర్తిస్తూ అప్రెంటిస్ కూడా కార్మికులు అనే కొత్త తీర్పులు వచ్చాయి. అప్రెంటిస్ చట్టం ప్రకారం గమనించడం, నేర్చుకోవడం చేయాలి. చాలా పనులు కొద్ది రోజుల్లోనే నేర్చుకుంటారు. తరువాత వారు పూర్తి కార్మికుడి లాగానే పనిచేస్తారు. అందుకనే వీరు కూడా కార్మికులౌతారు. కార్మికునికి ఇచ్చిన పేరును (సూపర్ వైజర్)ను బట్టి హోదాను నిర్ణయించకూడదు. చేసే పనిని బట్టి కార్మికుడా, సూపర్ వైజరా అని నిర్ణయించాలి. సూపర్ వైజింగ్ పని ఉన్నప్పుడు మాత్రమే అతడు వర్కమెన్ నిర్వచనం కిందకిరాడు. అంటే నిర్ణయాలు చేసే అధికారాలు సూపర్ వైజర్లకు ఉంటాయి. ఒక కార్మికుడికి సెలవు మంజూరు చేయాలా లేదా, జీతాలు చెల్లించడం లాంటి నిర్ణయాలు చేయగలిగినప్పుడు కార్మికుని నిర్వచనం వర్తించదు.

పారిశ్రామిక వివాదం అంటే : ఉద్యోగికి, ఇతర ఉద్యోగుల మధ్య కార్మికులు యజమానికి మధ్య, కార్మికులకు కార్మికులకు మధ్య వివాదాలు, విభేదాలు - ఉద్యోగానికి లేదా ఉద్యోగ రాహిత్యానికి సంబంధించి ఉద్యోగ షరతులకు సంబంధించి, కార్మికుల పని పరిస్థితులకు సంబంధించిన వ్యక్తులతో ప్రమేయం ఉన్న అంశాలు 'పారిశ్రామిక వివాదం' అవుతాయి. అని సెక్షన్ 2(కె) నిర్వచించింది. ఏవి పారిశ్రామిక వివాదాల్లో ఈ చట్టం చివర ఉన్న రెండు నుంచి నాలుగు షెడ్యూల్స్ లో వివరించారు.

రెండవ, మూడవ షెడ్యూల్స్ లో కొన్ని పారిశ్రామిక వివాదాల జాబితా ప్రకారం :-

1) స్టాండింగ్ ఆర్డర్ల కింద యజమాని జారీ చేసిన ఉత్తర్వులు సక్రమమైనవా, న్యాయబద్ధమైనవా అన్న వివాదం.

2) స్టాండింగ్ ఆర్డర్ ను అన్వయించడం, వర్తింపజేయడానికి సంబంధించిన వివాదం.

3) కార్మికుడికి బర్తరఫ్ చేయడం, తొలగించడం, తిరిగి ఉద్యోగంలో నియమించడం, తప్పుడు నిర్ణయం ద్వారా తొలగించిన ఉద్యోగికి పరిహారం ఇవ్వడానికి సంబంధించిన వివాదం.

4) చాలా కాలం నుంచి ఇస్తున్న సౌకర్యాన్ని, హక్కును తొలగించడం

5) సమ్మె, లాక్ అవుట్ చట్టబద్ధమైందా కాదా?

6) వేతనాల చెల్లింపు ఎంతకాలానికి, చెల్లింపు ఏ విధంగా?

7) నష్టపరిహారం, తదితర భత్యాలు.

8) పనివేళలు, మధ్య విరామ సమయాలు.

9) సెలవులు, వేతనాలతో కూడిన సెలవులు,

10) బోనస్, లాభాల్లో వాటా, ప్రోవిడెంట్ ఫండ్ (భవిష్యనిధి), గ్రాట్యూటీ.

11) షిఫ్ట్ వర్కింగ్, స్టాండింగ్ ఆర్డర్లకు వ్యతిరేకంగా నిర్ణయించడం.

12) ఈ కార్మికుల గ్రేడ్ల వర్గీకరణ.

13) క్రమశిక్షణా నియమాలు.

14) కార్మికుల నియంత్రణ.

15) కార్మికుల రిట్రైండ్ మెంట్, సంస్థ మూసివేతకు సంబంధించిన వివాదాలు, విభేదాలు

వివిధ కోర్టు తీర్పుల ప్రకారం ఈ కిందివి కూడా 'పారిశ్రామిక వివాదాలే'

1) ఉద్యోగం నుండి అకారణంగా తొలగించడం

2) ఉద్యోగిని నిర్బంధంగా పదవీ విరమణ చేయించడం

3) తొలగించిన ఉద్యోగిని మళ్ళీ ఉద్యోగంలోకి తీసుకోవడం

4) కనీస వేతనాలకు సంబంధించిన వివాదం

5) 'ప్రొడక్షన్ బోనస్ స్కీమ్'కు సంబంధించిన చెల్లింపు వివాదాలు

6) తప్పుడు కారణాలపై బర్తరఫ్ చేసినందుకు నష్టపరిహారం అడగడం

7) స్టాండింగ్ ఆర్డర్ల చట్టబద్ధతకు సంబంధించిన వివాదం

8) లాక్ అవుట్, వ్యాపారం మూసివేత సమంజసం సదుద్దేశంతో కూడినదా? అనే వివాదం.

9) సమ్మెవల్ల నష్టపోయిన కార్మికుడికి యజమాని నష్టపరిహారం చెల్లించాలని ఆదేశించిన అవార్డును అమలు చేయకపోవడం

10) తాత్కాలిక హోదాలో ఉన్న ఉద్యోగి, ఉద్యోగాన్ని ధ్రువీకరించడానికి సంబంధించిన డిమాండ్.

- సి. హెచ్. నరసింగరావు

వ్యక్తిగత విమర్శల జడి వానలో అమెరికా ఎన్నికల ప్రచారం

అమెరికా ప్రపంచంలో కెల్లా ధనిక దేశం. ప్రజాస్వామ్యానికి చిహ్నంగా చెప్పుకునే దేశం. నవంబరు 8న అక్కడ అధ్యక్ష ఎన్నికలు జరుగనున్నాయి. అక్కడ రెండు పార్టీల విధానం ఉంది. మూడో రాజకీయ పార్టీకి తావులేదు. అటువంటి విధానం మన దేశంలో కూడా రావాలని కాంగ్రెసు, బి.జె.పి.లు కలలు కంటున్నాయి. కాంగ్రెసు, బి.జె.పి.ల మధ్య ఆర్థిక విధానాలలో ఎటువంటి తేడా లేదు. అందుకని తామిద్దరిలో ఎవరో ఒకరే ఆధికారంలో ఉండాలని కోరుకుంటాయి. తమకు భిన్నమైన ఆర్థిక విధానాలు పాటించే మరో శక్తి అధికారంలోకి రాకూడదని వాంఛిస్తాయి.

అమెరికాలో డెమోక్రాటిక్ పార్టీ, రిపబ్లికన్ పార్టీలలో ఎవరు అధికారంలోకి వచ్చినా అవి అనుసరించేది కార్పొరేట్ అనుకూల విధానాలే. అభివృద్ధి చెందుతున్న దేశాలపై తమ బహుళ జాతి కంపెనీల ప్రయోజనాల కోసం అవి దాడులు చేస్తాయి. ప్రభుత్వాలను పడకొడతాయి. ఇరాక్ లో ఆప్టనిస్తాన్ లో అమెరికా చేసిన పని అదే.

2016 నవంబరు 8న జరగనున్న అధ్యక్ష ఎన్నికల్లో డెమోక్రాటిక్ పార్టీ తరపున హిల్లరీ క్లింటన్, రిపబ్లికన్ పార్టీ తరపున ట్రంప్ ఎస్టేట్ వ్యాపార దిగ్గజం డోనాల్డ్ ట్రంప్ పోటీలో ఉన్నారు. ఒక పోల్ సర్వే ప్రకారం హిల్లరీ క్లింటన్ ముందంజలో ఉన్నట్టు నార్తలు వచ్చాయి. ఎన్నికల ప్రచారంలో విధానాలపైన గాకుండా వ్యక్తిగత అంశాలపైనే ఇరువురూ కేంద్రీకరించారు. డోనాల్డ్ ట్రంప్ తనపై వచ్చిన లైంగిక వేధింపుల ఆరోపణల నుండి తప్పించు కునేందుకు హిల్లరీ క్లింటన్ భర్త బిల్ క్లింటన్ అధ్యక్షుడుగా ఉండగా తన అధికారాన్ని ఉపయోగించుకుని మహిళలపై లైంగిక వేధింపులకు పాల్పడ్డాడని జవాబు చెప్పారు.

విధానాల్లో తేడా లేకపోయినప్పటికీ ప్రజల సెంటిమెంట్లను పివయోగించుకుని లబ్ధిపొందాలని ఇరువురూ అభ్యర్థులూ ఘోషించారు. ఇతర దేశాల నుండి వచ్చే వలసలను తగ్గించేస్తానని ట్రంప్ చెబుతున్నారు. రష్యాకు వ్యతిరేకంగా ఓటర్లను రచ్చగొట్టటానికి హిల్లరీ ప్రయత్నించారు. అమెరికా ఆధిపత్యాన్ని ఖల్లీస్తున్న రష్యాతో ట్రంప్ కుమ్మక్కవుతున్నాడని ఆమె ఆరోపించారు.

తమపాలనలో రెండు కోట్ల మంది అమెరికన్ పేదలను, మధ్యతరగతిని ఆరోగ్య బీమా పథకంలోకి (ఒబామాకేర్) అదనంగా తీసుకురాగలిగామని హిల్లరీ చెప్పుకుంటున్నారు. కానీ ఈ బీమా పథకం ప్రీమియం రేట్లు 22 శాతం పెరగటంతో 70 లక్షల మంది అమెరికన్లకు ఈ పథకం అందుబాటులో లేకుండా పోతుంది. దీనికి పరిష్కారంగా ఒక ప్రభుత్వరంగ ఇన్సూరెన్సు కంపెనీని కూడా మార్కెట్లోకి ప్రవేశపెడతానని హిల్లరీ వాగ్దానం చేస్తున్నారు. రాష్ట్రాల వారీగా ఉన్న ఆరోగ్య వ్యాపార మార్కెట్ను జాతీయ స్థాయికి మారుస్తానని ట్రంప్ ప్రకటించారు. ఏమయినప్పటికీ అమెరికాలో సామాన్య ప్రజానీకానికి ఆరోగ్య బీమా పథకాలు అందుబాటులో

- పి.అజయకుమార్

లేకుండా పోవటం దాని ప్రత్యేకత. మార్కెట్ బహుళజాతి ఇన్సూరెన్సు కంపెనీల గుప్పెట్లో ఉండటమే దీనికి కారణం. ఈ రెండు పార్టీల్లో ఎవరు అధికారంలో వున్నా అవి బహుళజాతి కంపెనీల కీలు బొమ్మలే.

2008లో అమెరికా బ్యాంకులు, ఇన్సూరెన్సు కంపెనీలు, ఇతర ఫైనాన్స్ సంస్థలు కుప్పకూలి పెద్ద ఆర్థిక సంక్షోభం వచ్చింది. పెట్టుబడిదారీ విధానం ఫలితంగా సంక్షోభాలు వస్తాయని ఆనాడే కారల్ మార్బ్ చెప్పారు. ఆర్థిక సంక్షోభం మూలంగా సగటు అమెరికన్ పౌరుల జీవితాలు ఆర్థికంగా, సామాజికంగా తీవ్రమైన ఒత్తిడికి లోనవుతున్నాయి. పెట్టుబడిదారీ ఆర్థిక వ్యవస్థలో సహజంగానే సంక్షోభాలు వస్తాయి. పాలనలో ఉన్న డెమోక్రాటిక్ అధ్యక్షుడు ఒబామా పై నిందపడింది. దీన్ని ఉపయోగించుకుని అమెరికాకి మళ్లీ పూర్వ ప్రాపకం కల్పిస్తానని ట్రంప్ అంటున్నారు.

ఎన్నికల సమయంలో మన దేశంలో ప్రధాన రాజకీయ పార్టీల నాయకులు, అభ్యర్థులు గుళ్ళూ, గోపురాల చుట్టూ తిరుగుతారు. ప్రజలను వలలో వేసుకునే ప్రయత్నం చేస్తారు. అమెరికాలో కూడా దీనికి భిన్నంగా ఏమీ లేదు. హిల్లరీ చర్చిల చుట్టూ ప్రదక్షిణలు చేస్తుండగా, ట్రంప్ కుటుంబ సభ్యులు భారతీయ ఓటర్లను బుట్టలో వేసుకునేందుకు హిందూ దేవాలయాలకుపోయి మొక్కుతున్నారు. హిందూ ఓటర్లతో కలిసి దీపావళి సంబరాలు జరుపుకున్నారు.

డెమోక్రాటిక్, రిపబ్లికన్ పార్టీల మధ్య కొద్దో, గొప్పో తేడా లేక పోలేదు. ట్రంప్ లో మితవాదం ఎక్కువగా కనపడింది. ముస్లింలపట్ల బహిరంగ వ్యతిరేకత, మహిళలను చులకన చేసి మాట్లాడటం వంటివి దీనికి ఉదాహరణలు. ఫలితంగా.. హిల్లరీ క్లింటన్ కు ఒక సమయంలో పోటాపోటీగా నిలిచిన ట్రంప్ ఓటర్ల మద్దతు కోల్పోయి దిగువస్థాయికి దిగజారాడు. అమెరికా చరిత్ర ప్రథమాంకంలో డెమోక్రాట్లు అంటే కార్మిక సంఘాలకి అనుకూలమని, పేద ప్రజానీకం కోసం పని చేస్తారని అనుకునే వారు. ఇప్పుడు డెమోక్రాట్లకు, రిపబ్లికన్లకు తేడా లేకుండా పోయింది.

బ్రిటన్ లో కూడా మొదట్లో లేబర్ పార్టీ కొద్దిగానయినా కార్మికోద్యమానికి అనుకూలంగా ఉండేది. ఇప్పుడు బ్రిటన్ లో లేబర్ పార్టీకి కన్సర్వేటివ్ పార్టీలకు మధ్య ప్రాథమిక విధానాల్లో తేడా లేదు. లేబర్ పార్టీ ప్రధాన మంత్రి టోనీ బ్లైయర్ ఆధ్వర్యంలోనే అమెరికాతో చేతులు కలిపి ఇరాక్, ఆఫ్ఘనిస్తాన్ వంటి దేశాలను బలి తీసుకున్నారు.

అమెరికా ఎన్నికల్లో ఎవరు గెల్చినా అమెరికా ఆధిపత్య విధానాల్లో మార్పురాదు. ప్రపంచ మార్కెట్లను అమెరికన్ బహుళజాతి కంపెనీలు కొల్లగొట్టే పద్ధతిలో తేడా రాదు.

బలవంతపు భూ సేకరణ తగదు - కాలుష్య కారక పరిశ్రమలను నివారించాలి

రాష్ట్రంలో గత కాంగ్రెసు ప్రభుత్వం 47 ఎస్ఈజెడ్లకు 32,761 ఎకరాల భూములు తీసుకుంది. కేంద్ర ప్రభుత్వ లెక్కల ప్రకారమే అందులో 8,245 ఎకరాలకు సంబంధించినవి నిర్మాణం కూడా జరగలేదు. నిర్మించిన వాటిలో కూడా 90 శాతం భూములు ఖాళీగానే ఉన్నాయి. రైతులు భూములు ఇవ్వనందున అభివృద్ధి కుంటుపడుతుందని ముఖ్యమంత్రి ప్రకటించడం రైతాంగాన్ని నిందించడమే.

కర్నూలు జిల్లా శకునాల, అనంతపురం జిల్లా ఎన్.పి.కుంట సోలార్ పవర్ ప్రాజెక్టుల కోసం సేకరించిన భూములకు రెండు సంవత్సరాలైనా



నష్టపరిహారం కొందరు రైతులకు చెల్లించలేదు. చెల్లించాలని ఆందోళన చేస్తున్నాయి. తొండంగి మండలం 'దివీస్' పరిశ్రమ కోసం సేకరించిన భూములను దౌర్జన్యంగా తీసుకోరాదని వామపక్షాలు పోరాడుతున్నాయి.

పరిశ్రమల ఏర్పాటును వామపక్షాలు అడ్డుకుంటున్నాయని ముఖ్యమంత్రి నిందిస్తున్నారు. ఇది పచ్చి వాస్తవం. ప్రపంచంలో, దేశంలో తిరస్కరించిన పరిశ్రమలను రాష్ట్ర ప్రభుత్వం అనుమతించడాన్ని వామపక్షాలు ఆకర్షిస్తున్నాయి. భావనగర్ (గుజరాత్)లో తిరస్కరించిన అణువిద్యుత్ సంస్థను కొవ్వొడలో అనుమతించడాన్ని అడ్డుకుంటున్నాయి. హరిహర్ (పశ్చిమబెంగాల్) లో తిరస్కరించిన అణువిద్యుత్ సంస్థను కావలి వద్ద నెలకొల్పడానికి అనుమతించడాన్ని నిరసిస్తున్నాయి.

తోళ్ల, ఆక్వా, కెమికల్ పరిశ్రమలను అనేక చోట్ల ప్రజలు తిరస్కరిస్తే మన రాష్ట్రంలో పచ్చటి పొలాల మధ్య అనుమతించడాన్ని వామపక్షాలు తప్పుబడుతున్నాయి. వ్యవసాయ అనుబంధ పరిశ్రమలను నిలబెట్టలేని రాష్ట్ర ప్రభుత్వం కార్పొరేట్ లాభాలకు తల ఒగ్గి కాలుష్య కారక పరిశ్రమలు అనుమతించడాన్ని ప్రతిఘటిస్తున్నాయి. తొండంగి మండలంలో దివీస్, భీమవరం సమీపంలో (తుందుర్రు) ఆక్వా ఫుడ్ పార్క్, కోటమండలంలో తోళ్ల పరిశ్రమ, పాణ్యం నియోజకవర్గం కొండజూటూరులో కెమికల్ పరిశ్రమ లాంటి వాటి ఏర్పాటు తీర్మానాన్ని రద్దు చేయాలని వామపక్షాలు డిమాండ్ చేస్తున్నాయి.

రాష్ట్రంలో వ్యవసాయ అనుబంధ పరిశ్రమలు, పంచదార మిల్లులు, జూట్ మిల్లులు, స్పిన్నింగ్ మిల్లులు, పాలడైరీలు లాంటివన్నీ మూతబడుతుంటే పునరుద్ధరించే చర్యలు ప్రభుత్వం తీసుకోవడం లేదు. ఆంధ్రప్రదేశ్ లో పారిశ్రామికీకరణను పరుగులు పెట్టిస్తామని హామీ

యిచ్చి అధికారంలోకి వచ్చిన టి.డి.పి. రెండున్నరేళ్ళయినా స్పష్టమైన పారిశ్రామిక విధానం ప్రకటించలేదు.

13 జిల్లాల్లో 59 మండలాలలో 349 గ్రామాల్లో 4 లక్షల 11 వేల ఎకరాల భూములను 2013 చట్టాన్ని తుంగలో తొక్కి దౌర్జన్యంగా రాష్ట్ర ప్రభుత్వం గుంజుకుంటోంది. ఆయా దేశాల్లో పనికి రాని రసాయన, అణు, తోళ్లపరిశ్రమ, ఆక్వా హబ్ల వంటి కాలుష్య, అత్యంత ప్రమాదకర పరిశ్రమలకు ప్రభుత్వం ఒప్పందాలు చేసుకోవడం హానికరం. బలవంతపు భూసేకరణకు వ్యతిరేకంగా రైతులు ఆందోళన చేస్తే తీవ్ర నిర్బంధాన్ని ప్రయోగిస్తున్నారు. ఇప్పటి వరకూ మన రాష్ట్రానికి వచ్చిన పరిశ్రమలన్నీ కాలుష్యాన్ని వెదజల్లే ప్రాజెక్టులే. పారిశ్రామిక సమ్మట్లో ఒప్పందాలు చేసుకోవడం, ముఖ్యమంత్రి, మంత్రులు, అధికారులు ప్రజల సొమ్ముతో విదేశీ పర్యటనలు తప్ప ఒక్క పరిశ్రమా రాలేదు.

కార్పొరేట్ దిగ్గజాల విలాసవంతమైన జీవితాలు

ముఖేష్ అంబానీ కొత్తగా నిర్మించుకున్న బహుళ అంతస్తుల భవనం కట్టడానికి 7 సంవత్సరాలు పట్టింది. ఈ భవనం యొక్క విస్తీర్ణం 4 లక్షల చదరపు అడుగులు ఎత్తు, 460 అడుగుల ఎత్తులో 27 అంతస్తులు, 9 లిఫ్టులు, 3 హెలీపాడ్స్, ఒక సినిమా హాలు, ఒక వ్యాయామశాల, ఒక ఉద్యానవనము, 128 నాలుగు చక్రాల పార్కింగ్ ప్లేసు, ఆరువందల గదులు, ఆరువంద



మంది పనివాళ్లు మొత్తం ఇంటి నిర్మాణ ఖర్చు 6,700 కోట్లు. కరెంట్ బిల్లు 71 లక్షలు. ఈ భవంతిని భార్య పుట్టినరోజు సందర్భంగా కానుకగా అంబానీ బహుకరించాడు. ఈ మధ్యనే ముంబాయిలో ఉన్న ఈ బహుళ అంతస్తుల ఇంటిలోకి ప్రవేశించారు. మొత్తం ఆ ఇంటిలో ఉండేది ముగ్గురు పిల్లలు, అంబానీ, అంబానీ భార్య.

వి.ఆర్.ఏ. సమస్యలపై కలెక్టరేట్ వద్ద ధర్నా

గ్రామ రెవెన్యూ సహాయకుల సమస్యలు పరిష్కరించాలని రాష్ట్ర కమిటీ పిలుపులో భాగంగా అన్ని జిల్లాల కలెక్టరేట్ కార్యాలయాల వద్ద ధర్నా కార్యక్రమం జరిగింది. అన్ని జిల్లాల్లో జరిగిన ఈ కార్యక్రమంలో వి.ఆర్.ఏ.లు పెద్ద సంఖ్యలో పాల్గొన్నారు. గుంటూరు జిల్లా కలెక్టరేట్ ధర్నా కార్యక్రమంలో సంఘం రాష్ట్ర కార్యదర్శి ఎం.బాలకాశి, అనంతపురంలో సంఘం అధ్యక్షుడు ఎన్.పెద్దన్న పాల్గొన్నారు.

కర్నూలులో మధు కృష్ణ, సత్యరాజ్, కడపలో జి.ధైర్యం, ఏనురత్నం, జయరాజు, చిత్తూరులో అల్లాబకాస్, బాస్కర్, నెల్లూరులో రాధాకృష్ణ, హజరత్తయ్య, ప్రకాశంలో వివేకానంద, గుంటూరులో పాతూరి ప్రభాకరరావు, రోశయ్య, సంగయ్య, కృష్ణాలో బూరా సుబ్రహ్మణ్యం, పాగో యం.కృష్ణమూర్తి, పిల్లి సుబ్బారావు, తూ.గో. వీరభద్రరావు, విశాఖలో సత్యనారాయణ, నాగేశ్వరరావు, విజయనగరంలో జీవ, చన్నయ్య, శ్రీకాకుళంలో అప్పలస్వామి, గోవరయ్యలు పాల్గొన్నారు. ఈ సందర్భంగా రాష్ట్రంలో 27 వేల మంది వి.ఆర్.ఏ.లు రూ.6,400/- నామమాత్రపు వేతనంతో విధులు నిర్వహిస్తున్నారని, వి.ఆర్.ఏ.లకు కనీస వేతనం రూ.18 వేల



రూపాయలు ఇవ్వాలని, నామినీలుగా పనిచేస్తున్న వారుసులకు వి.ఆర్.ఏ.లుగా నియమించాలని, 010 పద్దు క్రింద వేతనాలు చెల్లించాలని, అర్హత కలిగిన వి.ఆర్.ఏ.లందరికీ వి.ఆర్.ఓ, కంప్యూటర్ ఆపరేటర్స్, వాచ్మెన్, అటెండర్స్ తదితర ప్రమోషన్స్ ఇవ్వాలని ప్రభుత్వాన్ని డిమాండ్ చేశారు. లేనియెడల రాష్ట్రవ్యాప్తంగా వి.ఆర్.ఏ.లందరూ సమ్మెబాట పట్టాల్సి ఉంటుందని ప్రభుత్వాన్ని హెచ్చరించారు.

సంస్థలు జాతి సంపదను కొల్లగొట్టడం పెరిగింది. భారతీయ పెట్టుబడి దారీ వర్గం కోటాను కోట్లకు పడగ లెత్తింది. కార్మిక వర్గం నిజ వేతనాలు నానాటికీ పడిపోతున్నాయి. ప్రభుత్వరంగ సంస్థలను నిర్వీర్యం చేస్తున్నాయి. గ్రామీణ ప్రాంతంలోని రైతులను భూముల నుండి బలవంతంగా గెంటేస్తున్నారు. సంక్షేమ పథకాలకు కోతలు పెడుతున్నాయి. పరిశ్రమల్లో యాంత్రీకరణ పెరుగుతోంది. కార్మిక చట్టాల్లోని కార్మికుల సంక్షేమానికి సంబంధించిన అంశాలను తొలగిస్తున్నారు.

శాశ్వత వనుల్లో కూడా తాత్కాలిక కార్మికులను నియమించుకొని ప్రభుత్వాలే మానవ శ్రమను కారు చౌకగా కొల్ల గొట్టేందుకు పూనుకుంటున్నాయి. మహిళలమీద దాడులు, దౌర్జన్యాలు, అత్యాచారాలు పెచ్చు మీరుతున్నాయి. విద్యా - వైద్యం వ్యాపార సరుకులుగా మార్చబడ్డాయి. నిత్యావసర వస్తువుల ధరలపై ప్రభుత్వం నియంత్రణను ఎత్తివేస్తోంది. నిరుద్యోగం విలయతాండవం చేస్తోంది. దేశంలో ఈ పరిణామాలను, ఆసరా చేసుకొని మతోన్మాదం, ప్రాంతీయవాదం, విచ్ఛిన్నకర ఉద్యమాలు ఊపందుకుంటున్నాయి. కమ్యూనిస్టు పార్టీ బలంగా లేక పోవడం ప్రభావాన్ని చూపలేక పోవడంతో దోపిడీ శక్తులు ఈ వచ్చిన అవకాశాన్ని సద్వినియోగం చేసుకుంటున్నాయి. ప్రజలను ఐక్యం కానివ్వకుండా కులం పేరుతో, మతం పేరుతో అడ్డు కట్టలు

వేస్తున్నాయి. ఈపరిస్థితి కొనసాగితే భారతదేశం మరోసారి వలస దేశంగా మారక తప్పదు.

కమ్యూనిస్టులకు పార్లమెంట్లో 64 సీట్లున్నప్పుడు మహాత్మాగాంధీ జాతీయ గ్రామీణ 'ఉపాధి హామీ చట్టం', గిరిజన హక్కుల చట్టం, సమాచార హక్కు చట్టాలను పాలకవర్గాలు గత్యంతర లేక తీసుకురావల్సి వచ్చింది. నేడు కమ్యూనిస్టుల బలం బాగాపడిపోయిన నేపథ్యంలో పెట్టుబడిదారులు కార్మిక వర్గాన్ని నిలువెల్లా దోచేస్తున్నారు. పాలక వర్గాలు దోపిడీ శక్తుల కొమ్ముకాస్తూ మళ్లొచ్చే ఎన్నికల ఖర్చులకు వారి ముందు సాష్టాంగపడుతున్నాయి. కార్మికవర్గం మేల్కొనాలి. దేశాన్ని, ప్రజల్ని సామ్రాజ్యవాదుల విషకౌగిలి నుండి రక్షించాల్సిన బాధ్యత కార్మిక వర్గానిదే.

సోవియట్ యూనియన్లో సోషలిజాన్ని సమర్థవంతంగా అనుసరించినంతకాలం కార్మిక వర్గం ఆ దేశాన్ని కాపాడు కోగలిగింది. ప్రజల ఆకలిబాధలు తీర్చింది. ప్రపంచంలోని పేద దేశాలకు సాయమందించింది. కార్మిక వర్గం మాత్రమే దోపిడీ వర్గాలను నిలువరించగలదు. సమస్త ప్రజానీకాన్ని దోపిడీ నుండి విముక్తి చేయగలుగుతుంది. ఆ బాధ్యతను భారత కార్మిక వర్గం గుర్తించాలి. అందుకు అనుగుణంగా నడక ప్రారంభించాలి.

- కె.ఉమామహేశ్వరరావు, సిఐడియు రాష్ట్ర కార్యదర్శి

కార్మిక హక్కులపై దాడిని ప్రతిఘటించాలి

ప్రపంచ కార్మిక సంఘాల సమాఖ్య 17వ మహాసభలు డక్షిణాఫ్రికాలోని డర్బన్ నగరంలో 2016 అక్టోబర్ 5 నుండి 8వ తేదీ వరకు జరిగాయి. భారత్ తరపున సి.ఐ.టి.యు. బృందానికి నాయకత్వం వహించిన డాక్టర్ హేమలత సభల్లో ప్రసంగిస్తూ కార్మికులు ఏకంకావాలని, కార్మిక హక్కులపై దాడిని ఐక్యంగా ప్రతిఘటించాలని సి.ఐ.టి.యు. జాతీయనేత డాక్టర్ హేమలత పిలుపునిచ్చారు. ప్రధాన కార్యదర్శి కామ్రేడ్ మావ్రికోస్ సమర్పించిన నివేదికను భారత్ నుంచి సి.ఐ.టి.యు.

ప్రతినిధి బృందం బలపరుస్తోందన్నారు. డబ్ల్యుఎఫ్ఐటీయూ 16వ మహాసభ పేర్కొన్నట్లు పెట్టుబడిదారీ వ్యవస్థ సంక్షోభం అకస్మాత్తుగా, లేక అనూహ్యంగా వచ్చింది కాదనీ, ఈ సంక్షోభం మాటల్లో చెప్పలేనంతగా పెట్టుబడిదారీ వస్తు ఉత్పత్తి మనుగడ సాగించ లేక సంక్షోభంలోకి నెట్టిందన్నారు.

ఇలాంటి సంక్షోభాలు వచ్చిన ప్రతిసారీ మంచిరోజులు వస్తాయని, ఆశాజనకంగా ముందుకెళ్తున్న కార్మిక వర్గం స్థితిగతులు అభివృద్ధి చెందిన, అభివృద్ధి చెందుతున్న దేశాల్లో కష్టతరంగా ఉంటున్నాయని అన్నారు. నిరుద్యోగం, అసమానతలు పెరిగి కష్టపడి సాధించుకున్న హక్కులపై దాడి జరుగుతోందని చెప్పారు. ప్రభుత్వాలు, కార్పొరేట్, జాతీయ, బహుళజాతి పెట్టుబడిదారులు పెంచుకుంటున్న లాభాలకు రక్షణ కల్పిస్తున్నాయని తెలిపారు.

కార్మికుల, ప్రజల చేత పాలకులు ఎన్నుకోబడి కార్మికుల పైనే మరిన్ని భారాలు మోపుతున్నారని డా. హేమలత చెప్పారు. 21వ శతాబ్దంలో శాస్త్ర సాంకేతిక పరిజ్ఞానం అపూర్వమైన పురోగతిని సాధించినప్పటికీ ప్రజలకు ప్రశాంత జీవనాన్ని, మానవతాతత్వాన్ని అందించలేకపోయిందని విమర్శించారు. పెద్దసంఖ్యలో ప్రజలు పేదరికంలో మగ్గుతున్నారన్నారు. నిరక్షరాస్యత, అనారోగ్యం, దారిద్ర్యం ప్రజలను వెంటాడుతున్నాయని తెలిపారు. శాస్త్ర సాంకేతిక అభివృద్ధి ఫలాలను ప్రజల సంక్షేమానికి కాకుండా ప్రజల హక్కులను హరించే కొంతమంది దురాశాపరుల కోసం వినియోగిస్తున్నారని గర్హించారు.

పాలకులు సృష్టించిన పరిస్థితులను విచారిస్తూ కూర్చోవడం సరికాదని, ప్రపంచవ్యాప్తంగా కార్మిక హక్కులపై జరుగుతున్న దాడులను సమీక్షించి వాటిని ఎదుర్కోవడానికి సమర్థవంతమైన ఎత్తుగడలను రూపొందించుకోవాలన్నారు. డబ్ల్యుఎఫ్ఐటీయూ, వాటి అనుబంధ సంఘాలు, ట్రేడ్ యూనియన్లు ప్రపంచీకరణలో భాగమైన అంతర్జాతీయ అస్తవ్యస్త ఆర్థిక పరిస్థితితో పాటు పెట్టుబడిదారీ ఆర్థిక వ్యవస్థ అనిశ్చితిని కార్మికులకు వివరించి

చైతన్యపరచాలన్నారు. కార్మికుల సమస్యలు, వేతనాలు, సాంఘిక భద్రతా ప్రయోజనాలు, పని పరిస్థితులకు ఆయా ప్రభుత్వ విధానాలు ఏవిధంగా ముడిబడి ఉంటాయో ఆ విధానాల వెనుక ఏ రాజకీయాలున్నాయో తెలుసుకోవడానికి కార్మిక వర్గం యత్నించాలని తెలిపారు. భారతదేశంతో సహా ప్రపంచవ్యాప్తంగా పాలకులు ప్రపంచీకరణ విధానాల్లో భాగంగా ప్రజల ఐక్యతను

విచ్చిన్నం చేయడానికి

ప్రయత్నిస్తున్నారన్నారు. మతం, జాతి, ప్రాంతం, కులం, లింగం పేరుతో ప్రజల ఐక్యతను, బలహీన వర్గాల పోరాటాలను దెబ్బతీస్తున్నారని తెలిపారు. నూతన సరళీ కరణ విధానంలో భాగమైన ద్రవ్య పెట్టుబడి పెట్టుబడిదారీ విధానపు సంక్షోభ తీవ్రతను పెంచిందన్నారు. అభ్యుదయ శక్తులు కార్మిక వర్గాన్ని ఒక్కతాటిపైకి

తెచ్చి, పోరాటాల వైపుగా, కార్యోన్ముఖులుగా చేస్తున్నాయన్నారు. మెరుగైన జీవనం, సాంఘిక భద్రత కోసం ప్రాథమిక హక్కుల కోసం నినదించాలన్నారు. 2015-16 సంవత్సరంలో జరిగిన దేశవ్యాప్త సార్వత్రిక సమ్మెలో కార్మిక వర్గం సమైక్యంగా పోరాడిందని గుర్తుచేశారు. కార్మిక సంఘాలన్నీ పెద్దసంఖ్యలో సమ్మె పోరాటంలో భాగస్వాములయ్యాయన్నారు. వ్యక్తిగత సమస్యలపై పడుతున్న ఇబ్బందులకు కారణభూతమైన విధానాలపై ఉన్న వ్యతిరేకతను పోరాటాల్లోకి సమీకరించి ఈ ప్రజావ్యతిరేక, పెట్టుబడిదారీ అనుకూల విధానాలను ప్రతిఘటించాలని చెప్పారు. భారతదేశంలో సరళీకరణ ఆర్థిక విధానాలకు వ్యతిరేకంగా సి.ఐ.టి.యు. కార్మిక వర్గ ఐక్యతను పెంపొందించి ఆ దిశగా పోరాటాలను తీవ్రతరం చేయడానికి యత్నిస్తోందన్నారు.

14వ మహాసభల్లో అన్ని ప్రాంతాల కార్మికుల దగ్గరకు వెళ్లాలని తీర్మానం చేసి, విధానాల వల్ల వచ్చే సమస్యలను, వాటికి కారణమైన రాజకీయ విధానాలను కార్మికులకు వివరించి మార్పు కోసం ప్రయత్నిస్తున్నామన్నారు. నవంబర్ చివరిలో జరిగే 15వ మహాసభల్లో వీటిని సమీక్షించుకొని భవిష్యత్తు లక్ష్యాలను నిర్దేశించుకుంటామని తెలిపారు. డబ్ల్యుఎఫ్ఐటీయూ 17వ మహాసభల లక్ష్యానికనుగుణంగా వ్రణాళికలు, కార్యాచరణను రూపొందించుకుంటామని తెలిపారు. డబ్ల్యుఎఫ్ఐటీయూ నాయకత్వం కింద సి.ఐ.టి.యు. కార్మికవర్గం అంతర్జాతీయ ఐక్యతకు కృషి చేస్తూ ప్రపంచవ్యాప్తంగా కార్మికుల సమస్యల పరిష్కారానికి భారత కార్మిక వర్గం చేసే పోరాటాలను వర్గపోరాటంగా మలిచి తీవ్రతరం చేస్తామని చెప్పారు.



ప్రత్యామ్నాయ అభివృద్ధి వ్యూహంలో కేరళ ముందడుగు

- థామస్ ఐజాక్. (ప్రముఖ ఆర్థికవేత్త, కేరళ ఆర్థిక శాఖా మంత్రి)



కేరళ అధ్యయనాల అంతర్జాతీయ సదస్సులో నూతనంగా జరిగిన మేధోమథనం తరువాత స్పష్టమైన ప్రత్యామ్నాయ అభివృద్ధి నమూనా రూపుదిద్దుకుంది. ఆ సదస్సులో తీసుకున్న నిర్ణయాల ఆధారంగా 2016లో వామపక్ష ప్రజాతంత్ర కూటమి(ఎల్డిఎఫ్) ఎన్నికల ప్రణాళిక తయారయింది.

ఈ ప్రత్యామ్నాయ అభివృద్ధి నమూనా ఆధారంగా అనేక ప్రాజెక్టులను, స్కీములను 2016-17 బడ్జెట్లో ప్రవేశపెట్టాం. ఈ నూతన వ్యూహం ఆచరణలో రెండు కాళ్లపై సమర్థవంతంగా వనిచేస్తున్నదని భావిస్తున్నా సామాజిక భద్రతను, సంక్షేమ కార్యక్రమాలను, సంప్రదాయ జీవనాధార వృత్తుల సంరక్షణను, ప్రజారోగ్యాన్ని, విద్యను, మహిళా సమస్యలతోపాటు అణగారిన ప్రజానీకం కోసం ప్రత్యేక కార్యక్రమాలను ఒక పాదం సమగ్రంగా నిర్వహిస్తున్నది. మహిళల సమస్యలను మినహాయిస్తే ఈ సామాజిక విషయాల పట్ల కేరళ అభివృద్ధి ఎల్లవేళలా తన దృష్టిని సారించింది. ఇంతకు ముందే పేర్కొన్నట్లు సామాజిక రంగంలో కేరళ అనూహ్యమైన విజయాలను సాధించింది. ముఖ్యంగా ఆరోగ్య సంరక్షణ, విద్యా రంగాల్లో అనేక నూతన, రెండోతరం సమస్యలు ముందుకొచ్చాయి. అణగారిన ప్రజలు ఎదుర్కొంటున్న ఈ ప్రత్యేక సమస్యలను పరిష్కరించాలి. ఈ సమస్యలను విస్మరించటమంటే వామపక్షం తన సార్థక నామానికి నీళ్లు వదలమే అవుతుంది.

ఒక పాదంపైనే ఎంతో దూరం నడవలేం. కేరళలో విద్యావంతులైన యువత ఆశించే మంచి ఉద్యోగాలను ఉత్పాదక రంగ వృద్ధిని వేగవంతం చేయటం ద్వారా సృష్టించటం సాధ్యపడుతుంది. కేరళ ప్రత్యామ్నాయ అభివృద్ధి వ్యూహంలో ఇది రెండో పాదంగా ఉంటుంది. కేరళలో ఇప్పటి వరకూ శ్రమ తీవ్రత అధికంగా ఉండే సంప్రదాయ పరిశ్రమల ఆధారంగా లేక విద్యుచ్ఛక్తి ఎక్కువగా అవసరమయ్యే రసాయన పరిశ్రమల ఆధారంగా జరిగిన పారిశ్రామిక అభివృద్ధి ఇక ఏ మాత్రం ముందుకు సాగలేదు. జ్ఞాన, సేవా, ప్రావీణ్యతల ఆధారంగా ఉన్న రంగాలలో పరిశ్రమలను తక్షణమే కేరళలో స్థాపించవలసి ఉంటుంది. నిజానికి తనకున్న వనరుల స్వభావానికి ఇలాంటి అభివృద్ధి కేరళకు పొసుగుతుంది. ఈ రంగాల్లోకి ప్రయివేటు పెట్టుబడులను ఆకర్షించకుండా ఈ పరివర్తనను సాధించలేం. అందుకోసం శ్రామిక చట్టాలను, పర్యావరణ చట్టాలను, భూ వినియోగ చట్టాలను నీరుగార్చటానికి వామపక్ష ప్రభుత్వం

ఒక బూర్జువా-భూస్వామ్య సమాఖ్య రాజ్యంలో ఒక ప్రాంతీయ ప్రత్యామ్నాయ అభివృద్ధి వ్యూహాన్ని అమలు చేయటం సాధ్యమా? భారత దేశంలోని వామపక్ష రాష్ట్ర ప్రభుత్వాలు అలాంటి ప్రయత్నం చేస్తున్నాయి. అలాంటి ప్రయత్నాలలో కేరళది విజయ గాథ. సాధారణ పౌరులకు కనీస అవసరాలైన విద్య, ఆరోగ్య సంరక్షణ, గృహ వసతి, వృద్ధాప్యంలో సామాజిక భద్రత వంటి సౌకర్యాలను కేరళలోని వామపక్ష ప్రభుత్వం అందించగలుగుతున్నది. వీటన్నింటి ప్రభావంతో కేరళ ప్రజల జీవన ప్రమాణాలు బాగా పెరిగాయి. కేరళలో మానవాభివృద్ధి సూచికలు జాతీయ సగటు కంటే చాలా ఎక్కువ స్థాయిలో నమోదవుతున్నాయి.

అత్యంత దుర్మార్గమైన కుల వివక్షను రూపు మాపటంలో కేరళలోని వామపక్ష ప్రభుత్వం సఫలీకృతమైంది. భూ సంస్కరణలను అమలు చేయటం జరిగింది. సమష్టిగా బేరసారాలాడే కష్టజీవుల హక్కును ఆచరణలో అమలయ్యేలా వామపక్ష ప్రభుత్వం చేసింది. వీటన్నింటినీ ప్రస్తుతమున్న సమాఖ్య వ్యవస్థలో సాధించటాన్ని గమనించొచ్చు. కేరళకు చెందిన ఈ ప్రత్యేక లక్షణాల మూలాలు వ్యవస్థీకృత వామపక్షం ఆవిర్భవించక ముందు 19వ శతాబ్దం చివరిలో సంభవించిన సామాజిక సంస్కరణల్లో ఉన్నాయి. ప్రజల ఆకాంక్షలను విస్తృతపరచి, వాటిని ముందుకు తీసుకుపోయేందుకు స్పష్టమైన ప్రత్యామ్నాయ అభివృద్ధి వ్యూహాన్ని రూపొందించిన ఘనత వామపక్షాలదే.

కేంద్ర ప్రభుత్వ నయా ఉదారవాద విధానాల కారణంగా సమాఖ్య వ్యవస్థలో రాష్ట్రాల స్వయం ప్రతిపత్తి బలహీనపడింది. దానితో ప్రత్యామ్నాయ వ్యూహాన్ని ఆచరణలోకి తేవటం సంక్లిష్టంగా మారింది. అయినప్పటికీ కేరళలోని రాజకీయ శక్తులలో ప్రధానమైనదిగా ఉన్న వామపక్షం ప్రజల అవసరాలను తీర్చటానికి ప్రాధాన్యతనిస్తున్నది. ఉత్పత్తి శక్తులు వేగంగా వృద్ధిచెందటానికి ప్రత్యామ్నాయ అభివృద్ధి వ్యూహాన్ని అనుసరిస్తున్నది. పునఃపంపిణీ చేసేందుకు వామపక్షం పనికి వస్తుందిగానీ దానికి అభివృద్ధి ఎజెండా లేదని మితవాదులు చేసే వాదన అందరికీ తెలిసిందే.

ప్రముఖ ఉదారవాద అర్థశాస్త్రవేత్త కెఎన్ రాజ్ ఒకసారి ఇఎంఎస్ నంబూద్రిపాద్తో హాస్యంగా 'మీ కమ్యూనిస్టులకు కేక్ను పంచటం తెలుసుగానీ దానిని తయారు చేయటం తెలియదు. నేడు కేరళకు కావలసింది ఉత్పత్తిని పెంచటం. అందుకు మీరు మార్గాన్ని సుగమం చేయాలి' అని అన్నారు. ఇలాంటి విమర్శలకు సమాధానం చెప్పటాని కన్నట్లు 1994లో ఇఎంఎస్ కేరళ అధ్యయనాల గురించి ఒక అంతర్జాతీయ సదస్సును నిర్వహించారు. ఆ తరువాత ప్రజా ప్రణాళికను రూపొందించి అమలుచేసేందుకు ప్రయత్నించారు. 2016లో జరిగిన

అంగీకరించదు. ప్రస్తుత బడ్జెట్ ఉన్న స్థితిలో పోటీపడి పన్ను రాయితీలను కూడా ఇవ్వటం సాధ్యంకాదు. అయితే ప్రయివేటు పెట్టుబడులు కేరళకు ఎందుకు రావాలి? దానికి సమాధానంగా పారిశ్రామిక కార్యకలాపాలు సాగించేందుకు కావలసిన సౌకర్యాలను ప్రపంచ స్థాయిలో నిర్మించటానికి ప్రయత్నిస్తున్నాం. విద్య, ఆరోగ్య సంరక్షణలకు సంబంధించిన సామాజిక వ్యవస్థాపనను పెద్ద ఎత్తున మెరుగుపరుస్తున్నాం. ఈ దృష్టితోనే 2016-17వ సంవత్సర బడ్జెట్లో పెట్టుబడులను సమగ్రంగా కేటాయించాం.

ప్రస్తుత సంవత్సరంలో రూ.20 వేల కోట్ల పాకేజీని ప్రకటించాం. రాబోయే ఐదేళ్లలో ఈ పెట్టుబడిని దాదాపు లక్ష కోట్ల రూపాయలకు పెంచాలనేది మా ఆకాంక్ష. గల్ఫ్ దేశాలను ఆవహించిన సంక్షోభం, వాణిజ్య పంటల ధరల పతనం వంటి సమస్యల వల్ల రాష్ట్ర అభివృద్ధి కుంటుబడుతున్న సూచనలు వెలువడుతున్న స్థితిలో పెట్టుబడిలో అటువంటి పెరుగుదల అత్యంత అవసరం. ఈ కారణాల చేత మాంద్య నిరోధక ప్యాకేజీగా రూ.20 వేల కోట్లను ప్రస్తుత ఆర్థిక సంవత్సరంలో

కేటాయించాం.

ఒకవైపు రాష్ట్రాన్ని ఆవహించిన ఆర్థిక సంక్షోభం, మరోవైపు అప్పు చెయ్యటాన్ని 3 శాతం మించనివ్వని ఎఫ్ఆర్బీఎమ్ చట్టం విధించిన పరిమితితో ప్రభుత్వ పెట్టుబడులను ఎలా పెంచగలం? ప్రధాన ప్రాజెక్టులను నిర్మించేందుకు కావలసిన నిధుల సమీకరణకు ప్రస్తుతం కేంద్ర, రాష్ట్ర ప్రభుత్వాలు నియమించే స్పెషల్ పర్పస్ వెహికల్స్ను వ్యవస్థీకరించి, మరింతగా విస్తృతపరచవలసి ఉంటుంది. ఇందుకోసం కేరళ ఇన్ఫ్రాస్ట్రక్చర్ ఇన్వెస్ట్మెంట్ ఫండ్ బోర్డును ఏర్పాటు చేస్తున్నాం. అనేక పద్ధతుల ద్వారా ఈ సంస్థ మార్కెట్లో నిధులను సమీకరించి, పెట్టుబడులను సమకూరుస్తుంది. బడ్జెట్ నుంచి ఈ సంస్థకు ఆదాయ వనరులు సమకూరేందుకు చట్టపరమైన చర్యలను తీసుకున్నాం. సమకూరిన నిధుల నుంచి ప్రభుత్వం వ్యయంలోకి ఏ మాత్రం తరలించకుండా జాగ్రత్తలు తీసుకున్నాం. ఇది నిజంగా ఒక వినూత్న ప్రయోగం. దీనితో కేరళ ఆర్థిక వ్యవస్థపై గుణాత్మకమైన ప్రభావం ఉంటుంది.

కార్మికులందరికీ బోనస్ వెంటనే చెల్లించాలి

- సి.హెచ్.నరసింగరావు

దనరా, దీపావళి పండగల్లోగా కార్మికులందరికీ బోనస్ చెల్లించడం సర్వసాధారణం. చట్ట ప్రకారం మార్చి నాటికి ప్రతి కంపెనీ యాజమాన్యం బ్యాలెన్స్ షీట్ తయారు చేయాలి. బ్యాలెన్స్ షీట్ ఆడిట్ చేయడానికి మరో 6 మాసాలు బోనస్ చట్ట ప్రకారం సమయం ఉంటుంది. ఆడిట్ అయిన వెంటనే కార్మికులందరికీ బోనస్ చెల్లించాలి. అక్టోబర్ నెలలో యాజమాన్యాలన్ని కార్మికులందరికీ బోనస్ చెల్లించడం అనవాయితీయేగాకుండా చట్టసమ్మతం అవుతుంది. ఈ సంవత్సరం బోనస్ చెల్లింపులో ప్రత్యేకత ఉంది. 31 డిసెంబర్ 2015న బోనస్ చట్టంలో సవరణలు జరిగాయి. ఈ సవరణలన్నీ యజమానులు అమలు జరిపేట్లు కార్మిక సంఘాలు జాగ్రత్తలు తీసుకోవాలి.

బోనస్ చట్ట ప్రకారం గతంలో నెలకు రూ.10 వేల జీతం వచ్చేవారికి మాత్రమే బోనస్ చెల్లించాలని ఉంది. కానీ చట్టంలో సవరణ ప్రకారం నెల జీతం రూ.21 వేల వరకు పెంచబడింది. మరో సవరణ ప్రకారం గతంలో నెలకు రూ.3500/-లు నుంచి 7 వేల వరకు బోనస్ చెల్లించాలని చట్టాన్ని మార్చారు. కనీస వేతన చట్ట ప్రకారం రూ.7 వేల కంటే పైగా ఉన్నప్పుడు కనీస వేతనం చట్టంలో ఎంత ఉంటే అంత చెల్లించాలి. 2015-16 సంవత్సరానికి ఈ నెలలో బోనస్ చెల్లించబడుతుంది. బోనస్ చట్ట సవరణ ప్రకారం 2014-15 సంవత్సరానికి కూడా చెల్లించాలి. కానీ కొన్ని యాజమాన్యాలు కోర్టులకు వెళ్లి స్టే ఉత్తర్వులు పొందాయి. కొన్ని చోట్ల కార్మిక సంఘాలు ఒత్తిడి చేయనందు వల్ల కూడా యాజమాన్యాలు గత సంవత్సర బోనస్ను చట్ట ప్రకారం చెల్లించలేదు. దీనిని కూడా డిమాండ్ చేసి గత సంవత్సర బోనస్ను కూడా కార్మికులు సాధించుకోవాలి.

“బోనస్ అనేది కార్మికులకు బకాయివద్ద వేతనం,

యాజమాన్యాల ఇష్టాయిష్టాలను బట్టి చెల్లించేదికాదు” అని జస్టిస్ కృష్ణఅయ్యర్ ఇన్సూరెన్స్ కేసులో ఆలిండియా ఇన్సూరెన్స్ ఎంప్లాయిస్ యూనియన్ వేసిన సుప్రీం కోర్టు తీర్పు ఇచ్చింది. 1980లో ఇన్సూరెన్స్ యాజమాన్యం ఏకపక్షంగా ఉద్యోగులకు బోనస్ను నిలుపుదలచేసింది. ఈ తీర్పులో ఉద్యోగులకు బోనస్తో పాటు 15 శాతం వడ్డీతో సహా చెల్లించాలని స్పష్టం చేశారు. కేంద్ర ప్రభుత్వం బోనస్లో కార్మికులకు ఎంతో ఒరగబెట్టినట్లు ప్రకటనలు చేస్తున్నది. కానీ బోనస్ చట్టంలో ఇప్పటికీ అనేక సీలింగ్లు ఉన్నాయి. యజమానుల లాభాలకు ఎటువంటి సీలింగులు (అదుపు) లేవు.

కార్మికుల కష్టంతో యాజమాన్యాలు లాభాలు గడించినా కార్మికులకు మాత్రం సీలింగులు పెట్టి కోతలు విధిస్తున్నారు. చట్ట ప్రకారం యాజమాన్యాలకు వందల శాతాల్లో లాభాలు ఎంత వచ్చినా కార్మికులకు 20 శాతం కంటే అదనంగా బోనస్ చెల్లించరు. ఇప్పుడు చట్టంలో వచ్చిన మార్పులతో సహా నెలకు రూ. 21 వేలు దాటితే కార్మికులకు చట్టం వర్తించదు. పోరాటాల ద్వారానే బోనస్ లేదా ఎక్స్గ్రేషియా రూపంలో కార్మికులు అదనంగా పొందుతున్నారు. ఈ సంవత్సరం లాభాలు తగ్గాయని భారత్ హెవీ ఎలక్ట్రికల్స్ (భెల్)లో భారీ ప్రభుత్వరంగ పరిశ్రమల్లో రూ. 15 వేల నుంచి 30వేలు వరకు చెల్లించారు. గత సంవత్సరం రూ. 50 వేల వరకు చెల్లించారు. బోనస్ చెల్లింపులో కూడా కార్మికులకు కనీస వేతనాలు మాత్రమే చెల్లించడానికి చట్టంలో మార్పు చేశారు. బోనస్ చట్టంలో అన్ని రకాల సీలింగులు ఎత్తివేయాలి. యజమానుల లాభాలకు సీలింగ్ లేనప్పుడు కార్మికుల బోనస్ చెల్లింపులకు సీలింగ్లు ఎందుకు ఉండాలని సి.ఐ.టి.యు. పోరాడుతోంది.

ఇంటిపనివారలపై జాతీయ విధానం - కోడ్ - ఫరిశీలన

ఇంటి పనివారల సమస్యల పరిష్కారం కోసం ఒక జాతీయ విధానం కావాలని అనేక సంవత్సరాలుగా మన దేశంలో డిమాండ్ ఉన్నది. ఐ.ఎల్.ఓ. 189 నదన్న మరియు 16.06.2011న 100వ ఐ.ఎల్.ఓ. సదస్సులో ఆమోదించిన 201 రికమండేషన్ కానీ, దేశంలోని కార్మిక సంఘాలు, మహిళా సంఘాలు, ఇతర ఎన్.జి.ఓ.ల కృషితో వీటిపైన దృష్టి సారించబడింది.



ఐ.ఎల్.ఓ. సదస్సు అనంతరం 2009లో యు.పి.ఏ.2 ఒక టాస్క్ ఫోర్సును విధాన రూపకల్పనకు ఏర్పాటు చేసింది. 2011 సెప్టెంబర్ లో ఈ కమిటీ కొన్ని రికమండేషన్లు చేసింది. ఆరోగ్య, ప్రసూతి సౌకర్యాలు, మృతి చెందిన - అంగవైకల్యం పొందిన ఇచ్చే సౌకర్యాలు, వృద్ధాప్య సౌకర్యాలు వీటిలో ఉన్నాయి. వీటితో పాటు రాష్ట్ర కార్మికశాఖ ఇంటిపనివారలను నమోదు చేయాలని, 1948 కనీస వేతన చట్టం పరిధిలోకి వీరు వచ్చేట్లు మార్పులు చేయాలని, ఇంటిపనివారలను నియమించే ఏజెన్సీలు 1953 షాప్స్ & ఎస్టాబ్లిష్మెంట్స్ యాక్ట్ పరిధిలోకి తేవాలని తెలియజేశారు. జాతీయ శిక్షణా కార్యక్రమాల ద్వారా వీరి పని నైపుణ్యాన్ని మెరుగుపరచాలని కూడా సూచించారు.

అంతే కాకుండా ఇంటిపనివారల సంక్షేమం, నైపుణ్య అభివృద్ధికై ఒక జాతీయ విధానం కావాలని, ఈ విధానం వారి పని పరిస్థితులు, వేతనాలు కాపాడి మెరుగుచేసే కోడ్ గా ఉండాలని ప్రతిపాదించారు. ఈ కోడ్ వారి పనివిధానాలను, జీత భత్యాలను, పనిగంటలను, రాత్రి పనిని, వారాంతపు సెలవులు, పని నుండి తొలగింపు వంటి అంశాలపై అవసరమైన విధివిధానాలు రూపొందించాలని తెల్పింది.

ఇంటిపనివారలపై జాతీయ విధానం 2011: మన దేశంలోని ఇతర కార్మికులకు ఉన్న కార్మిక చట్టాలు, పథకాలు వీరికి అమలయ్యేటట్లు చూడాలని టాస్క్ ఫోర్స్ సెప్టెంబర్ 2011 రిపోర్టులో పేర్కొంది.

రిపోర్టులో: చట్టాల్లో పొందపరచాల్సిన అంశాలు, యంత్రాంగం గురించి, కార్మికులుగా నమోదు చేయడం, సంఘటితపడే హక్కు, ఉపాధి కల్పనలో పారదర్శకంగా ఉండే హక్కులు, సామాజిక-కార్మిక సంక్షేమం, విదేశాల్లో పనిచేసేవారికి కల్పించాల్సిన భద్రత, నైపుణ్యం మెరుగుపరిచేందుకు, ఏజెన్సీల క్రమబద్ధీకరణ, యాజమాన్యాలు చేయవల్సిన పనులు వంటివి పొందుపరచబడ్డాయి. వీటిని అమలు చేసే యంత్రాంగంగా కార్మిక, ఉపాధి మంత్రిత్వశాఖ (ఎం.ఓ.ఎల్.ఇ.) ఒక మోడల్ ఏజెన్సీగా ఉండాలని చెప్పింది. వీటి అమలుకు అవసరమైన నిధులు, కాలపరిమితి కూడా ఉండాలని తెల్పింది.

తనకున్న పరిమితుల్లో జాతీయ విధానం 2011 ఇంటిపనివారల సమస్యల పరిష్కారం కోసం ఆనాటి కార్మికచట్టాల పరిధిలో రూపకల్పన చేసింది. కానీ తర్వాత ఈ రిపోర్టును మరుగున పడవేశారు. ఇటీవల కాలంలో మే 2014లో మోడీ ప్రభుత్వం ఏర్పడిన తర్వాత నూతన జాతీయ

విధానం ఒకటి ఇంటిపనివారల కోసం తెచ్చారు.

దీనిలో..

- ఇంటి పనికి 18 నుండి 60 సం||ల వయస్సు వారికి మాత్రమే అర్హత ఉందని చెప్పారు. మహారాష్ట్రలో ఇటువంటి చట్టం తేవడం వల్ల వేలాది మంది ఉపాధికోల్పోయారు.

- ఇంటి పనివారంటే ఇంటి లోపల అవసరాలతోపాటు ఇంటికోసం చేసే బయటి పనులను కూడా (ఉదా:- గార్డెనింగ్, సెక్యూరిటీగార్డులు) చేర్చారు. ఇతర చట్టాల పరిధిలోకి వచ్చేవారిని కూడా దీనిలోకి తెచ్చారు.

- కార్మికులు, సంఘాల నిర్వచనం విస్తృతి చేసి సహకార, స్వయం సహాయక గ్రూపులను కూడా చేర్చారు. కార్మిక సంఘాల పాత్ర కుదించివేశారు.

- వ్యక్తులుగా కాకుండా ఆయా ఏజెన్సీల పరిధిలోకి చేరిన తర్వాత వారి బ్యాంకు ఖాతాలకు వేతనాలు చెల్లించాలనే నిబంధన తెస్తున్నారు.

- 2008 అసంఘటిత కార్మికుల సామాజిక భద్రతా చట్టంలో నమోదై గుర్తింపుకార్డు పొందిన వారు మాత్రమే పనుల్లోకి చేరడానికి అర్హులని చెప్తున్నారు.

- కోడ్ ప్రకారం వీరికి కేంద్ర ప్రభుత్వ పరిధిలోని ఒక జీవిత మరియు ప్రమాదబీమా పాలసీ, ఆరోగ్యబీమా పాలసీ అందస్తారు. ఈ పాలసీలే అరకొరగా ఉన్నాయని మనం గుర్తించాలి.

- 160 రోజులు పనిచేస్తే వారికి 6 వారాలు ప్రసూతి, అబార్షన్ సెలవు ఇద్దరు పిల్లల వరకు ఇవ్వాలి. కోడ్ ప్రకారం ఈ సామాజిక భద్రతా పథకాలకు చెల్లింపులు ఆయా యజమానుల నుండి తీసుకోవాలి. చెల్లించకపోతే ఏమిచేయాలో దానిలో చెప్పలేదు.

- పార్ట్ టైం కార్మికులు వారి సామాజిక భద్రతకు వారే చెల్లింపులు చేయాలి. వారికి వచ్చే మొత్తంలో 10 శాతం సంబంధిత అధికారుల వద్ద జమ చేయాలి.

- ఇంటి పనివారందరూ ఉపాధికై త్రైపాక్షిక కాంట్రాక్టు/అగ్రిమెంట్ చేసుకోవాలి. ఇది 1872 ఇండియన్ కాంట్రాక్టు యాక్ట్ ప్రకారం ఉండాలి. జిల్లా కలెక్టర్ ఈ యంత్రాంగం ఎలా నడుస్తుందో పర్యవేక్షించి వివాదాలు సామరస్యంగా పరిష్కరించుకొనేటట్లు చూడాలి.

- కోడ్ ఒక నిర్ధారిత కాంట్రాక్టుతో కూడి ఉంది. దీనిలో విధి విధానాలు, వేతనాలు, చెల్లింపులు, వారాంతపు సెలవులు, పనిగంటలు, ఇతర సెలవులు వంటివి ఉన్నాయి.

- యాజమాన్యం ఇంటి పనివారికి చేసిన చెల్లింపులకు పన్ను మినహాయింపు ఇస్తారు.

- కోడ్ సమాన పనికి సమాన వేతనం, పని ప్రదేశంలో రక్షణ వంటివి వివరించింది. మతం, కులం లింగభేదంతో చూడటం నిషేధించింది. ఇంటిపనివారులు చేయవల్సిన పనులు అనేకం పొందుపరిచారు.

- కోడ్ లో నైపుణ్యానికి సంబంధించి, తొలగింపులు ఎలా చేయాలన్నదాని గురించి, వలస కార్మికుల రక్షణ, ఏజెన్సీల పనిపద్ధతుల గురించి కూడా పేర్కొన్నారు.

(అనువాదం యం.వి.సుధాకర్)

“ఐ.ఓ.ఎ.ల సమస్యలు పరిష్కరించు”

సెర్ప్ సి.ఇ.ఓ కృష్ణమోహన్

విజయవాడ: వి.ఓ.ఎ.ల జీతం- బత్తెం లేకుండా సంవత్సరాల తరబడి వెట్టిచాకిరి చేస్తున్నారు. ఉమ్మడి రాష్ట్రంలో నాటి కాంగ్రెస్



పార్టీ ప్రభుత్వం నెలకు రూ.2 వేల గౌరవ వేతనం ఇచ్చేందుకు అంగీకరిస్తూ సర్దుబాట్ జారీ చేసింది. 2

నెలల వేతనం కూడా చెల్లించింది. కానీ తెలుగుదేశం పార్టీ అధికారంలోకి వచ్చాక మొండి చెయ్యి చూపింది. వి.ఓ.ఎ.ల ఉద్యమంపై ఉక్కుపాదం మోపింది. కనీసం సి.ఇ.ఓ. కృష్ణ మోహన్ సానుకూలంగా స్పందిస్తారేమోనని సెర్ప్ సి.ఇ.ఓ. ఆఫీసుకి వెళ్తే సి.ఇ.ఓ కరుడుగట్టిన కార్మిక వ్యతిరేకిగా వ్యవహించారు సి.ఇ.ఓ. నేను తెలుగుదేశం పార్టీ, నేను బాబుగారు చెప్పిందే చేస్తాను. నేను యూనియన్లకు వ్యతిరేకం. మీ సమస్యలు పరిష్కరించను వెళ్లిపోండి' అని పరుష పదజాలంతో రాజ్యాంగ నిబంధనలకు విరుద్ధంగా మాట్లాడటం సిగ్గుచేటు. రాజ్యాంగ ప్రమాణాలను కాపాడాల్సిన వ్యక్తి తెలుగుదేశం పార్టీ ముద్ర తగిలించుకొని ప్రజాస్వామ్య విలువలను మంట గలుపుతున్నారు. తక్షణమే ప్రభుత్వం, ప్రభుత్వ ప్రధాన కార్యదర్శి స్పందించి. రాజ్యాంగ విరుద్ధంగా వ్యవహరిస్తున్న సి.ఇ.ఓ. కృష్ణమోహన్ ను సస్పెండ్ చేసి. ప్రజాస్వామ్య విలువలను కాపాడాలని సి.ఐ.టి.యు. డిమాండ్ చేసింది. సి.ఇ.ఓ వ్యాఖ్యలకు నిరసనగా గొల్లపూడి సెర్ప్ ఆఫీసు వద్ద జరిగిన ధర్నాలో కె.ధనలక్ష్మి, ప్రభుదాసు, చంద్రశేఖర్, మణి, దుర్గభవాని, రజిని, రామారావు, రత్నం తదితరులు పాల్గొన్నారు.

సెర్ప్ సి.ఇ.ఓ. కృష్ణమోహన్ ను సస్పెండ్ చేయాలని, వి.ఓ.ఎ.లకు రూ. 5 వేలు చెల్లించాలని డిమాండ్



27.10.2016న కాకినాడ కలెక్టరేట్ వద్ద ధర్నాలో మాట్లాడుతున్న కె.ధనలక్ష్మి

పోరులాట పట్టిన వీఆర్ఎలు

- కనీస వేతనం అమలు చేయాలని, సమస్యలు పరిష్కరించాలని డిమాండ్



వీఆర్ఎలకు కనీస వేతనం నెలకు రూ.18 వేలు అమలు చేయాలని, సమస్యలు పరిష్కరించాలని కోరుతూ రాష్ట్రవ్యాప్తంగా వీఆర్ఎలు ఆందోళన చేపట్టారు.

కలెక్టరేట్లు, రెవెన్యూ ఆఫీసులను ముట్టడించి తమ నిరసన తెలియజేశారు. నాలుగో తరగతి ఉద్యోగులుగా గుర్తించాలని, 010 పద్దు కింద వేతనాలు చెల్లించాలని డిమాండ్ చేశారు. రాష్ట్ర వ్యాప్తంగా 13 జిల్లాల్లో కలెక్టర్, రెవెన్యూ కార్యాలయాల వద్ద ధర్నాలు జరిగాయి. కర్నూలు ఆర్డీఓ కార్యాలయం ఎదుట జరిగిన ధర్నాలో వీఆర్ఎల సంఘం రాష్ట్ర ప్రధాన కార్యదర్శి ఎం.బాలకాశీ ముఖ్య అతిథిగా మాట్లాడుతూ తక్షణం వీఆర్ఎల సమస్యలను ప్రభుత్వం పరిష్కరించాలని డిమాండ్ చేశారు.

జయప్రదంగా జరిగిన గ్రామపంచాయితీ

ఎంప్లాయిస్ & వర్కర్స్ యూనియన్ రాష్ట్ర మహాసభ

గ్రామ పంచాయితీ ఎంప్లాయిస్ & వర్కర్స్ యూనియన్ (సి.ఐ.టి.యు) రాష్ట్ర తృతీయ మహాసభ అక్టోబర్ 2వ తేదీన తిరుపతి నగరంలో జయప్రదంగా జరిగింది. మహాసభకు డి.వెంకట్రామయ్య, సుబ్బారావు, ఎన్.భీమేశ్వరరావులు అధ్యక్షవర్గంగా వ్యవహరించారు. ఎం.ఎల్.సి. వై.శ్రీనివాసులురెడ్డి ముఖ్య అతిథిగా పాల్గొన్నారు. సి.ఐ.టి.యు. రాష్ట్ర ఉపాధ్యక్షులు కందారపు మురళి, చిత్తూరు జిల్లా అధ్యక్షులు పి.చైతన్య తదితరులు ప్రసంగించారు. తొలుత సి.ఐ.టి.యు. రాష్ట్ర కార్యదర్శి కె.ఉమామహేశ్వరరావు పతాకాన్ని ఆవిష్కరించారు.

మహాసభలో కార్యదర్శి నివేదికపై వివిధ జిల్లాల నుండి ప్రతినిధుల తరపున 12 మంది చర్చల్లో పాల్గొన్నారు. పంచాయితీ కార్మికులకు జీ.ఓ. ఎం.ఎస్. నెం.151ని వర్తింపజేసి జీతాలు పెంచాలని, బకాయి జీతాలు వెంటనే చెల్లించాలని, జీతాల పెంపునకు ఆటంకంగా ఉన్న పంచాయితీ ఆదాయంలో జీతాల ఖర్చులు 30 శాతానికి మించకూడదనే నిబంధనను ఎత్తి వేయాలని, కార్మికులందరికీ గుర్తింపు కార్డులు, పి.ఎఫ్, ఇ.ఎస్.ఐ. తదితర పథకాలు అమలుచేయాలని హైకోర్టు తీర్పునకు అనుబంధంగా టెండర్ విధానాన్ని రద్దు చేసి కాంట్రాక్టు పద్ధతిలో కార్మికులను కొనసాగించాలని రాష్ట్ర ప్రభుత్వాన్ని డిమాండ్ చేస్తూ మహాసభ ఏకగ్రీవంగా తీర్మానించింది.

భవన నిర్మాణ కార్మికుల నిధులు మింగేస్తున్న ప్రభుత్వం

- ఇ.ఎస్.ఐ. పింఛన్ సదుపాయం కల్పించాలి



నెల రోజుల్లో భవన నిర్మాణ కార్మికుల సమస్యలను పరిష్కరించాలని ఏ.పి బిల్డింగ్ అండ్ అదర్ కన్స్ట్రక్షన్ వర్కర్స్ ఫెడరేషన్ నేతలు డిమాండ్ చేశారు. వెల్ఫేర్ బోర్డు కోసం ఏర్పాటు చేసిన నిధులను ప్రభుత్వం అక్రమంగా దారి మళ్లించడం అన్యాయమన్నారు. దీనిని అరికట్టేందుకు చర్యలు చేపట్టాలని కోరారు. చంద్రన్న బీమా పేరుతో ఇప్పటికే సుమారు 150 కోట్ల రూపాయలను దారి మళ్లించారని, వాటిని తిరిగి సంక్షేమ నిధికి జమ చేయాలని తెలిపారు. కార్మిక చట్టం ప్రకారం వెల్ఫేర్ బోర్డు నిధులను ఇతర పథకాలకు ఖర్చు చేయడం నేరమని, ఇటువంటి నిధుల దుర్వినియోగానికి పాల్పడే ప్రభుత్వాలపై చర్యలు తీసుకోవాలని గతంలో సుప్రీం కోర్టు తీర్పు ఇచ్చింది. భవన, ఇతర నిర్మాణ కార్మికుల సమస్యల పరిష్కారం కోరుతూ ఏపీ బిల్డింగ్ అండ్ అదర్ కన్స్ట్రక్షన్ వర్కర్స్ ఫెడరేషన్ (సి.ఐ.టి.యు) ఆధ్వర్యంలో చలో విజయవాడ కార్యక్రమం నిర్వహించారు.

కార్యక్రమంలో 13 జిల్లాల నుంచి వేలాది మంది కార్మికులు, నేతలు పాల్గొన్నారు. నగరంలోని లెనిన్ సెంటర్ నుంచి కార్మిక శాఖ కమిషనర్ కార్యాలయం వరకు భారీ ర్యాలీ చేపట్టారు. అనంతరం కమిషనరేట్ వద్ద ధర్నా నిర్వహించారు. ముడి సరుకుల ధరలు నియంత్రించాలని, కార్మికులకు బీమా తదితర సదుపాయాలు కల్పించాలని నినదించారు. ఈ కార్యక్రమంలో ఫెడరేషన్ రాష్ట్ర అధ్యక్ష, ప్రధాన కార్యదర్శులు వి ఉమామహేశ్వరరావు, పిల్లి నర్సింహారావుతో పాటు అన్ని జిల్లాల నేతలు పాల్గొన్నారు. ఉమామహేశ్వరరావు మాట్లాడుతూ వెల్ఫేర్ బోర్డు నిధులను అక్రమంగా దారిమళ్లిస్తే ఊరుకునేది లేదని, రాష్ట్రవ్యాప్తంగా


అందోళనలు చేపడతామని హెచ్చరించారు. పక్క రాష్ట్రాల మాదిరిగానే పింఛన్, ఈఎస్ఐ తదితర సౌకర్యాలను రాష్ట్రంలో కూడా అమలు చేయాలని, కార్మికుల సంక్షేమం కోసం నూతన పథకాలను అమలు చేయాలని డిమాండ్ చేశారు. రాష్ట్రవ్యాప్తంగా సుమారు 50 లక్షల మందికి పైగా భవన, ఇతర నిర్మాణ కార్మికులున్నట్లు గతంలో ప్రభుత్వమే పేర్కొందని, ఇప్పుడు 8 లక్షల మంది పేర్లు మాత్రమే నమోదు చేయడం అన్యాయమని తెలిపారు. భవన నిర్మాణ కార్మికులకు ఇళ్ల స్థలాలు, గృహ నిర్మాణానికి రూ.5 లక్షలు ఇవ్వాలని నేతలు ప్రభుత్వానికి విజ్ఞప్తి చేశారు. నిర్మాణ రంగ కార్మికులకు వెల్ఫేర్ బోర్డులో స్థానం కల్పించాలని కోరుతూ కార్మిక శాఖ కమిషనర్ వరప్రసాద్ కి వినతి పత్రం అందజేశారు.

సమస్యల పరిష్కారానికి కృషి : కమిషనర్

భవన నిర్మాణ కార్మికుల సమస్యలను పరిష్కరించేందుకు కృషిచేస్తామని కార్మిక శాఖ కమిషనర్ వరప్రసాద్ కార్మిక సంఘ నేతలకు హామీ ఇచ్చారు. పొరుగు రాష్ట్రాల్లో అమలవుతున్న కార్మిక సంక్షేమ పథకాలపై అధ్యయనం చేస్తున్నట్లు కమిషనర్ తెలిపారు. ఎం.పి.డి.ఓ కార్యాలయాల్లో కార్మికుల నమోదు చేపట్టనున్నట్లు చెప్పారు. పదిహేను రోజుల్లో అన్ని కార్మిక సంఘాల నేతలతో సమావేశం ఏర్పాటు చేస్తామన్నారు. ఇప్పటి వరకు ప్రభుత్వం నుంచి ఇద్దరు, యజమానుల నుంచి ఇద్దరు, కార్మికుల నుంచి మరో ఇద్దరు వెల్ఫేర్ బోర్డు సభ్యులుగా ఉన్నారని, వీరి సంఖ్యను ఐదుగురు చొప్పున పెంచుతామని కమిషనర్ తెలిపారు. క్లెయిమ్స్ ను త్వరలో పూర్తి చేస్తామన్న కమిషనర్ నిధుల అక్రమ తరలింపుల, దుర్వినియోగంపై దాటవేశారు.

ఆశా వర్కర్స్ కి నెలకు రూ.5,000/- వేతనం చెల్లించాలని డిమాండ్

తూర్పుగోదావరి జిల్లా కాకినాడ కలెక్టరేట్ వద్ద జరిగిన జిల్లా ధర్నాలో యూనియన్ రాష్ట్ర ప్రధాన కార్యదర్శి కె.ధనలక్ష్మి పాల్గొని



మాట్లాడుతూ 10 సంవత్సరాలుగా ఆశా వర్కర్లకు కేంద్ర, రాష్ట్ర ప్రభుత్వాలు వెట్టి చాకిరీ చేయిస్తూ వేతనాలు చెల్లించకుండా

పారితోషికాల పేరుతో ఆషాల శ్రమను దోచుకుంటున్నాయన్నారు. రాష్ట్ర ప్రభుత్వం తక్షణమే ఆషాలకు రూ.5,000/- వేతనం చెల్లించాలని, ఏజెన్సీలో పనిచేసే కమ్యూనిటీ హెల్త్ వర్కర్లకు సంవత్సరంన్నర కాలంగా బకాయి ఉన్న గౌరవవేతనం చెల్లించాలని డిమాండ్ చేశారు.

ధర్మాలతో హోరెత్తించిన వి.ఆర్.ఎ.లు

- కనీస వేతనం, 010 పద్దుకింద జీతాలివ్వాలని డిమాండ్

కనీస వేతనం రూ.18 వేలు ఇవ్వాలని, 010 పద్దు కింద జీతాలు చెల్లించాలని, సమస్యలు వెంటనే పరిష్కరించాలని డిమాండ్ చేస్తూ అక్టోబర్ 20న వి.ఆర్.ఎ.లు రాష్ట్రవ్యాప్తంగా అన్ని తహశీల్ కార్యాలయాల వద్ద ఆందోళనలు చేపట్టారు. గుంటూరు జిల్లాలోని తెనాలి, గురజాల, గుంటూరులో జరిగినట్లు కృష్ణా జిల్లాలో

రెడ్డిగూడెం, నూజివీడు, గుడివాడలలో గ్రామ సేవకులు నిరసన తెలిపారు. విశాఖ జిల్లా బుచ్చయ్యపేట, మాడుగులలో ఆందోళన చేపట్టారు. కడప నగరంలో, శ్రీకాకుళం



జిల్లావ్యాప్తంగా తహశీల్దార్ కార్యాలయాలు, విజయనగరంలో జిల్లావ్యాప్తంగా అన్ని మండలాల్లో ధర్మాలు జరిగాయి. తూర్పుగోదావరి జిల్లాలోని అయినవిల్లి, ఉప్పలగుప్తం, కాకినాడ రూరల్, అమలాపురం, ముమ్మిడివరం, జగ్గంపేట, గండేపల్లి, ప్రత్తిపాడు తదితర మండలాల్లో ధర్మాలు నిర్వహించారు. పశ్చిమ గోదావరి జిల్లా టి.నరసా పురం, గోపాలపురం, పెనుగొండ, కొయ్యలగూడెం, గణపవరం తహశీల్దార్ కార్యాలయాల వద్ద నిరసనలు తెలిపారు. కర్నూలు జిల్లాలో కర్నూలు, ఆదోని, నంద్యాల డివిజన్లలోని ఆయా తహశీల్దార్ కార్యాలయాల ఎదుట ధర్మాలు నిర్వహించి తహశీల్దార్లకు వినతిపత్రాలు సమర్పించారు.

మధ్యాహ్న భోజన పథకం కార్మికుల

సమస్యలపై కలెక్టరేట్ల వద్ద ధర్మా

మధ్యాహ్న భోజన కార్మికుల సమస్యలను పరిష్కరించాలని డిమాండ్చేస్తూ ఏపీ మధ్యాహ్న భోజన పథకం కార్మికుల యూనియన్ రాష్ట్రవ్యాప్త పిలుపులో భాగంగా శ్రీకాకుళం, విజయనగరం, విశాఖ,



తూర్పు గోదావరి, పశ్చిమ గోదావరి, కృష్ణా, గుంటూరు, ప్రకాశం, నెల్లూరు, చిత్తూరు జిల్లాలో అక్టోబర్ 24 కలెక్టర్ కార్యాలయాలు ఎదుట

ధర్మా నిర్వహించారు. సంఘ రాష్ట్ర ప్రధాన కార్యదర్శి విశాఖ జిల్లా

కలెక్టరేట్ వద్ద కె.స్వరూపరాజు యూనియన్ అధ్యక్షురాలు వరలక్ష్మి కృష్ణా జిల్లా కలెక్టరేట్ వద్ద ధర్మాలో మాట్లాడుతూ కార్మికులు అప్పులు చేసి ఏజెన్సీలు నిర్వహిస్తున్నాయన్నారు. నిత్యావసర వస్తువుల ధరలు



విపరీతంగా పెంచేస్తున్న ప్రభుత్వం దానికనుగుణంగా బడ్జెట్ పెంచకుండా ఏజెన్సీలు ఏవిధంగా నిర్వహిస్తాయని ప్రశ్నించారు. బడ్జెట్కు అనుగుణంగా నిధులు విడుదల చేయకుండా తనిఖీల పేరుతో కార్మికులను వేధింపులకు గురిచేయడం సమంజసం కాదన్నారు. తొలుత ఒక గుడ్డు పెట్టేవారని, తర్వాత రెండు గుడ్డు పెట్టాలన్నారని, ఇప్పుడు మూడు గుడ్డు పెట్టాలని ఆదేశిస్తున్నారని, అయితే వాటికి బడ్జెట్ మాత్రం కేటాయించడం లేదని గర్హించారు.

2003 నుండి బాధ్యతగా విధులు నిర్వహిస్తున్నారని గుర్తుచేశారు. 13 ఏళ్లుగా విధులు నిర్వహిస్తున్న రూ.1000 గౌరవ వేతనంతో సరిపెడుతున్నారన్నారు. రోజుకు ఐదారు గంటలు పనిచేస్తున్నా రూ.1000 ఏ విధంగా సరిపోతాయని ప్రశ్నించారు. నెలకు కనీసం రూ.5 వేలు అయినా ఇవ్వాలని కోరారు. పాఠశాలల్లో కనీస మౌలిక సదుపాయాలు కల్పించకపోవడం వల్ల కార్మికులు ఇబ్బందులు ఎదుర్కొంటున్నారన్నారు. తాగునీరు లేకపోవడంతో బయట నుండి తెచ్చుకోవాల్సిన పరిస్థితి ఏర్పడిందన్నారు. దీంతోపాటు రేషన్ షాపుల నుండి కార్మికులే బియ్యాన్ని తీసుకు రావాలని ప్రధానోపాధ్యాయులు ఆదేశిస్తున్నారని ఇది సరైన పద్ధతి కాదన్నారు. ప్రతినెలా ఐదో తేదీన బిల్లులు చెల్లించేలా చర్యలు తీసుకోవాలని, ఒక్కో విద్యార్థికి రూ.10 మెనూ చార్జీ చెల్లించాలని, కోడి గుడ్డను ప్రభుత్వమే సరఫరాచేయాలని నాణ్యమైన బియ్యం, సరుకులను సివిల్ సప్లయ్స్ ద్వారా పాఠశాలలకు అందించాలని డిమాండ్ చేశారు.



అంగన్వాడీ సెంటర్లకు

నాణ్యమైన సరకులు అందించాలి

రాష్ట్రంలో అంగన్వాడీ కేంద్రాల్లో పిల్లలకు పౌష్టికాహార లోపాన్ని తగ్గించటానికి పంపిణీ చేస్తున్న బియ్యం, కందిపప్పు, గ్రుడ్లు అధ్యవస్థులగా ఉంటున్నాయి. దీనివలన పిల్లలు అనారోగ్యానికి గురవుతున్నారు.



రేషన్ షాపుల ద్వారా ఇస్తున్న సరకులలో, బియ్యంలో తెల్ల పురుగులు, రాళ్లు వస్తున్నాయి. బస్తాకి 3 నుండి 5 కె.జీ.లు వరకు తక్కువ ఇస్తున్నారు. కందిపప్పు తూకంలో తక్కువ ఉంటున్నాయి. ఆయిల్ బాక్స్ లో 16 ప్యాకెట్స్ కుగానూ 12, 14 మాత్రమే ఉంటున్నాయి. పిల్లలకు పెట్టే గుడ్డు 50 గ్రాములు ఉండాల్సింది 25 - 35 గ్రాములు మాత్రమే ఉంటుంది. పిల్లలకు సాయంత్రం పెట్టే స్నాక్స్ సంవత్సరం నుండి ఆపివేశారు. ఐ.ఏ.హెచ్.ఏ. ప్రాజెక్టుల్లో ఇస్తున్న విజయదేరీ పాలు నాణ్యంగా లేవు. శ్రీకాకుళం జిల్లాలో 11 నెలల నుండి, అనంతపురం మరీ కొన్ని జిల్లాల్లో ఏప్రిల్ నుండి పాలు సరఫరా నిలిపి వేశారు. అంగన్వాడీ సెంటర్లకు నాణ్యమైన సరకులు సరఫరా చేయాలని, నాసిరకం సరకులు సరఫరా చేస్తున్న వారిపైన చట్టపరమైన చర్యలు తీసుకోవాలని అంగన్వాడీ వర్కర్స్ & హెల్పర్స్ యూనియన్ స్త్రీ శిశు సంక్షేమశాఖ కమీషన్, పౌరసరఫరాల శాఖ కమీషనర్ కు వినతిపత్రాలు ఇవ్వడం జరిగింది.

అంగన్వాడీ సెంటర్లకు ఈ-పాస్ ద్వారా 2015 డిసెంబరు నుండి వర్కర్స్ ట్రాన్స్ ఫర్మర్స్ చార్జీలు భరించి సరకులు తెచ్చుకుంటున్నారు. ప్రస్తుతం ప్రభుత్వం మెమో 2290 ద్వారా ఒక్కొక్క లబ్ధిదారునకు రోజుకు జనరల్ ప్రాజెక్టులలో 3 పైసలు చొప్పున, ట్రైబల్ ఏరియాల్లో అదనంగా 2 పైసలు చొప్పున చెల్లిస్తామని ఉత్తర్వులు జారీ చేసింది. కొన్ని గ్రామాలు, పట్టణ ప్రాంతాల్లో అంగన్వాడీ సెంటర్స్ కు రేషన్ షాపులు దూరంగా ఉంటున్నాయి. ఈ నేపథ్యంలో ఒక్కొక్క వర్కర్ సెంటర్ కు సరకులు తెచ్చుకోవడానికి కనీసం రూ.250/- నుండి రూ.300/- వరకు ఖర్చు అవుతోంది. కనీసం 50 మంది లబ్ధిదారులు ఉన్న సెంటర్ కు నెలకు రూ.37.50 పైసలు వస్తుంది. ఇది ఏ మాత్రం సరిపోదు. జనరల్ ప్రాజెక్టులలో ఒక్కొక్క లబ్ధిదారునికి రోజుకి 20 పైసలు ట్రైబల్ ప్రాజెక్టులలో రోజుకి 30 పైసలు చొప్పున చెల్లించాలని కోరుతున్నాం. లేని పక్షంలో సరకులను నేరుగా సెంటర్స్ కు ప్రభుత్వమే సరఫరా చేయాలి.

అంగన్వాడీ

సెంటర్లకు అనంతపురం జిల్లా తాడివత్రి ప్రాజెక్టులో 15 నెలల నుండి తూర్పుగోదావరి జిల్లా సంవత్సరం నుండి మిగిలిన జిల్లాల్లో 7-8

నెలల నుండి సెంటర్ అధ్యక్షులు ఇవ్వడం లేదు. గ్యాస్, టి.ఎ బిల్స్ సంవత్సరం నుండి లేవు. దీని వలన అంగన్వాడీ వర్కర్లు, హెల్పర్లు అప్పులపాలై ఇబ్బందులకు గురవుతున్నారు. బిల్లులను వెంటనే విడుదల చేయాలని అంగన్వాడీ వర్కర్స్ & హెల్పర్స్ యూనియన్ ఆధ్వర్యంలో అక్టోబరు 3వ తేదీన విశాఖ, తూర్పుగోదావరి ప్రాజెక్టు కార్యాలయాల వద్ద ధర్నాలు జరిగాయి. మిగిలిన అన్ని జిల్లాల్లో ఐ.సి.డి.ఎస్ పి.డి, కమీషనర్ కు వినతిపత్రాలు అందజేశారు.

కడప జిల్లాలో అక్టోబరు 21, 22 తేదీల్లో జిల్లా స్థాయి అంగన్వాడీ ముఖ్యకార్యకర్తలకు రాజకీయ శిక్షణా తరగతులు జరిగాయి.

అంగన్వాడీ టీచర్ ను

హత్య చేసిన కృష్ణ (భర్త)ను కఠినంగా శిక్షించాలి



విశాఖ జిల్లాలో అయిత వరలక్ష్మి పెందుర్తి మండలం, చీమలాపల్లి గ్రామస్తురాలు. ఆమె అదే గ్రామంలో 13 సం॥లుగా అంగన్వాడీ వర్కర్స్ గా పనిచేస్తుంది. ఆమె ఈ నెల 2016 సెప్టెంబర్ 7వ తేదీన భర్త అయిత కృష్ణ చేతిలో అత్యంత దారుణంగా హత్యకు గురైంది. ఆమెకు ముగ్గురు పిల్లలు. 19 సంవత్సరాలుగా శాడిస్టు భర్త వేధింపులు భరిస్తూనే సంసారం చేసింది. అంగన్వాడీ కేంద్రానికి అనేక సేవలు అందించింది. గ్రామస్తులకు తలలో నాలుకలా మారింది. అయిత కృష్ణకు అనేక మందితో అక్రమ సంబంధాలు ఉన్నాయి. ఆయన పనులకు అడ్డుగా ఉంటుందన్న కక్షతో కట్టుదిట్టమైన ప్లాన్ తోనే వరలక్ష్మిని గొంతుకోసి చంపారు. ఈ సంఘటనలతో గ్రామ ప్రజలందరూ భయభ్రాంతులయ్యారు. నిందితుడైన కృష్ణ నేను బయటకు వచ్చిన తర్వాత ఆమె పిల్లలను, తల్లిదండ్రులను తనకు వ్యతిరేకంగా సాక్షుమిచ్చే సాక్షులను హత్య చేస్తానని బెదిరిస్తున్నాడు. దీంతో వరలక్ష్మి పిల్లలు, తల్లిదండ్రులు, శ్రేయోభిలాషులు భయాందోళనలు చెందుతున్నారు.

నెక్కుంటి ఆక్వా పరిశ్రమ ప్రమాదంలో కార్మికులకు నష్టపరిహారం చెల్లించాలని సి.ఐ.టి.యు డిమాండ్

తూర్పుగోదావరి జిల్లా పెద్దాపురం నెక్కుంటి ఆక్వా పరిశ్రమలో అమోనియా లీక్ అయ్యి అస్వస్థతకు గురైన కార్మికులకు నష్టపరిహారం చెల్లించాలని ఆందోళన చేస్తున్న సి.ఐ.టి.యు. నాయకులను రాష్ట్ర ప్రభుత్వం అక్రమంగా లారీచార్జ్, అరెస్టు చేయడాన్ని సి.ఐ.టి.యు. ఖండించింది. అస్వస్థతకు గురైన కార్మికులకు నష్టపరిహారం చెల్లించాలని, మెరుగైన వైద్యసౌకర్యాలు అందించాలని నెక్కుంటి యాజమాన్యాన్ని సి.ఐ.టి.యు. డిమాండ్ చేసింది. తానే అందరికన్నా పెద్ద కార్మికుడిని అని చెప్పుకునే ముఖ్యమంత్రివర్యులు యాజమాన్యాల పక్షపాతిగా వ్యవహరించడం శోచనీయం. ఆచరణలో కార్మికుల హక్కులను కాలరాయడమే రాష్ట్ర ప్రభుత్వ విధానంగా ఉంది. ఆక్వా పరిశ్రమల్లో లక్షలాది మంది కార్మికులకు ఎటువంటి కనీస వేతనాలు, సౌకర్యాలు అమలు కావడం లేదు. వాటిని అమలు చేయించడానికి రాష్ట్ర ప్రభుత్వం ఎటువంటి చర్యలు తీసుకోవడం లేదు. ప్రమాదాల బారినపడిన పుడైనా కార్మికుల పక్షాన కాకుండా యాజమాన్యాలకు వత్తాసు పలకడం ఇప్పటికైనా ఆపాలని సి.ఐ.టి.యు. రాష్ట్ర కమిటీ డిమాండ్ చేసింది.




ఆక్వా పరిశ్రమ బాధితులను పరామర్శిస్తున్న శ్రామిక మహిళా కన్వీనర్ కె.ధనలక్ష్మి, జిల్లా కన్వీనర్ జి.బేబీరాణి, బేవరేజ్ హమాల్స్ యూనియన్ రాష్ట్ర ప్రధాన కార్యదర్శి కొండలరావు ఆశా వర్మన్ యూనియన్ జిల్లా ప్రధాన కార్యదర్శి పద్మ.

మున్సిపల్ స్కూల్ స్వీపర్ ని పుల్ టైం కంటింజెంట్ వర్కర్స్ గా గుర్తించాలని డిమాండ్ చేస్తూ అక్టోబర్ 20 ఛలో గుంటూరు



హెల్త్ ఉద్యోగుల అరెస్ట్ దుర్మార్గం

పట్టణ హెల్త్ సెంటర్లలో పని చేస్తున్న కాంట్రాక్టు ఉద్యోగులను కొనసాగించాలని విశాఖలో ధర్నా చేస్తున్న ఉద్యోగుల్ని అక్రమంగా అరెస్టులు చేయడం దుర్మార్గమని అర్బన్ హెల్త్ సెంటర్స్ కాంట్రాక్ట్ ఎంప్లాయిస్ యూనియన్ రాష్ట్ర గౌరవాధ్యక్షులు ఎ.వి. నాగేశ్వరరావు ఒక ప్రకటనలో విమర్శించారు. పట్టణ హెల్త్ సెంటర్లలో 16 ఏళ్లుగా పనిచేస్తున్న వివిధ కేటగిరీల ఉద్యోగులను, ఏజెన్సీలు మారినా కొనసాగిస్తామని వైద్య ఆరోగ్య శాఖ ముఖ్య కార్యదర్శి గతంలోనే హామీ ఇచ్చారన్నారు. దానికి అనుగుణంగా హెల్త్ సెంటర్లను అన్ని కేటగిరీల స్టాఫ్ తో కలిసి ఏజెన్సీలకు హ్యాండ్ ఓవర్ చేయాలని డీఎంహెచ్ ఓలకు ఆదేశాలు జారీ చేశారన్నారు. వాటిని డీఎంహెచ్ ఓలు అమలు చేయాల్సి ఉందన్నారు. అన్ని కేటగిరీల ఉద్యోగుల్ని కొనసాగించేలా ప్రభుత్వం వెంటనే ఉత్తర్వులు జారీ చేయాలన్నారు. పట్టణ హెల్త్ సెంటర్లను ప్రభుత్వమే నిర్వహించాలని ఆయన డిమాండ్ చేశారు.



సివిల్ సప్లయ్స్ కార్మికుల ఉపాధిని కాపాడాలని కోరుతూ ఆందోళనా, పోరాటాలు

ప్రకాశం జిల్లా చీరాలలో ఎం.ఎల్.ఎస్. పాయింట్ సివిల్ సప్లయ్స్ హమాల్స్ కు స్టేజి-1 పని లేకుండా చేయడంతో హమాల్స్ ఉపాధి కోల్పోయే ప్రమాదం ఏర్పడింది. స్టేజి-1 పనిని తెలుగుదేశం పార్టీ ముఖ్యనాయకుడి అనుచరులకు జిల్లా అధికారులు దొడ్డి దారిన కట్టబెట్టడంతో హమాల్స్ కు ఉపాధి సగానికి పడిపోయింది. దీన్ని నిరసిస్తూ హమాల్స్ 8 రోజులపాటు స్థానిక ఎం.ఆర్.ఓ కార్యాలయాల ఎదుట ధర్నాలు నిర్వహించారు. కొన్ని రోజులుగా రిలే నిరాహారదీక్షలు నిర్వహిస్తున్నారు. హమాల్స్ పోరాట శిబిరాన్ని సంఘం రాష్ట్ర గౌరవాధ్యక్షులు కె.ఉమామహేశ్వరరావు, సి.ఐ.టి.యు. ప్రకాశం జిల్లా కార్యదర్శి చీకటి శ్రీనివాసరావు, యూనియన్ రాష్ట్ర అధ్యక్ష, ప్రధాన కార్యదర్శులు ఆర్.కృష్ణ, ఎస్. ఉదయభాస్కరరావులు సందర్శించి మద్దతు తెలిపారు.

నెల్లూరులో విద్యుత్ మీటర్ రీడర్స్ రిలే నిరాహారదీక్ష



కృష్ణా జిల్లా

మున్సిపల్ కార్మికుల ఆందోళన

తమ సమస్యలు పరిష్కరించాలని కోరుతూ సి.ఐ.టి.యు. ఆధ్వర్యంలో కృష్ణా జిల్లా తిరువూరు మున్సిపల్ కార్యాలయం ఎదుట మున్సిపల్ కార్మికులు ధర్నా చేశారు. ఈ సందర్భంగా సి.ఐ.టి.యు. తిరువూరు మండల కార్యదర్శి పి.గోపి మాట్లాడుతూ మున్సిపల్ కార్మికుల ఉద్యోగానికి హాని కలిగించే జీ.ఓ 279ని రద్దు చేయాలని డిమాండ్ చేశారు. ఔట్ సోర్సింగ్ కార్మికులకు వేతనాలు పెంచుతూ జారీచేసిన జీ.ఓ 151 ప్రకారం ఇచ్చే రూ.12వేల వేతనాన్ని మున్సిపల్ కార్మికులకూ వర్తింప చేయాలన్నారు. అనంతరం డిమాండ్లతో కూడిన వినతిపత్రాన్ని కమిషనర్ బి.శ్రీనివాసరావుకు అందజేశారు.

నర్సపట్నం

'ఓలం' సమస్యపై నిరవధిక దీక్షలు ప్రారంభం

ఓలం జీడిపిక్కల పరిశ్రమ యాజమాన్యం మెడలు వంచేందుకు, కార్మికుల సమస్యల పరిష్కారం కోసం



ప్రాణత్యాగానికైనా సిద్ధమని సి.ఐ.టి.యు. రాష్ట్ర అధ్యక్షులు సి.హెచ్.నర్సింగరావు తెలిపారు. విశాఖ జిల్లా నర్సపట్నం ఆర్డీవో కార్యాలయం వద్ద ఓలం కార్మికుల నిరవధిక నిరాహార దీక్షలను ఆయన

ప్రారంభించారు. సమ్మె చేస్తున్న ఓలం యాజమాన్యం కార్మికుల సమస్యలు పరిష్కరించకుండా మొండిగా వ్యవహరిస్తోందని మండిపడ్డారు. 12 ఏళ్ల కాలంలో యాజమాన్యం కార్మికులకు కనీస వేతనం చెల్లించకుండా రూ.100 కోట్లను కొల్లగొట్టిందన్నారు. కనీస వేతనం చట్ట ప్రకారం రూ.300 చెల్లించాల్సి ఉండగా, రూ.150 మాత్రమే చెల్లించి శ్రమ దోపిడీ చేస్తోందన్నారు.

కార్మికులకు పి.ఎఫ్, ప్రసూతి సెలవులు, మెడికల్ సౌకర్యం కల్పించకుండా బానిసల్లా పని చేయించుకుంటోందన్నారు. ఇప్పటికైనా ప్రభుత్వం ఓలం యాజమాన్యం మెడలు వంచి కార్మికులకు కనీస వేతనాలు, పి.ఎఫ్, ఇ.ఎస్.ఐ, ప్రసూతి సెలవులు అమలు చేయించాలని డిమాండ్ చేశారు. సి.ఐ.టి.యు. జిల్లా ప్రధాన కార్యదర్శి ఎస్.రమేష్ మాట్లాడుతూ ఈ పోరాటం ఇంతటితో ఆగదని, జిల్లా వ్యాప్తంగా ఉధృతం చేస్తామని హెచ్చరించారు. దీక్షల్లో సి.ఐ.టి.యు. జిల్లా అధ్యక్షులు జి.కోటేశ్వరరావు, సురేష్ అమ్మజీ, చింతకాయల సత్యవతి, యాగం సత్యకళ కూర్చున్నారు.

చింతూరు

వేతనాలు, బిల్లులు, రోజువారీ కూలీలకు బకాయిలు వెంటనే చెల్లించాలని సి.ఐ.టి.యు ఆధ్వర్యంలో ఐ.టి.డి.ఎ. ఎదుట ధర్నా జరిగింది. విజ్ఞాన



మండలాల్లోని కార్మికులపై ఐ.టి.డి.ఎ. అధికారులు అత్యంత నిర్లక్ష్యంగా వ్యవహరిస్తున్నారు. హాస్టల్ డైరీవేజ్ వర్కర్స్కు జీ.ఓ. ప్రకారం వేతనాలు లేవు. వారికి 5 నెలల వేతనాలు పెండింగ్లో ఉన్నాయి.

ఎన్నో ఏళ్లుగా పని చేస్తున్న వారిని రెగ్యులర్ చేయటం లేదు. సమస్యలపై ఐ.టి.డి.ఎ. ఎ.ఓ.నాగమణికి వినతిపత్రం ఇచ్చారు. ధర్నాలో సి.ఐ.టి.యు. డివిజన్ కార్యదర్శి శేషావతారం, అంగన్వాడీ వర్కర్లు డైరీవేజ్ వర్కర్లు పాల్గొన్నారు. అతి త్వరలోనే సమస్యలు పరిష్కరిస్తామని అధికారులు హామీ ఇచ్చారు.

విజయనగరంజిల్లా

పెంచిన వేతనాన్ని అమలు చేయాలి


బోనస్ సీలింగ్తో పెంచిన వేతనాన్ని జి.డి.ఎస్. ఉద్యోగులకు వర్తింపజేయాలని, వేతనాలు తారతమ్యాలు లేకుండా సరిచేయాలని అఖిల భారత తపాలా ఉద్యోగుల సంఘం జిల్లా అధ్యక్షుడు



కె.నారాయణరావు డిమాండ్ చేశారు. జిల్లా తపాలా కార్యాలయం వద్ద ఆ సంఘం ఆధ్వర్యంలో ధర్నా నిర్వహించారు. 2014-15 సంవత్సరానికి బోనస్ సీలింగ్కు రూ.7 వేలు కేంద్రం పెంచుతూ నిర్ణయం తీసుకుంది. పెంచిన వేతనాలను జి.డి.ఎస్. ఉద్యోగులకు వర్తింపజేయకుండా జీవో ఇవ్వాలని, తపాలాశాఖలో పని చేస్తున్న కంటింజెంట్, పార్ట్టైమ్ ఉద్యోగులకు 2006 జనవరి 1 నుంచి పే రివిజన్ చేసి, ఎరియర్స్ వెంటనే ఇవ్వాలని డిమాండ్ చేశారు. ధర్నాలో సంఘం నాయకులు బి.శంకరరావు, పి.నారాయణ, పి.ఉమామహేశ్వరరావు, ఎస్.రమేష్, కె.సూర్యారావు ఉద్యోగులు పాల్గొన్నారు.

ఎన్పి కుంటరా దౌర్జన్య కాండ

అనంతపురం జిల్లా ఎన్పి కుంట మండల కేంద్రంలో 1500 మెగవాట్ల సామర్థ్యంతో సోలార్ ప్లాంట్ను 2014 నుంచి నిర్మిస్తున్నారు. సుమారు 8 వేల ఎకరాల భూములను సేకరించారు. ఇప్పటికీ పరిహారం పూర్తి స్థాయిలో ఇవ్వలేదు. బాధిత రైతులకు పరిహారం చెల్లించాలని డిమాండ్ చేస్తూ ఎన్పి కుంట మండల



కేంద్రంలో తలపెట్టిన బహిరంగసభకు సభ్యులు సి.ఐ.టి.యు. రాష్ట్ర మాజీ ప్రధాన కార్యదర్శి బి.వి. రాఘవులు ముఖ్య అతిథిగా హాజరయ్యారు. సభ అనంతరం భూములు కోల్పోయిన రైతులతో కలసి పవర్ ప్లాంట్ వరకు ప్రదర్శన చేపట్టారు. ప్రదర్శన పోలీసు స్టేషన్ సమీపంలోకి రాగానే పోలీసులు అడ్డుకున్నారు. దీంతో ఆందోళనాకారులు, పోలీసుల మధ్య తోపులాట జరిగింది. శాంతియుతంగా ప్రదర్శన చేపట్టిన తమను అడ్డుకోవడం సరైనది కాదని చెబుతున్న క్రమంలోనే.. కదిరి రూరల్ సి.ఐ రవికుమార్ స్పెషల్ పార్టీ పోలీసులను ఉసిగొల్పారు. దీంతో ఒక్కసారిగా పోలీసులు దాడులకు తెగబడ్డారు. సిపిఎం జిల్లా కార్యదర్శి వి.రాంభూపాల్ను స్టేషన్లోకి లాక్కెళ్లి కిందకుతోసి పడేశారు. కానిస్టేబుల్ ఒకరు గట్టిగా లాగడంతో ఎడమ చేతి వేలు ఫ్రాక్చర్ అయింది. జిల్లా కమిటీ సభ్యులు రామకృష్ణను పోలీసులు మూకుమ్మడిగా కిందకు తోసి కాళ్లపై బూటుకాళ్లతో తొక్కారు. దీంతో ఆయన కాలు విరిగింది. నాయకులు చంద్రాయుడును కడుపులో మోకాళ్లతో గుద్దడంతో తీవ్రమైన నొప్పితో పడిపోయారు. అనంతరం బి.వి.రాఘవులును పోలీసులు అరెస్టు చేశారు.

అరెస్టుకు ముందు జరిగిన సభలో బి.వి. రాఘవులు మాట్లాడుతూ.. టి.డి.పి.ది గుండాగిరి ప్రభుత్వం అని విమర్శించారు. పరిహారం కోసం రెండేళ్లుగా నిరీక్షిస్తున్నా పరిష్కారం చేయకపోవడం

శోచనీయమన్నారు. కొన్ని తరాలుగా సాగుచేసుకుంటున్న రైతులకు ప్రభుత్వం పట్టాలు లేవన్న పేరుతో పరిహారం చెల్లించకుండా భూములు లాక్కోవడం అన్యాయమన్నారు. విశాఖపట్నంలో ఫార్మాసిటీకి సేకరించిన భూముల్లో సాగుదారులకు పరిహారం చెల్లించారని గుర్తుచేశారు. ఇక్కడా అదే విధానాన్ని అమలు చేయడానికి ప్రభుత్వానికిగల ఇబ్బంది ఏమిటో చెప్పాలని నిలదీశారు. ఒకవైపు ఎన్.టి.పి.సి.తో ప్రభుత్వం ఎకరానికి రూ.20 లక్షల వరకు డబ్బులు దండుకుంటోందని చెప్పారు. కానీ రైతులకు మాత్రం పరిహారం చెల్లించే విషయంలో తాత్సారం చేయడం సరైనది కాదని హెచ్చరించారు. భూములు కోల్పోయిన రైతులందరికీ పరిహారం చెల్లించాలని డిమాండ్ చేశారు. ఇప్పటి వరకు మూడు పర్యాయాలు విచారణ చేపట్టి, నివేదికలను బయటపెట్టకపోవడం వెనుక మతలబు ఏమిటో చెప్పాలని నిలదీశారు.

విశాఖపట్నం

సి.ఐ.టి.యు. చొరవతో మృతుని

కుటుంబానికి రూ. 10 లక్షల పరిహారం

బిర్లా జంక్షన్ వద్ద గల కంభంపాటి రామ్మోహనరావు స్థలంలోని లక్ష్మీనివాసం ప్రాజెక్టులో నిర్మిస్తున్న 250 ఫ్లాట్ల సముదాయంలో పనిచేస్తూ విద్యుత్ ప్రమాదానికి గురై మృతిచెందిన మంత్రి సత్యనారాయణ (30) కుటుంబానికి సి.ఐ.టి.యు. చొరవతో



రూ.10 లక్షలు నష్టపరిహారం అందింది. విజయనగరం జిల్లా చీపురుపల్లి మండలం పరల గ్రామానికి చెందిన సత్యనారాయణ శివాజీపాలెం ఆరు కుళాయిల వద్ద నివాసం ఉంటున్నాడు. ఈయనకు భార్య సీత, పిల్లలు గణేష్ (7), సునీత (5) ఉన్నారు. ఎప్పటిలాగానే ఆయన పనులకు వెళ్లాడు. అక్కడ ప్రమాదంతో మృతి చెందాడు.

ప్రమాదవార్త తెలుసుకున్న సి.ఐ.టి.యు. నగర కార్యదర్శి పి.మణి, కంచరపాలెం అధ్యక్ష, కార్యదర్శులు ఒ.అప్పారావు,

ఎన్.సింహాచలం యాజమాన్య ప్రతినిధులతో చర్చలు జరిపారు. యాజమాన్యం నిర్లక్ష్యం కారణంగానే సత్యనారాయణ మృతి చెందాడని, ఆ కుటుంబానికి పూర్తి న్యాయం చేయాలని రాత్రి ఒంటి గంట వరకు ఆందోళన చేశారు. దీంతో రూ.10 లక్షలు నష్టపరిహారం ఇచ్చేందుకు, దహన సంస్కారాలకు మరో రూ. 50 వేలు, కంపెనీ ఇన్సూరెన్స్ ద్వారా సహాయం అందిస్తామని రాతపూర్వకంగా యాజమాన్యం తరపున ప్రాజెక్టు మేనేజర్ సత్యప్రకాష్ హామీ ఇచ్చారు. సత్యనారాయణ భార్య సీత, పిల్లలు సునీత, గణేష్ పేర్లు మీద రూ.10 లక్షలు డీడీలు తీసి భార్య సీతకు సి.ఐ.టి.యు. నగర అధ్యక్షులు ఆర్.కె.ఎస్.వి.కుమార్, పర్ల వంచాయతీ నర్సం, ఎం.పి.టి.సి. సభ్యుని సమక్షంలో అందజేశారు. ఈ సందర్భంగా కుమార్ మాట్లాడుతూ మృతుని కుటుంబానికి న్యాయం చేయాలని ఆందోళనలో పాల్గొన్న కార్మికులందరికీ ధన్యవాదాలు తెలిపారు. కార్మికుల ఐక్య పోరాటం వల్లనే మృతుని కుటుంబానికి న్యాయం జరిగిందన్నారు.

మున్సిపల్ కార్మికుల ధర్మాలు

కడపనగరంలో మున్సిపల్ కార్మికులు 2 నెలల బకాయి వేతనాల కోసం మెరుపు సమ్మె చేసి, కార్పొరేషన్ కార్యాలయాన్ని ముట్టడించారు. ఈ సందర్భంగా సి.ఐ.టి.యు. రాష్ట్ర ప్రధాన



కార్యదర్శి ఎం.ఏ.గౌర పాల్గొని కార్మికులకు సంఘీభావం ప్రకటించారు. కడప కార్పొరేషన్లో నిధులు పుష్కలంగా ఉన్నా కార్మికులకు జీతాలు చెల్లించకపోవడం దారుణమన్నారు. ఆయన మున్సిపల్ ఉన్నతాధికారియైన డి.ఎం.ఏ. కన్నబాబుతో కార్మికుల నమక్షంలోనే ఫోన్లో మాట్లాడి సమస్య పరిష్కరించాలని సూచించారు. కార్మికుల ఆందోళనతో స్థానిక అధికారులు దిగివచ్చి జీతాలు చెల్లించేందుకు అంగీకరించి చెక్కులు ఇవ్వడంతో కార్మికులు ఆందోళన విరమించారు. ఈ కార్యక్రమంలో యూనియన్ జిల్లా ప్రధాన కార్యదర్శి ఎం.తిరుపాల్, నగరకార్యదర్శి ఎస్.రవి, కొండయ్య తదితరులు పాల్గొన్నారు. విజయనగరం జిల్లా సాలూరులో కార్మికులను మున్సిపల్ కార్యాలయాన్ని ముట్టడించారు. ఈ సందర్భంగా 70 మందిని పోలీసులు అరెస్టులు చేశారు.

నెల్లూరు

మున్సిపల్ కార్మికులపై మేయర్ దౌర్జన్యానికి నిరసనగా కార్మికుల సమ్మె

మున్సిపల్ కార్మికుల కడుపు కొట్టే జీ.ఓ. నెం. 279 రద్దు చేయాలని, కాంట్రాక్టర్స్కు అప్పగించడాన్ని వ్యతిరేకిస్తూ నగరపాలక సంస్థ ఎదుట శాంతియుతంగా మున్సిపల్ కార్మికులు ఆందోళన చేస్తూంటే మున్సిపల్ కార్మికులపై పోలీసులను ఉసిగొల్పి, నేరుగా మేయర్ దౌర్జన్యం చేయడం దారుణం. సమస్యలు పరిష్కరించాలని ఆందోళన చేస్తున్న వారితో అధికారులు పార్టీ



నాయకులు, మేయర్ మాట్లాడి సమస్యలు పరిష్కరించాల్సింది పోయి ఈ రకంగా వ్యవహరించడం దుర్మార్గం. ఇప్పటికైనా మున్సిపల్ కార్మికుల సమస్యలు వెంటనే పరిష్కరించాలని ఆందోళనకారులు డిమాండ్ చేశారు. కార్మికుల పోరాటానికి సి.ఐ.టి.యు నెల్లూరు, జిల్లా కమిటీ సంపూర్ణ మద్దతు తెలిపింది. వారి ఆందోళనలో శ్రద్ధగా పాల్గొంటామని తెలిపారు.



కడపలో విఆర్ఎల ధర్నా

'రూపన్ వాలా' నివేదిక

హైదరాబాద్ సెంట్రల్ యూనివర్సిటీలో హాస్టల్ గదిలో 2016, జనవరి 17న ఉరేసుకొని ప్రాణం తీసుకున్న రోహిత్ వేముల ఉదంతం దేశాన్ని కదిలించింది, కలచివేసింది. అది ఆత్మహత్య అవ్వచ్చు కానీ అది తప్పనిసరిగా కులాన్ని, వివక్షను ఒంటినిండా వంటబట్టించుకున్న హెచ్.సి.యు.లో జరిగిన వ్యవస్థాగత హత్యగానే పౌరసమాజం భావించింది. కేంద్ర మానవ వనరుల మంత్రిత్వశాఖ నియమించిన అమ్మదాబాద్ హైకోర్టు రిటైర్డ్ జడ్జి రూపన్ వాలా ఏకసభ్య కమిషన్ చాలా మందిని విచారించి నివేదిక సమర్పించింది. ఊహించినట్లుగానే కొండను తవ్వి తను పట్టాలనుకున్న ఎలుకనే పట్టింది. విచారణ పరిధిలోనే లేని అంశాలపై దృష్టి నంతా పెట్టింది. 'రాజ్యానికి' అనుకూలంగా తన ప్రభుభక్తిని చాటుకుంది. ఏ పరిస్థితులు రోహిత్ ఆత్మహత్యకు దారితీశాయో, ఇలాంటి సంఘటనలు పునరావృతం కాకుండా ఏం చేయాలన్నది చెప్పడం కమిషన్ పని అయితే అది తప్ప మిగతా పని అంతా చేసింది.



'రోహిత్ దళితుడు కాదు. రోహిత్ తల్లి దళితురాలు కాదు. వాళ్లు మాలలు కాదు. వడ్డెర కులానికి చెందిన బి.సి.లు. ప్రభుత్వం నుండి కులం ద్వారా వచ్చే ప్రయోజనాల కోసమే దళితులమని చెప్పుకున్నారు. బందారు దత్తాత్రేయకు గానీ, స్ఫూతి ఇరానీకి గానీ ఈ ఆత్మహత్యతో ఏ సంబంధమూ లేదు. వ్యక్తిగత కారణాల వల్లే రోహిత్ ప్రాణం తీసుకున్నాడు. రోహిత్ ను, అతని స్నేహితులను, మరో నలుగురిని సస్పెండ్ చేయడం సరైనదే. యూనివర్సిటీ విద్యార్థులకు యూనివర్సిటీ సమస్యల విషయంలో ఏదైనా అన్యాయం జరిగినదని అనిపిస్తే అప్పీల్ చేసుకోవానికి కౌన్సిలింగ్ యంత్రాంగం ఉండాలి'. ఇది కమిషన్ ఇచ్చిన నివేదిక. ఇందులో ఇతర విద్యార్థి సంఘాలు రోహిత్ పై కక్షగట్టి చేసిన అకృత్యాల గురించి ఏ ప్రస్తావనా లేదు. యూనివర్సిటీలో కుల పరంగా జరుగుతున్న వివక్షల గురించి చర్చలేదు. రోహిత్, అతని మిత్రుల సస్పెన్షన్ కు యూనివర్సిటీ యంత్రాంగంపై కేంద్రమంత్రుల లేఖలు, ఒత్తిళ్ల గురించిన ప్రస్తావన లేదు. మొత్తానికి ఇది యూనివర్సిటీకి, కేంద్రమంత్రులకు క్లీన్ చిట్ ఇవ్వడం కోసం చేసిన ప్రయత్నమే అని ఎవరికైనా ఇట్టే అర్థం అవుతుంది.

హాస్టల్ రూంలో ఉరేసుకొని చనిపోయిన రోహిత్ అలా ఆత్మహత్య చేసుకున్న తొలి విద్యార్థికాదు. గతంలో కూడా ఇలాంటి ఆత్మహత్యలు జరిగాయి. అందులో అత్యధికులు దళితులే. ఎందుకు ఇలాంటి పరిస్థితి ఉంది. రెండు సంవత్సరాల కాలంలో హెచ్ఆర్డి మంత్రిత్వశాఖ చేపట్టిన విశ్వవిద్యాలయాల కాషాయీకరణలో భాగంగా అఖిలభారతీయ విద్యార్థి పరిషత్ ను ప్రోత్సహించింది. అడ్మినిస్ట్రేషన్ ను సంఘ పరివార్ శక్తులతో నింపింది. విశ్వవిద్యాలయ ప్రాంగణాల్లో ఏ ప్రజాస్వామిక నిరసనలనూ

న హించని వాతావరణాన్ని సృష్టించింది. కేంద్రమంత్రులు వెంటాడి, వేటాడి మరీ రోహిత్ ని, అతని మిత్రుల్ని సస్పెండ్ చేశారు. రోహిత్ మరణం ముందు షూట్ చేసిన ఓ వీడియోని రూపన్ వాలా నివేదిక ఇచ్చిన తర్వాత అతని మిత్రులు బయటపెట్టారు. అందులో

రోహిత్ స్పష్టంగా 'నాపేరు రోహిత్ వేముల. నేను దళితుడిని. నాది గుంటూరు జిల్లా. నేనొక వ్యవసాయ కూలీ కుటుంబం నుంచి వచ్చాను. నా తల్లి మమ్మల్ని పెంచింది. నాకు జనరల్ కేటగిరిలో హెచ్.సి.యు.లో ప్రవేశం లభించింది. హెచ్.సి.యు. పాలకర్గం నన్ను, నా మిత్రులు నలుగురిని సస్పెండ్ చేసింది. యూనివర్సిటీలో గానీ, ఆవరణలోగానీ, హాస్టల్లో గానీ, అడ్మినిస్ట్రేషన్ బిల్డింగ్ లో గానీ మేము తిరిగితే అది క్రిమినల్ చర్య అవుతుందని నోటీసు ఇచ్చింది'. ఇంత స్పష్టంగా తనను యూనివర్సిటీ వెలివేసిందని, వివక్ష చూపిందని, తన కదలికల్ని నిషేధించిందని, హాస్టల్ నుంచి తరిమేసిందని స్పష్టంగా చెబుతూ ఉంటే దానికి కారణాలు వెతక్కుండా, యూనివర్సిటీలోని ఏ దౌర్భాగ్య ఆధిపత్య సంస్కృతి, దాన్ని పెంచి పోషిస్తున్న ఏ సంఘాలు, ఏ అధికారులు, ఏ కేంద్ర మంత్రులు అతని 'సంస్థాగత హత్య'కు కారణమయ్యారో తేల్చు కుండా సరిగ్గా వాళ్లను రక్షించే ప్రయత్నం మాత్రమే రూపన్ వాలా చేశారని నివేదిక స్పష్టం చేస్తున్నది. వర్ణాశ్రయ, వర్గపీడిత సమాజంలో అన్యాయమైపోయేది ఎప్పుడూ దళితులు, బహుజనులు, పీడితులేనని రోహిత్ ఉదంతం మరోసారి రుజువు చేస్తున్నది.

-ఎ.రఘునాథరెడ్డి

సూపర్ మామ సిండ్రోమ్

(మానం తరువాయి...)

“శవానికి స్నానం కానివ్వండి” అన్నారు బంధువులు. “స్నానం చేయిస్తే టాబ్లెట్లన్నీ కరిగి పోతాయి. తగలెయ్యడానికేం ఉండదు. పసుపు నీళ్లు చల్లి పవిత్రం చెయ్యండి” అన్నాడొకాయన.

“శవానికి స్నానం చేయించకపోతే పుణ్యలోకాలకీ పోదు” అన్నది పక్కింటి మామ్మగారు. పవిత్ర స్నానమా, పసుపు నీళ్లా అని తర్జన బర్జన జరిగింది కాసేపు. చివరికి పసుపునీళ్లకే ఓట్లు పడ్డాయి. “ఇంతకీ శవం కళ్లు ముయ్యలేదు” అన్నారు ఎవరో. “ఐ కాన్ దూ ఇట్” అంది రజనీ.

సూర్యారావు ప్రయత్నించాడు. అతనికి ఆశ్చర్యం వేసింది. ఆమె బతికిందగా ఎన్నోసార్లు మూయగలిగేడు.

సుభద్రకి నెలనెలా డబ్బు పంపి, మణితో కోవలం బీచ్ కి వెళ్లి ఇప్పుడా కళ్లు మూసుకోవడం లేదు. ఎంచేత? శవం బయలుదేరుతుండగా రొప్పుతూ వచ్చాడు. పెథాలజీ ప్రొఫెసర్ ప్రకాశరావు. అతను అనూరాధకి పెద్దమ్మ కొడుకు. ఏవో పరికరాలు వెంటబెట్టుకొచ్చాడు.

“నాభార్య శవం మీద నీ పరిశోధనలకి చచ్చినా ఒప్పుకోను” అన్నాడు సూర్యారావు. అతనికి ప్రకాశరావంటే చాలా కోసం, అనూరాధకి అంతనంటే యిష్టం కనుక.

“నా భార్యని సకల లాంచనాలతో స్వర్గానికి పంపాల్సిన బాధ్యత నాది. ఆమె శరీరానికి వచ్చిన ఈ కళంకానికే గుండె పగిలి చస్తున్నాను. ఇంకా ఇదొకటా” అన్నాడు సూర్యారావు.

“అది కాదు సూర్యం. ఇది వైద్య ప్రపంచానికే ఒక వింత సవాలు. ఇదిలా ఎందుకు సంభవించిందో తెలుసుకోవడం మన విధి. ఇది చాలా అవసరం మనకి” అని మొండికేశాడు ప్రకాశరావు. అనూరాధ శవం టాబ్లెట్లుగా మారిపోయి, ఆమె చనిపోయిన విషయం పత్రికల స్ట్రీంగర్లకి తెలిసిపోయింది. ఆ జిల్లాలో జరిగే వింతలు, విశేషాలు ముక్కలుగా వీడియా తీసి ఛానెల్ కి అమ్మే వీడియో గ్రాఫర్ కి కూడా తెలిసింది. వీళ్లంతా రాకముందే శవదహనం జరిగితే బావుండిపోయేదనుకున్నాడు సూర్యారావు.


“మామయ్యని చూడనియ్ పాపా” అంది రజనీ. ప్రకాశరావు అరగంట సేపే అనూరాధ శరీరాన్ని పరీక్ష చేసి

నోట్స్ రాసుకున్నాడు. ఈలోగా కొంత మంది ఫోటోలు తీసుకున్నారు. ఇదంతా అమ్మ శవానికే కదా పాపా-ఆవిడ ఆత్మ ఎప్పుడో స్వర్గానికి వెళ్లి పోయింది” అని తండ్రిని సముదాయించింది రజనీ.

ఎట్టకేలకు అనూరాధ శవం కట్టెల మీదకి వెళ్లింది.

“ఆ ఏం శరీరం లేద్దా! అందులో చాలా భాగాలు లేవు. నాలుగేళ్ళనాడు గర్భసంచి తీసేశారు. దానీతోపాటు ఓవరీస్ కూడా తీశారు. పనిలో పనిగా ఎపెండిక్స్ కూడా తీశారు. ఇహ

మిగతా రక్తం కండలూ అంతా మాత్రం కింద మారిపోయాయి. ఉంటే మెదదూ, గుండె ఉండి ఉండాలి. “అన్నాడు సూర్యారావు కళ్లు తుడుచుకుని. అనూరాధ శరీరం రంగు రంగుల మంటలతో మండుతోంది. టాబ్లెట్స్ లోని కెమికల్స్ నుంచి వచ్చే రంగులు ఉన్నట్లుండి



ఏదో పగిలిన శబ్దం వచ్చింది. చితిలోంచి ఒక ఆకుపచ్చగా పాచి వట్టిన వదార్దం ఎగిరివచ్చి సూర్యారావు పాదాల దగ్గరపడింది. ‘ఇదేమిటి’ అని ఉలిక్కి పడ్డాడతను. ప్రకాశరావు దాన్ని చేతిలోకి తీసుకుని చాకుతో పాచినంతా శుభ్రంగా గీరాడు. అందులో తళతళలాడుతూ ఉంది అనూరాధ మెదడు. దాన్ని గుర్తు పట్టాడా సూర్యారావు. పెళ్లయిన కొత్తలో తనతో చెస్ ఆడిన మెదడు. బ్యాంక్ టెస్ట్ లో మంచి ర్యాంక్ తెచ్చుకున్న మెదడు. ఇదేమిటిలా పాచిపట్టిపోయింది.

ప్రకాశరావు నవ్వి “మీ ఇంట్లో సింకులూ, బాత్ రూంలూ ఇంటికి వచ్చి ఆమె ఫోటోల్లో అనువైన దాన్ని వెతికి లామినేట్ చేయించే కార్యక్రమానికి ఉపక్రమించిన సూర్యారావుతో “నే వెళ్లోస్తానోయ్” అన్నాడు ప్రకాశరావు.

“నేనూ నీతో వస్తా అంకుల్” అంది సుబ్బారావు కూతురు సుశీల.

“నాతో ఏం పనమ్మా నీకు” అన్నాడు. పెథాలజీ ప్రొఫెసర్ ప్రకాశరావు. అతను అనూరాధని స్వంత చెల్లిలా చూసుకునేవాడు. ఎన్నోసార్లు ఎన్నో అడగని సలహాలిచ్చి ఆమె చేత తిట్లు తిన్నాడు.

“అనూరాధ అంటికి వచ్చిన జబ్బేమిటో మీరు నాకు

చెప్పాలి" అంది సుశీల.

"నాకూ చెప్పు అంకుల్ మా మామాకి వచ్చిన జబ్బు నాకు తెలియకపోతే ఎలా? అంటూ వచ్చింది రజని. ప్రకాశరావు నన్ను "దీన్ని సూపర్ మామ్ సిండ్రోమ్ అంటారమ్మా" అన్నాడు.

"నిజంగా మా మామ్ సూపర్ మామ్ అంకుల్" అంది కళ్లు తుడుచుకుంటూ రజని.

"అదేమిటో ఎలా వచ్చిందో చెప్పండి అంకుల్ చంపకుండా" విసుక్కుంది సుశీల.

"మా అనూరాధకి ఈ ప్రపంచంలో ఉన్న ఆడవాళ్లందరికన్నా తను చాలా తెలివిగల దాన్ననీ, సమర్థురాలిననీ గట్టి నమ్మకం. ఆవిడ దృష్టిలో తెలివీ, సమర్థతా అంటే మంచి ఇల్లు కట్టుకోవడం, దాన్ని తళతళలాడేలా ఉంచుకోవడం, తగినంత డబ్బు దాచుకోవడం, కష్టపడి పని చెయ్యడం, పిల్లల్ని గొప్పవాళ్లని చెయ్యడం, గొప్పవాళ్లని చెయ్యడం అంటే డాక్టర్లనో, ఇంజనీర్లనో చేసి స్టేట్స్ కి పంపడం, అది ఇదీ కుదరకపోతే నీలా అమెరికాలో ఉండే అబ్బాయికిచ్చి పెళ్లి చేసి పంపడం. ఇదే ఈవిడ జీవిత ధ్యేయం. ఆ ధ్యేయసాధనకి ప్రతి క్షణం శ్రమించింది. ఆవిడ యాంబిషన్ సిద్ధించింది" అని ఆగాడు ప్రకాశరావు.

"దానికి ఈ జబ్బుకీ లంకేమిటి?" అంది రజని విసుగ్గా.

"ఉంది నాన్నా, ఈ ధ్యేయసాధనలో మీ అమ్మ తన మనసుకేం కావాలో, తన శరీరానికేం కావాలో చూసుకోలేదు. రకరకాల వంటలు చేసుకుతినడం, మంచి చీరలు గంజిపెట్టి కట్టుకోవడం, స్నేహితుల్లో, బంధువుల్లో ప్రత్యేకంగా కనబడడం ఇదే తనకి కావాలనుకున్నది. డబ్బు ఆదా చేయడం కోసం మీ అమ్మ యంత్రంలా పనిచేసేది. శుభ్రం కోసం ఎవర్నీ చెయ్యనిచ్చేది కాదు. మీ నాన్నని సోమరిపోతులా కూర్చోబెట్టి కాఫీ చేతికిచ్చేది. ఎక్కువ డబ్బు పెట్టి పనివాళ్లని పెట్టుకుంటే ఎలాగని పన్నన్నీ తానే చేస్తూ తాను చేసుకుంటేనే తనకి బాగుంటుందని నచ్చజెప్పుకునేది. సాయంత్రానికి విపరీతమైన అలసట. బ్యాంకులో క్యాష్ మార్చుతున్నప్పుడు ఎంత జాగ్రత్తగా పనిచెయ్యాలో నీకు తెలుసుగదా! అక్కడలా పనిచేసి వస్తూ దారిలో కూరలూ, సరకులూ మోసుకొచ్చేది. ఇంటికి రాగానే ఇల్లు శుభ్రం, వంట. ఈ అలసటకి తట్టుకోలేక రోజూ సాయంత్రం తలనొప్పి మాత్రం వేసుకునేది. అలా వదిలేసే ఖుణ్ణా ఎన్ని తలనొప్పి మాత్రం వేసుకుందో చూడు. అదలావుండగా ఈవిడకి తాను అనుకున్న ప్లాను ప్రకారం పనులు జరిగిపోవాలి. అలా జరగాలంటే శరీరంలో ఎలాంటి చికాకులూ ఉండకూడదు. జ్వరం వస్తే ఓ క్రోసిన్ టాబ్లెట్ మింగడం, నడుము నొప్పికి ఇంకేదో మింగడం, ఇలా స్వంత వైద్యం చాలా ఉండేది. ఇదికాక పండగలకి, పబ్బాలకి, పెళ్లిళ్లకి, వ్రతాలకి హాజరు అవాలంటే ఆ సమయంలో బహిష్టు కాకూడదు. దాన్ని రెండు మూడు

రోజులు ఆపడానికి మాత్రం వాడేది. అలా ఎన్ని వాడిందో లెక్కలేదు. మీ చదువులప్పుడు మీ పరీక్షల్లో మీకు కాపలా కూర్చునేది. నిద్ర రాకుండా మాత్రం వాడేది. ఒక్కోసారి ఎంత రాత్రయినా నిద్ర రాక నిద్రమాత్రం వాడేది. ఇలాంటి అవకతవక వైద్యాలతో మితిమీరిన పనిలో, ఆవిడ షేర్లు కొనడం, అమ్మదాలు, స్థలాలు కొనడాలు, అమ్మదాలు, బంగారం తాకట్టుపెట్టి అప్పుతెచ్చి బంగారం కొని ఆ వాయిదాలు కట్టడాలు. జీవితంలో నుంచి వీలైనంత డబ్బు మిగల్చడానికి మిగిలిన అన్నాలతో పులిహోరలు చేసుకు తినడాలు, ఒకటేమిటి...ఇదిగో ఇవ్వాలి మీరంతా ఇలా ఉండటానికి ఆమె చాలాచాలా మాత్రం మింగింది. సరేనా ఆ పరిస్థితుల్లో ఏదెనిమిదేళ్లనాడు ఓవర్ బ్లీడింగ్ అవడం మొదలైంది. అది చిరాకు కదా! ఓ డాక్టరు సంచీ కోసి పారేయించు హాయిగా ఉంటావు' అని సలహా ఇచ్చాడు. గర్భసంచీ తీసేయించింది. ఓవరీస్ లో ఏదో ఉందని అదీ తీసేశారు.

'అమ్మయ్య ఇక నేను మీ మగవాళ్లలా నెలకి ముప్పైరోజులూ పనిచేస్తాను' అని విప్రవీగింది. నాలుగేళ్లు బాగానే గడిచాయి. ఇంతలో ఏవో కాంప్లికేషన్లొచ్చాయి. హార్మోన్ సప్లిమెంట్స్ వ్వాలన్నారు. అవీ మాత్రలే. మరి నీరసానికి ఈవిడ సొంతంగా రోజూ బీ కాంప్లెక్స్ మాత్రం వేసుకునేది. నలభై అయిదు దాటగానే చత్వారంతోపాటు బ్లడ్ ప్రెషర్ కూడా వచ్చింది. దానికి రోజూ రెండు మాత్రలు, పిల్లలు కడతేరారు. కొడుకుని ఇంజనీర్ని చేసి స్టేట్స్ లో వేసింది. నీకు అమెరికా పెళ్లికొడుకుని తెచ్చి ఆ అప్పులన్నీ తీర్చింది. ఇప్పుడేమిటంటే ఏడాది నుండి ఓ ఛానెల్ లో అమిత ఉత్సాహభరితమైన హిందీ సీరియల్ ఒకటి రోజూ రాత్రి పదకొండున్నర నుంచి సీరియల్. అది చూసేదాకా ఈవిడ పన్నెండుదాకా నడుస్తుంది. పన్నెండు దాటిన తరువాత అంత సస్పెన్స్ తో ఆ సీరియల్ ఆగిపోయాక ఈవిడకిక నిద్రరాదు. తప్పనిసరిగా మాత్రం వేసుకోవాలి. మళ్లా అయిందింటికి లేవాలి. ఇదమ్మా ఆ జబ్బు" ప్రకాశరావు తాను రాసుకున్న నోట్సు సంచిలో పెట్టేసుకుని కళ్లజోడు తీసి తుడిచి మళ్లీ కళ్లకి పెట్టుకున్నాడు.

"ఇదంతా నాకసలు తెలీదు, ఇటీజ్ క్వయట్ ఎమేజింగ్ అంకుల్, ఐ డిడిస్ట్ నో.హౌ శాడ్" అంది రజని.

"అవునమ్మా. యుడిడిస్ట్ నో, ఎందుకంటే నువ్వు ఎప్పుడెప్పుడు అమెరికా మొగుణ్ణి కట్టుకుని దాలర్లు రుచి చూద్దామా అనే ఆత్మతతో ఉన్నావు. అమ్మని పట్టించుకునేటైం నీకెక్కడిదీ అన్నాడు ప్రకాశరావు గేటు దాటుతూ.

సుశీల కళ్లు పెద్దవి చేసుకుని చూస్తూ నిలబడినదల్లా గబగబ ఇంటికేసి పరిగెత్తింది. ఆ పిల్లకి వాళ్లమ్మని కౌగలించుకుని భోరుమని ఏడవాలనిపించింది. ఆవిణ్ణి రక్షించుకోవాలనిపించింది.

(మంత్ర నగరి పి.సత్యవతి కథలు నుండి...)

సమాప్తం.....

ఢిల్లీలో రవాణా రంగంపై జాతీయ సెమినార్

ఢిల్లీలోని కాన్స్టిట్యూషన్ క్లబ్లో అక్టోబరు 19, 20 తేదీలలో రెండురోజులపాటు రవాణారంగంపై జాతీయ సెమినార్ను అఖిల భారత రోడ్డు రవాణా సమాఖ్య (AIRTWF) నిర్వహించింది. ఈ సెమినార్ మొత్తం రవాణారంగంపై, రవాణారంగంలో నేడు వున్న స్థితి, కర్తవ్యాలు ప్రభుత్వాల బాధ్యతపై చర్చించింది. మొత్తం ఐదు అంశాలపై పవర్ పాయింట్ ప్రజెంటేషన్తో రవాణా రంగంలోని ప్రొఫెసర్లను, నిష్ణాతులను ఈ రంగంలో పనిచేసి, విశేష కృషి చేసిన బహుళ గ్రంథాలను రచించిన ప్రముఖులను రవాణా రంగానికి ప్రాతినిధ్యం వహిస్తున్న వారిని, ప్రభుత్వ ప్రతినిధులను, మంత్రులను ఈ సెమినార్కు ఆహ్వానించింది.

రెండురోజులపాటు జరిగిన సెమినార్లో వివిధ అంశాలపై నిపుణులు పవర్ పాయింట్ ప్రజెంటేషన్తో వివరించారు. రవాణా రంగానికి ప్రాతినిధ్యం వహించే విదేశీ ప్రతినిధులు కూడా పాల్గొన్నారు. ఆంధ్రప్రదేశ్ నుండి ఐదుగురు ప్రతినిధులు పాల్గొన్నారు. రెండురోజుల పాటు సెమినార్ చర్చల్లో పాల్గొన్న ప్రముఖు లందరూ ప్రభుత్వాలు ఆర్.టి.సి.లను చిన్నచూపు చూస్తున్న విషయాన్ని, నిధులు కేటాయించక పోవడాన్ని ప్రస్తావించారు. ప్రజారవాణాను, ప్రత్యేకంగా ఆర్.టి.సి.లను కాపాడుకోవడానికి ప్రజా ఉద్యమం జరగాలని పేర్కొన్నారు.

19వ తేదీ ఉదయం గం.10.30 ని||లకు సెమినార్ సి.ఐ.టి.యు. అఖిల భారత అధ్యక్షులు కామ్రేడ్ ఎ.కె.వద్యనాథన్ ప్రారంభ ఉపన్యాసంతో మొదలైంది. ఎ.కె.పి. గారు తమ ప్రారంభ ఉపన్యాసంలో దేశ, రాష్ట్రాల అభివృద్ధికి ప్రజా రవాణా రంగం చేస్తున్న తోడ్పాటును ప్రశంసించారు. ఈ సెషన్కు AIRTWF అఖిలభారత ఉపాధ్యక్షులు ఆర్.లక్ష్మయ్య స్వాగతం పలికారు. కామ్రేడ్ సౌందర్యరాజన్ అధ్యక్షత వహించారు.

2. ప్రజా రవాణా ప్రాధాన్యతపై రెండవ సెషన్ జరిగింది. సి.ఐ.ఆర్.టి. డైరెక్టర్గా పనిచేసిన డాక్టర్ సుదర్శన్ పాదం గారు సెషన్ను ప్రారంభిస్తూ, ప్రజా రవాణాలో ఆర్.టి.సి.ల ప్రాధాన్యత, ప్రభుత్వాల విధానాలు ఆర్.టి.సి.లను ఎలా కృంగదీస్తున్నాయో వివరించారు. ఆర్.టి.సి.లను ప్రాధాన్యతా సెక్టారుగా చూడడంలో ప్రభుత్వాలు మతిమరుపు నటిస్తున్నాయని, ఈ రంగాన్ని కాపాడు కోవడంలో కార్మికులతో పాటు యాజమాన్యం బాధ్యత కూడా వుంటుందని తెలిపారు. మహాభారత యుద్ధం ముగింపులో కర్ణుడి చావుకు అనేక కారణాలు చెప్పినట్లు కర్ణుడి లాంటి ఆర్.టి.సి.లను సొంత తల్లి, సోదరుడు, మేనమామ, గురువు చావగొడుతున్నారని, డా|| సుదర్శన్ పాదం అన్నారు. ప్రజారవాణా వ్యవస్థ, ఆర్.టి.సి.లు కూడా ప్రభుత్వ పెద్దలకు యాంటినేషనల్గా కనిపిస్తున్నాయని చమత్కరించారు.

3. 3వ సెషను “రోడ్డు ప్రమాదాలపై” సి.ఐ.టి.యు. ప్రధాన

కార్యదర్శి కామ్రేడ్ తపన్ సేన్ గారు ప్రారంభించారు.

4. ఎనర్జీ, పరిసరాలు, పర్యావరణం నాలుగో సెషన్ను పార్లమెంటు సభ్యులు శ్రీ పి.కె.బిజు ప్రారంభించారు.

20వ తేదీన తొలి సెషన్లో “రవాణా కార్మికుల సమస్యల” పై చెన్నయ్ హైకోర్టు మాజీ న్యాయమూర్తి జస్టిస్ కె.చంద్రు ప్రారంభ ఉపన్యాసం చేసారు. వి.వి.గిరి జాతీయ సంక్షేమ సంస్థ సీనియర్ అధికారి డాక్టర్ యం.యం.రహమాన్ రవాణా రంగ కార్మికుల సమస్యలు, సంక్షేమం కోసం రవాణా కార్మికులందరికీ ఒక జాతీయ స్థాయి గుర్తింపు కార్డు, డ్రైవర్లకు తప్పనసరి శిక్షణ, ట్రైనింగ్ కేంద్రాల ఏర్పాటు, కనీస వేతనాల అమలు, సాంఘిక భద్రత, రాత్రి పెట్టర్లు వుండాలన్నారు.

5. యం.వి.యాక్ట్ సవరణ బిల్లు 2016 సెషన్ను AIRTWF ప్రధాన కార్యదర్శి కె.కె.దివాకరన్ ప్రారంభించారు. ప్రొ: పి.కె.సర్కార్, హెచ్.బి.డి. స్కూల్ ఆఫ్ ప్లానింగ్, ఢిల్లీ అధ్యక్షత వహించారు. ఆల్ ఇండియా ఫెడరేషన్ ఆఫ్ మోటార్ వెహికల్ డిపార్టుమెంట్ టెక్నికల్ ఎగ్జిక్యూటివ్ ఆఫీసర్స్ అసోసియేషన్ ప్రెసిడెంట్ అస్పర్ అహ్మద్ పవర్ పాయింట్ ప్రజెంటేషన్తో యం.వి.యాక్ట్ సవరణ బిల్లు 2016ను 72 అంశాలతో వివరించారు. ఈ సవరణలతో ఆర్.టి.సి.కి వచ్చే ప్రమాదాలపై వివరణ ఇచ్చారు.

ముగింపు సభ: (వాలిడిక్టరీ సెషన్) దీనికి అన్ని రాజకీయ పార్టీలను ఆహ్వానించారు. రవాణా రంగంపై తమ ప్రాధాన్యతలను తెలియచేయమని AIRTWF కోరింది. వాలిడిక్టరీ సెషన్కు ప్రొఫెసర్ సంజయ్ గుప్త ప్రారంభ ఉపన్యాసం చేసారు. రెండు రోజులు సెమినార్లోను వివిధ అంశాలను వక్తల పేర్కొన్న అభిప్రాయాలను క్లుప్తంగా వివరించారు. ఈ సెషన్కు సి.పి.ఐ.యం., సి.పి.ఐ., ఫార్వార్డు బ్లాక్ పార్టీల నుండి ప్రకాష్ కారత్, డి.రాజా, దేవరాజన్ హాజరై తమ పార్టీల అభిప్రాయాలను తెలియచేసారు.

ప్రకాష్ కారత్ మాట్లాడుతూ ప్రభుత్వ విధానాలు ఆర్.టి.సి. చట్టానికి తూట్లు పొడిచాయి. ప్రజా రవాణా వ్యవస్థను ఒక సాంఘిక అవసరంగా గుర్తించడంలో ప్రభుత్వాలు హ్రస్వదృష్టితో వున్నాయి. యం.వి. చట్టసవరణ బిల్లు 2016లో అనేక లోపాలు, బలహీనతలు వున్నాయి. మీ సంఘాలు, దీనిపై బలమైన క్యాంపెయిన్లు చేపట్టారు. వామపక్ష పార్టీలు ఈ బిల్లును వ్యతిరేకిస్తు న్నాయి. మీ తరపున మేము నిలబడతాము, ఆర్.టి.సి.లను బలోపేతం చేయడానికి మీతోపాటు మేము కూడా పోరాడతామన్నారు. పార్లమెంటు సభ్యులు, సి.పి.ఐ. నాయకులు డి.రాజా, ఇంకా ఫార్వార్డ్ బ్లాక్కు జాతీయ నాయకులు దేవరాజన్ మాట్లాడారు. ఎ.ఐ.టి.యు.సి. నాయకులు సత్యదేవ్, ఎల్.పి.ఎఫ్. తమిళనాడు, వివిధ రాష్ట్రాల నుంచి వచ్చిన ప్రతినిధులు మాట్లాడారు.

శుభాకాంక్షలతో...

అంటరానితనం అమానుషం



శ్రీ కె.వి. సత్యనారాయణ IAS

జిల్లా సర్వోన్నతాధికారి
వై.ఎస్.ఆర్. కడపజిల్లా



శ్రీమతి కె. సరస్వతి B.A., B.Ed

ఉప సంచాలకులు
సాంఘిక సంక్షేమ శాఖ, కడప



“ఏ దిల్ హై ముష్కిల్” సిని దేశభక్తి పొంగిపొర్లుతూ వుంది

ఈ యేడాది దేశవ్యాప్తంగా అందరూ మాట్లాడుకున్న సినిమా ‘ఏ దిల్ హై ముష్కిల్’. ఉరీ ఉగ్రదాడుల నేపథ్యంలో పాకిస్తాన్ నటుడు ఫరాద్ ఖాన్ నటించిన ఈ సినిమా విడుదలకు దేశవ్యాప్తంగా పెద్ద అడ్డంకులు ఎదురయ్యాయి. చివరకు కేంద్ర ప్రభుత్వం, మహారాష్ట్ర ప్రభుత్వం సైతం ఈ సినిమా రిలీజ్ విషయంలో జోక్యం చేసుకోవాల్సి వచ్చింది. సెప్టెంబర్ 28న విడుదల కావలసిన చిత్రంలో పాక్ నటుడున్నాడు గనక పూర్వపు శివసేన వంటి శక్తులు అడ్డు పడుతున్నాయి. ఈ సినిమాను భారత్ లో విడుదల కానివ్వబోమని మహారాష్ట్ర నవ నిర్మాణ సేన మొదట హెచ్చరించినప్పటికీ ఆ తరువాత మెత్తబడింది. తన చిత్రం ఏ దిల్ హై ముష్కిల్ ఎలాగైనా విడుదల చేయించుకోవడం కోసం నిర్మాత దర్శకుడు కరణ్ జోహార్ ముందునుంచే పక్కా స్క్రీన్ ప్లేతో పాకిస్తాన్ కళాకారులకు చోటు వుండకూడదనే ప్రచారం ప్రారంభించారు.



చివరకు మహారాష్ట్ర ముఖ్యమంత్రి దేవేంద్ర ఫడనవిస్, మహారాష్ట్ర నవ నిర్మాణ సేన అధ్యక్షుడు రాజ్ థాకరేలతో చర్చలు జరిపి విడుదలకు అనుమతి పొందాడు. చిత్రంలో మొదటే యురి మృతులకు జోహారులర్పించడమే గాక పాక్ టెర్రరిజాన్ని ఖండిస్తారు. ఇక ముందు పాక్ కళాకారులను తీసుకోనని కూడా ప్రకటించారు. అయితే ఈ సందర్భంలో భారత సైనిక సంక్షేమ నిధికి అయిదు కోట్ల విరాళం ఇవ్వాలని రాజ్ షరతు పెట్టడం కరణ్ అంగీకరించడం జరిగిపోయింది. ఇప్పటికే పాక్ నటులతో రూపొందిన ఏ చిత్రం విడుదల కావాలన్నా 5 కోట్ల విరాళం ఇవ్వాలట. నిర్మాత ఒప్పుకున్నాడు గాని మాజీ సైనికాధికారులు మాత్రం ఇదేం రాజకీయమని మండిపడ్డారు. సైన్యం విషయంలో బయటవారి జోక్యం మంచిది కాదని హితవు చెప్పారు. ఇది ఇలా వుంటే థియేటర్ యజమానులు మాత్రం విడుదలకు ఒప్పుకునేది లేదంటున్నారంకా. కరణ్ ఓవర్ యాక్షన్ శోభాదే వంటి వారు కూడా విమర్శించారు.

ఆ ఉదంతంలో మహారాష్ట్ర ముఖ్యమంత్రి దేవేంద్ర ఫడనవిస్ పాత్రపై ఇప్పుడు విమర్శల దుమారం రానేవచ్చింది. రాష్ట్రాధినేతగా వుండి ఈ లేని పోని మధ్యవర్తిత్వం నెత్తిపై వేసుకుని ఆయన దళారిగా మారిపోయారని రాజకీయ పార్టీలే గాక షబానా అజ్మీ వంటి సీనియర్ నటీమణులు కూడా విమర్శించారు. కంగుతిన్న ఫడనవిస్ శాంతిదూత పాత్రచాలించి సమర్థనలకు దిగారు. అయిదు కోట్లవిరాళం ఇవ్వాలని తాను రాజీ కుదర్చలేదని ఆ విషయమై పట్టుపట్టవద్దని నిర్మాతల మండలి ఇష్టమని చెప్పానని వాదిస్తున్నారు. అయినా విడుదలకు ఆటంకం

కలిగించేవారిపై చట్టపరమైన చర్యలు తీసుకోవలసింది పోయి పంచాయతీలు, సెటిల్మెంట్లు చేయడం ముఖ్యమంత్రి పని అవుతుందా? ఇంతకూ సినిమా కథ రొటీన్

ఏ దిల్ హై ముష్కిల్ నలుగురు వ్యక్తుల చుట్టూ తిరిగి ఎమోషనల్ రొమాంటిక్ డ్రామా. 1980వ దశకంలో పాటలు వింటూ పెద్ద గాయకుడు కావాలని కలలు కంటుంటాడు అయాన్ (రణబీర్). అలిజె (అనుష్క) తన ప్రియుడు అలీ (ఫరాద్ ఖాన్) నుంచి విడిపోయి, ఇంకా ఆ బ్రేక్-అప్ గురించి ఆలోచిస్తూ కాలం గడుపుతుంటుంది.

ఓ బార్ లో అనుకోని సందర్భంలో కలుసుకున్న అయాన్-అలిజె మధ్య స్నేహం చిగురిస్తుంది. అలిజెను అయాన్ ప్రేమించడం మొదలుపెడతాడు. కానీ ఇంకా తన మాజీ ప్రియుడు గురించే ఆలోచిస్తున్న అలిజె.. అయాన్ విషయంలో ఎటూ తేల్చుకోలేక ఇబ్బంది పడుతుంటుంది. ఈ టైంలో అలిజె లైఫ్ లోకి మళ్ళీ ఆమె మాజీ ప్రియుడు

అలీ ఎంటర్ అవుతాడు. ఇక ఇదే టైంలో అయాన్ లైఫ్ లోకి సబ (ఐశ్వర్యారాయ్) ఎంటర్ అవుతుంది. అసలు అయాన్, అలిజె ఒక్కటయ్యారా? అయాన్ కు, సబ కు ఉన్న సంబంధమేంటి? అనేది తెరపైనే చూడాలి.

విశ్లేషణ: కరణ్ జోహార్ రొటీన్ స్టోరీనే ఎంచుకున్నప్పటికీ తనదైన స్క్రీన్ ప్లేతో కట్టిపడేశారు. తన గత చిత్రాల్లో ఉన్నట్లే పాత్రలు, సన్నివేశాలు, లొకేషన్లు ఎంతో రిచ్ గా ఉన్నాయి. అయాన్ క్యారెక్టర్ లో రణబీర్ పాత్ర ఇతరుల మీద డిపెండ్ అయి నడుస్తుంటుంది. అయాన్ అలిజె సంభాషణల్లో కరణ్ జోహార్ పాత సినిమాల ప్రస్తావన వస్తూ ఉంటుంది. దాంతో ప్రేక్షకులు అసలు సినిమా నుంచి పక్కదారి పడతారు. ఇక సినిమాలో టెక్నికల్ గా చెప్పాలంటే ప్రీతమ్ సంగీతం, అనిల్ మెహతా సినిమాటోగ్రఫీ, నిర్మాణ విలువలు, డైలాగ్స్ బాగున్నాయి. ‘ప్రేమంటే స్నేహం’ అని తన మొదటి సినిమా ‘కుచ్ కుచ్ హోతా హై’లో చెప్పిన కరణ్ ఈ సినిమాలో మాత్రం ‘ప్రేమంటే మోహం, స్నేహమంటే సుఖం’ అని చెప్పారు. ఈ మాటలను అనుష్కతో చెప్పించారు కరణ్ జోహార్. సంక్లిష్టమైన మానవ సంబంధాలను స్పృశించారు. ప్రేమ, కామం, స్నేహం మధ్య తేడాలను వివరించారు. క్లైమాక్స్ లో చివరి 15 నిమిషాలలో వచ్చే సన్నివేశాలు ప్రేక్షకున్ని కట్టిపడేశాయి. ఏదేమైనప్పటికీ థియేటర్ కి వెళ్లిన ప్రేక్షకుడు ఒక మంచి సినిమా చూసిన ఫీలింగ్ తో బయటకు వస్తాడు..

కార్మికోద్యమ నేతలకు నివాళులు

కా.నాపూరి ప్రభుదాస్ 3.10.2016న ప్రమాదానికి గురై మృత్యువుతో పోరాడి 8.10.2016న అకాల మరణం పొందారు. కార్మికనేత ప్రభుదాస్ కార్మిక సమస్యలపై నిరంతరం పోరాడారు. జిల్లాలో అనేక ఉద్యమాలు నడిపారు. 2 దశాబ్దాలపాటు సి.ఐ.టి.యు. జిల్లా అధ్యక్ష, ప్రధాన కార్యదర్శిగా బాధ్యతలు నిర్వహించారు. ఈ కాలంలో జరిగిన అనేక పోరాటాలకు నాయకత్వం వహించారు.

కుటుంబ నేపథ్యం: ప్రకాశంజిల్లా ఒంగోలు నగర కార్పొరేషన్ పరిధిలోని త్రోవగుంట స్వగ్రామం. తల్లిదండ్రులు కోటయ్య, వెంకటమ్మ, ఐ.ఎల్.టి.డి. కార్మికులు. పిల్లలు ఒక కుమారుడు, ఇద్దరు ఆడపిల్లలు, ఉన్నత చదువులు చదివారు. భార్య సింగమ్మ గృహిణి.

ఉద్యమంలో రంగ ప్రవేశం: 1976లో చీరాల ఆర్టీసీ డిపోలో కండక్టర్ గా చేరారు. 1979లో ఒంగోలు డిపో కా.వై.సిద్దయ్య, మదాల వెంకట్రావు (కండక్టర్) ద్వారా ఎస్.డబ్ల్యు.ఎఫ్.లో చేరారు. 1980లో గంగవరంలో జరిపిన 5 రోజుల పాఠశాలకు వెళ్లి ఉత్తేజం పొంది మన ఉద్యమం వైపు ఆకర్షితులయ్యారు. 1981లో జరిగిన జాతీయ సమ్మెలో పాల్గొన్నారు. నాటి నుండి ఆర్టీసీలో జరిగిన అనేక సమ్మెలు, ఉద్యమాల్లో పాల్గొని నాయకత్వం వహించారు.

జిల్లాలో కార్మికనేపథ్యం: 1997లో జరిగిన అసంఘటిత రంగ కార్మికులకు కనీస వేతనం, పి.ఎఫ్, ఇ.ఎస్.ఐ, ప్రమాదబీమా, ఉద్యోగభద్రత కల్పించాలని పోరాటం నడిపారు. ఎం.ఎల్.ఎ.పి. కంపెనీ, ప్రీమియర్ టుబాకో కంపెనీ, అమరావతి టెక్స్టైల్స్, ఇంకొల్లు స్పిన్నింగ్ మిల్లు కార్మికుల పోరాటాలు నడిపారు. చీరాల ఐ.ఎల్.టి.డి. కార్మికుల గుర్తింపు ఎన్నికలు, వేతన ఒప్పందాలు రెండు పర్యాయాలు చేశారు. రాష్ట్రవ్యాప్త రంగాలైన అంగన్ వాడీ ఉద్యమం నిర్మాణం, గ్రామ రెవెన్యూ సహాయకుల చీలికను ఎదుర్కోవటం, ప్రమోషన్ల కొరకు చేసిన పోరాటం, చీమకుర్తి గ్రానైట్, పి.టి.పి. కార్మికుల వేతన ఒప్పందాలు చేశారు. నేడు జిల్లాలో అనేక యూనియన్లు నిర్మాణం చేయటం, కార్మిక చట్టాలు అధ్యయనం చేయటం, కుటుంబం, ఉద్యోగం, ఉద్యమమే పరమావధిగా పనిచేశారు. ఆయన మృతి జిల్లా కార్మిక ఉద్యమానికి తీరని లోటు.

ఉద్యమ బాధ్యతలు: 1979లో ఎస్.డబ్ల్యు.ఎఫ్.లో చేరారు. 1985లో ఎస్.డబ్ల్యు.ఎఫ్ రీజియన్ కార్యదర్శిగా, అనంతరం రాష్ట్ర కార్యదర్శిగా పనిచేశారు. 1984లో చీరాలలో జరిగిన సి.ఐ.టి.యు. జిల్లా ప్రథమ మహాసభలో జిల్లా అధ్యక్షునిగా ఎన్నికైనారు. 1997 నుండి 2004 వరకు జిల్లా ప్రధాన కార్యదర్శిగా, 2004 నుండి 2007 వరకు జిల్లా అధ్యక్షులుగా పనిచేశారు. ప్రస్తుతం ఎ.పి.ఫెడరేషన్ ఆఫ్ ఐ.ఎల్.టి.డి. కంపెనీ వర్కర్స్ యూనియన్ ప్రధాన కార్యదర్శి, సి.ఐ.టి.యు. రాష్ట్ర కౌన్సిల్ సభ్యునిగా వున్నారు. త్రోవగుంటలో మంచినీటి సమస్య పరిష్కారానికి కృషి చేశారు. ఐ.టి.సి. సహకారంతో ప్లాంట్ ఏర్పాటు చేశారు. ఫైవర్ బ్రడ్లి నిర్మాణం వలన త్రోవగుంటకు దారి ఏర్పాటు చేయటానికి పోరాటం చేసి దారి ఏర్పాటు చేశారు.



కా. నాపూరి ప్రభుదాస్



కా. ఆర్.ఎస్.మూర్తి

ఆర్.ఎస్.మూర్తి. మూర్తిభవించిన జన్మానికి, దైతన్యానికి, సామాజిక సంక్షేమానికి నిదర్శనం. ఆయన హఠాన్మరణం బాధాకరం. కార్మిక వర్గం తన స్నేహితుడిని, సన్నిహితుడిని కోల్పోయింది. కామ్రేడ్ ఆర్.ఎస్.మూర్తి సి.ఐ.టి.యు.లో పూర్తి కాలం కార్యకర్తగా పని చేయాలనే సంకల్పంతో బ్యాంకు ఉద్యోగానికి రాజీనామా ఇచ్చి భార్య అరుణతో సహా హైదరాబాదు వచ్చారు. అరుణ కూడా బ్యాంకు ఉద్యోగిని. ఇద్దరూ సి.ఐ.టి.యు ఉమ్మడి రాష్ట్ర కమిటీలో సభ్యులుగా ఉన్నారు.

కార్మికలోకం పత్రిక కోసం, సి.ఐ.టి.యు ఎన్.పి.ఆర్ స్మారక నిధి వసూళ్లలో ఆయనది ప్రముఖ పాత్ర. మార్క్సిస్టు సిద్ధాంతాన్ని ఆచరణకు, రోజువారీ పనికి, నిత్య జీవితంలో వచ్చే సమస్యలకు కూడా అన్వయించడంలో ఆయన దిట్ట. పర్యవరణం మొదలు వ్యాపారం, వాణిజ్యం చివరికి పిల్లల పెంపకం, కుటుంబ సమస్యల వరకు సమస్యమూలం, దాని పరిష్కారం చెప్పేవారు.

ప్రజల పట్ల, కార్మిక వర్గం పట్ల అపార నమ్మకం. మూర్తి వారి తల్లి గురించి, మేనమామచ గురించి తరచూ చెబుతుండేవారు. వారిద్దరూ కమ్యూనిస్టు అభిమానులు. ఉద్ధరాజు రామంగారికి సన్నిహితులు. మూర్తిగారు ట్రేడ్ యూనియన్ ఉద్యమంలోకి రావడంలో వారి ప్రోత్సాహం ఎంతైనా ఉంది.

కార్మికలోకం సర్క్యులేషన్ గురించి తపనపడేవారు. మండల కేంద్రాల వరకు ఉద్యమాన్ని తీసుకు వెళ్లాలని, ప్రతి మండల కేంద్రంలో ఎన్.పి.ఆర్ ప్రమోరియల్ గ్రంథాలయాలు నడపాలని ప్రయత్నం మొదలు పెడితే రిటైర్డ్ కామ్రేడ్స్ అనేక మంది సహకరిస్తారని, కార్మికలోకం సర్క్యులేషన్ పెంచడం ద్వారా మండల కేంద్రాల్లో సి.ఐ.టి.యు బలపడేందుకు అవకాశాలు పెరుగుతాయని చెబుతుండేవారు. మూర్తిగారికి కార్మికలోకం జోహార్లు అర్పిస్తోంది. కార్మికలోకం పత్రికను ప్రతి పట్టణానికి, పల్లెకు తీసుకువెళ్లడమే మూర్తిగారికి మనమిచ్చే నివాళి.

పి.డి.ఎఫ్. అభ్యర్థులను ఎమ్మెల్సీలుగా గెలిపించుకుందాం

KLMO2AS13



విరపు బాలసుబ్రహ్మణ్యం
ప్రకాశం - నెల్లూరు - చిత్తూరు
టీచర్ ఎమ్మెల్సీ అభ్యర్థి



డా॥యం.గేయానంద్
కడప - అనంతపురం - కర్నూలు
గ్రాడ్యుయేట్ ఎమ్మెల్సీ అభ్యర్థి



ఎ.అజశర్మ
శ్రీకాకుళం - విజయనగరం -
విశాఖ జిల్లాల గ్రాడ్యుయేట్
ఎమ్మెల్సీ అభ్యర్థి



యండపల్లి శ్రీనివాసులరెడ్డి
ప్రకాశం - నెల్లూరు - చిత్తూరు
గ్రాడ్యుయేట్ ఎమ్మెల్సీ అభ్యర్థి

2017 ఫిబ్రవరిలో జరిగే ఎమ్మెల్సీ ఎన్నికల్లో ప్రోగ్రెసివ్ డెమోక్రాటిక్ ఫ్రంట్ (పి.డి.ఎఫ్) అభ్యర్థులుగా విరపు బాల సుబ్రహ్మణ్యం, యండపల్లి శ్రీనివాసులు రెడ్డి, డా॥యం.గేయా నంద్ లను తిరిగి నిలబెడుతున్నాం. సి.ఐ.టి.యు. మాజీ కార్యదర్శి ఎ.అజశర్మను ఉత్తరాంధ్ర జిల్లాల నుండి పి.డి.ఎఫ్ అభ్యర్థిగా బరిలో నిలిపాం. వీరందరి గెలుపుకోసం కృషి చేయాల్సిందిగా సి.ఐ.టి.యు. సంఘాల నాయకులకు, సభ్యులకు, ఇతర కార్మిక సంఘాలన్నింటికీ సి.ఐ.టి.యు విజ్ఞప్తి చేస్తున్నది.

లెజిస్లేటివ్ కౌన్సిల్ ను 2005లో తిరిగి ప్రారంభించి నప్పటి నుండి సి.ఐ.టి.యు, యు.టి.ఎఫ్ తదితర ప్రజా సంఘాలన్నీ ఇతర సంఘాల మద్దతుతో పి.డి.ఎఫ్ అభ్యర్థులను ఎమ్మెల్సీలుగా రాష్ట్ర వ్యాప్తంగా గెలిపించుకొంటున్నాం. ఉద్యోగులు, కార్మికులు, గ్రాడ్యుయేట్స్, నిరుద్యోగుల సమస్యలపైనే కాక అన్ని తరగతుల ప్రజల సమస్యలపైనా కౌన్సిల్లో పి.డి.ఎఫ్ సభ్యులు గళమెత్తారు. మన పోరాటాల్లో ప్రత్యక్షంగా పాల్గొన్నారు. మనతో పాటు అరెస్టులయ్యారు.

ఇతర పార్టీల ప్రజాప్రతినిధులు స్వలాభం కోసం పని చేయడం, భూకబ్జాలు, అక్రమ సంపాదన, అనైతిక చర్యలకు పాల్పడడం చూస్తూనే ఉన్నాం. కానీ పి.డి.ఎఫ్. ఎమ్మెల్సీలు రాష్ట్ర రాజధానిలో ప్రజా ప్రతినిధులకు ఉచితంగా కేటాయింపు 500

గజాల ఇంటి స్థలాలను సైతం తృణప్రాయంగా త్వజించారు. కోట్లాది మంది ప్రజానీకం నిలువనీడలేక ఇబ్బందులు పడుతోంటే వారి ఓట్లతో గెలిచిన ప్రజాప్రతినిధులు ఇళ్ల స్థలాలు తీసుకోవడానికి తాము వ్యతిరేకమన్నాము. ఇళ్ల స్థలాలు తీసుకోకుండా ఆచరణలో వారు ఆదర్శప్రాయంగా నిలిచారు. రాజకీయాల్లో ఇంకా కొంత మందిలోనైనా నైతిక విలువలున్నాయని పి.డి.ఎఫ్. ఎమ్మెల్సీలు నిరూపించారు. గతంలో వారికి ఓటేసిన ప్రజానీకం తల ఎత్తుకొనేలా, పి.డి.ఎఫ్. ఎమ్మెల్సీలు వారి పదవీకాలంలో వ్యవహరించారు. అందుకే పి.డి.ఎఫ్ అభ్యర్థులను రాబోయే ఎమ్మెల్సీ ఎన్నికల్లో గెలిపించుకొనేందుకు మనందరం కృషి చేయాలి. మనమేకాక, మన బంధువులు/స్నేహితులుగా ఉన్న గ్రాడ్యుయేట్స్, టీచర్స్ అందరి ఓట్లు పి.డి.ఎఫ్ అభ్యర్థులకు వేయించాలి. ప్రజాస్వామిక విలువలు నిలబెట్టుకోవాలి.

రాబోయే ఎన్నికల్లో కులం, మతం పేరిట ప్రజలను విభజించేవారు, ఓటుకు నోటు ద్వారా అధికారంలోకి రావాలనుకునేవారు ఒకవైపు; నీతి, నిజాయితీ, ప్రజాస్వామిక విలువలు కలిగిన, సామాన్యుల ప్రతినిధులుగా పి.డి.ఎఫ్ అభ్యర్థులు మరోవైపు పోటీలో ఉండనున్నారు. నీతి, నిజాయితీ, నిరాడంబరత, ప్రజాస్వామిక విలువలు కాపాడే పై పి.డి.ఎఫ్ అభ్యర్థులను గెలిపించుకొందాం.



మనసు ఫౌండేషన్
పుస్తకాల పరిశీలనా పట్టిక

పుస్తకం సంఖ్య	KLVOIA.513
పుస్తకం పేరు	50000, 50000
తారీఖు	28/8/23
ముందు అట్ట	yes
వెనుక అట్ట	yes
మొత్తం పేజీలు	37
పెద్ద పైకా పేజీలు	No
ఖాళీ పేజీలు	No
లేఖ పేజీలు	No
తయారు చేసినది	Nandini
పేజీలు విడదీసినది	Nandini
హ్యాన్డ్ చేసినది	Nandhu
వరీక్ష చేసినది	
పేజీలు సరిచూసినది	
లైబ్రరీ చేసినది	
ప్యాకింగు చేసినది	
హ్యాన్డ్ చెయ్యబడింది	
తప్పులు	No
పరిస్థితి	good